श्रीश्रीकृष्णचैतन्यचन्द्राय नमः 


सत्क्रियासार-दीपिका 


ग्रन्थतात्पर्य श्लोका 

विषयसम्बन्धप्रयोजनात्मकाः 
प्रणम्य सच्चिदानन्दं जगतां सेव्यमीश्वरम्‌ | 
श्रीकृष्णं परमानन्दमनन्याभीष्टदायकम्‌ ।।१।। 
वक्ति गृहिद्विजादीनामनन्यानां विशेषतः । 
पद्धतिं तां विवाहादेः सत्क्रियासारदीपिकाम्‌ ।।२।। 
श्रीमद्‌गोपालभट्टोऽयं साधूनामाज्ञया भृशम्‌ । 
भगवद्धरम्मरक्षार्थं भक्तानां वैदिकी तु या ।।३।। 
कृता याप्यनिरुद्धेन भीमभट्टेन या कृता | 
श्रीमद्गोविन्दानन्देन कर्म्मिणां पद्धतिः कृता ।।४।। 


श्रीनारायणभट्टेन कर्म्मठानान्तु वैदिकी । 
भट्टश्रीमवदेवेन छन्दोगानान्तु या कृता ।।५।। 
वणीश्रमान्त्यजादीनां वेदैः पौराणिकादिभिः | 
मन्वादिधर्मशास्त्रोक्तैर्वचनैः स प्रमाणकैः ।|६।| 
श्रीमद्गोविन्दभक्तानां सेवा-नामापराधतः । 
कृतेयं पद्धतिः किन्तु पितृ-देवार्चनं विना ।|७।। 


तत्र सम्बन्धश्लोकार्थः 
नन्वपरग्रन्थकारवद्‌ ग्रन्थकर्त्तृत्वेनास्मद्विधस्य स्वनाम नि- 
बद्धुमनुचितं, “अहंकारविमूढात्मा कर्ताहमिति मन्यते” इति 
दोषश्रवण-भयात्‌, तथापि स्वयूथ्यानां साधूनामाज्ञया स्वनाम 
निबद्धम्‌—श्रीमद्‌गोपालभटटनामायं कोऽपि जीवः | श्रीमद्‌गोपाल 
भट्टत्वेन ज्ञापितं (यदयं) श्रीकृष्णचैतन्यचरणारविन्द- 
मकरन्दसततपायित्वेन सदैव साधूनिदेशवर्त्तीति | 


प्रणामश्लोकार्थ: 

एवंविशिष्टोऽयं श्रीकृष्णं प्रणम्य | श्रीकृष्णशब्दार्थः पुरैव 
(अन्यत्र) व्याख्यातः। कि विशिष्टं ? सच्चिदानन्दं गुणा- 
तीतानिर्वचनीयपरममनोहरलावण्यघनं सुखस्वरूपमतएव जगतां 
सेव्यम्‌ । तत्रायं भावः--जगत्सेव्यत्वेन नित्याणिमादिसकल- 
वैभवसुखपरिपूर्णतया ब्रह्माण्डान्तर्गतानां ब्रह्मादीनां सर्व्वेषां तथा 
श्रीविराडादिसर्व्वावताराणाञ्च सेवनीयं, यत ईश्वरं जगदी- 
श्वरमित्यर्थः । गुणातीतत्वात्‌ षड्गुणशाली श्रीभगवान्‌ कृष्णः 
सव्वीवताराणां मत्स्यादीनामपि सेव्यः । अपरं कि वक्तव्यं 
नित्यं परपदधाम्नः वैकुण्ठस्येश्वरस्य श्रीमहाविष्णोरपि सेवनीयः, 
अन्येषां ब्रह्मादिदेवानां का वार्ता | यतः, परमानन्दं परमाणां 


जगन्निवासिनां मध्येऽतिशयोत्तमश्लोक-लोककाष्ठानां रसिक- 
भक्तानां सततसुखानुभवस्वरुप आनन्दो यस्मिन्‌ तं, अतः कारणा- 
दनन्याभीष्टदायकमनन्यानां श्रीकृष्णैकचित्तानां वाञ्छितकृष्ण- 
सुखवैभवप्रदं, न त्वन्यवैष्णवानां--का कथाऽपरेषाम्‌ ।।१।। 
प्रयोजनश्लोकार्थः 

श्रीसत्क्रियासारदीपिकायामनन्यानां केवलं श्रीगोविन्दो- 
पासकानां गृहिद्विजादीनामित्यनेन गृहस्थ-ब्राह्मण-क्षत्रिय- 
वैश्य-शाद्रसंकरान्त्यजादीनां भक्तानां केवल-सदगुरूपदिष्ट- 
श्रीभगवम्मन्त्रदीक्षितानां भृशमत्यर्थ विशेषतश्च (१) यथा स्यात्तथा 
श्रीभगवद्धर्मरक्षार्थं पद्धति वक्ति (२)। अयमर्थः,—नित्य- 
नैमित्तिक-काम्यकर्म-पितृदेवार्च्चनकर्मभ्योऽतिशयः श्रीभगवद्धर्मः | 
(स च) श्रीसदगुरुश्रीभगवन्नाममन्त्रदीक्षितवन्तं वर्णाश्रमादिलोकं 


यथा न त्यजति तन्निमित्तं विशेषत इयं मता | ननु सर्वकर्म्मिमतेभ्यः 
श्रीभगवद्धरम्मनेष्ठिकमतं श्रेष्ठम्‌ । अतः (१) श्रीभगवद्धम्मीनुष्ठिता 
वैदिकी पद्धतिः कर्म्मिपद्धतिभ्योऽतिशयश्रेष्ठतमा ।।२-३।। 
विषय-श्लोकार्थः 
श्रीभगवद्धर्म्मरक्षा--तत्‌कथा विशिष्यते । पूर्वे ऋकसामा- 
थर्खयजुर्विदां मतानुयायिनी या वैदिकी) पद्धतिः कर्म्मिणा 
श्रीमदनिरुद्धभट्टेन कृता; अतःपरं श्रीभीमभट्टेन कर्म्मिणा सदा 
मत्तवत्‌ कर्म्मैकान्तिना या पद्धतिः कृता; तथा श्रीमद्गोविन्दानन्द- 
भट्टेन या पद्धतिः कृता, कर्म्मिणां सर्वकर्म्मनिपुणानां; अतःपरं 
श्रीनारायणभट्टेन कर्म्मठानामतिशय-वेदज्ञत्वेन महाकर्म्मशालिनां 


या पद्धतिः कृता; श्रीभवदेवभट्टेन छन्दोगानां सामवेदोक्त- 
कर्म्मनिपुणानां या पद्धतिः कृता; अतःपरं श्रीद्राविड़ीयै: ऋक्साम- 
यजुर्वेदविद्भि: पुराणनानाशास्त्रज्ञैर्भट्टवृन्दैर्या या कर्म्मिणां पद्धतिः 
कृता । यथा वेदैर्वेदोक्तप्रमाणवचनैः, पौराणिकादिभिरित्यनेन 
पुराणो पपुराण-भागवतागम-यामल-रामायणापरशास्त्रादि- 
वचनैस्तथा. मन्वाद्यष्टादशधर्मशास्त्रोक्तवचनैः सप्रमाणकैस्तथा 
ताभ्यः पद्धतिभ्यः श्रीभगवद्धर्मरक्षानुरूपैः सारातिसारैः 
सप्रमाणवचनैर्मया श्रीमद्गोविन्दभक्तानां वर्णाश्रमान्त्यजादीनां, 
आदिपदेन कानीन-गोलक-जारजादीनां ग्रहणं, श्रीमद्गोविन्द- 
भक्तत्वेनानन्यशरणानां ग्रहणं--सेवा नामापराधतः (१) निवृत्ति- 
चतुर्थ्यर्थे तसि,—पद्धतिरियं कृता,किन्तु पितृ-देवार्च्चनं 
विना ।।(४-७) | | 


पितृदेवार्च्चननिषेधप्रमाणवाक्येषु 

प्रथमं श्रीनारायणोपनिषद्वाक्यं 
श्रीविष्णुमन्त्रादीक्षितवर्णाश्रमादि-शै व-शाक्त-सौ र- 
गाणपत्यादिव्यतिरेके णानन्यशरणवर्णाश्रम-सङ्करान्त्यजादीनां 
गृहस्थभक्तानां पितृदेवार्च्चनादिकं क्वापि वेदे लोके धर्म- 
शास्त्रागमस्मृतिपुराणादौ च नास्ति । एतेघामेतस्मिन्‌ 

कृते सत्यपि सेवा-नामापराधो जायते । 

तत्र प्रथममथर्ळवेद-श्रीनारायणोपनिषद्‌प्रमाणमाह,— 
“ॐ अथ पुरूषो ह वै नारायणोऽकामयत प्रजाः सृजेयेति 
प्रजाः सृजेरन्‌ । नारायणाद्‌ब्रह्मा जायते, नारायणादिन्द्रो जायते, 
नारायणाद्‌द्वादशादित्या रूद्राः, सर्वा देवताः सर्वे ऋषयः सर्व्वाणि 
भूतानि नारायणादेव समुत्पद्यन्ते | नारायणे प्रलीयन्ते |” “अथ 
नित्यो देव एको नारायणो ब्रह्मा च नारायणः शिवश्च 


नारायणः शक्रश्च नारायणो रुद्राश्च नारायणो वसवोऽश्विनौ 
च नारायण: सर्वे ऋषयश्च नारायणः कालश्च नारायणो 
दिशश्च नारायणोऽधश्च नारायण अर्घ्धञ्च नारायणो मूर्ताऽमूर्तश्च 
नारायणोऽन्तर्बहिश्च नारायणः । नारायण एवेदं सर्व्व 
यद्भूतं यच्च भाव्यम्‌ | अथ नित्यो निष्कलो निराख्यातो 
निर्विकल्पो निरञ्जनः शुद्धो देव एको नारायणो न द्वितीयोऽस्ति 
कश्चित्‌ | य एवं वेद, 

बोधञ्च सारथिं कृत्वा मनःप्रग्रहवान्‌ पुमान्‌ । 

प्रयाति परमं पारं विष्ण्वाख्यं पदमव्ययम्‌ । 

विष्ण्वाख्यं पदमव्ययमिति” ।।१।। (क) 


नारायणोपनिषद्वाक्यव्याख्या 

ननु सर्व्वमूलभूतत्वेनानन्यतया सृष्टेः पूर्व॑ स्थितिसमये 
महाप्रलये च सदास्थायितया श्रीमन्नारायणो नित्यः, श्रीब्रह्मादीनां 
सर्वलोकानां सेवनीयो नान्योऽपरः । अत्र प्रमाणत्वेनाथर्ववेदे 
श्रीमदंगिरसा या श्रीनारायणोपनिषत्‌ स्पष्टीकृता तस्या 
अर्थमाह--3 अथ पुरुष इति । इह संसारे, वै निश्चितं 
भूतभविष्यद्वर्तमानकालत्रये प्रणवश्छन्दसामहमिति वचनात्‌ “ऊँ” 
स्वयमेव नारायणः । अयमर्थः—नरि भवा ये पुत्रपौत्रादि- 
रूपेण ते नराः, तेषा नराणां मनुष्यमात्राणामयनमाश्रयो यः 


पुरूषः स स्वामितुल्यतया प्रभुः सेव्यः स्तुत्यः पूज्यः स्मरणीय 
इत्यादि, कोऽप्यपरो नास्ति प्रभुः, स नारायणः पुरूषोऽथ 
महाप्रलयानन्तरं यदाऽकामयत मनसा सिसृक्षा क्रियते । तत्‌ 
कि?--प्रजाः सृजेय इति । एवं मनसि कृते सति ततस्तदा 
तस्मान्नारायणाद्ब्रह्मा जायते भवति, तेन ब्रह्मणा प्रजाः सृजेरन्‌ | 
प्रजा इति बहुवचनेनैव ब्रह्मणो मानस-देहजाद्याः सर्व्वाः प्रजाः 
सृष्टा भवन्तीत्यर्थः | एवं नारायणादिन्द्रो जायते सगणस्तथा 
सपरिवारा द्वादशादित्या जायन्ते, तथा रुद्रा: स्वभूतगणसहिता 
रुद्राणीभिः सममेकादश रुद्रा जायन्ते | अपरा गणेशादिदेवता- 
स्त्रयस्त्रिंशत्‌कोटयो नारायणात्‌ क्रमशो भवन्ति । तथा सर्व्वे 
ऋषयो देवर्षि-महर्षि-राजर्ष्याद्याः श्रीनारायणात्‌ स्युः । तथा 


स्थावरजङ्गमादीनि भूतानि सर्वाणि श्रीनारायणादेव समुत्‌- 
पद्यन्ते सम्यकप्रकारेणोत्पन्नानि भवन्ति | अतःपरं श्रीनारायणे 
प्रलीयन्ते । अयं भावः,—सृष्टेरनन्तरं स्थितये तेन परिपालिता 
भवन्ति; अथानन्तरं श्रीनारायणे प्रलीयन्ते, महाप्रलय एकस्मिन्नेव 
श्रीनारायणे श्रीब्रह्मादयः सर्व्वजीवमात्रा अक्षयत्वेन प्रकर्षेण लीना 
भवन्ति पुनरावृत्तः । अत्र प्रमाणमाह श्रीमहाभारते, 

यतः सर्व्वाणि भूतानि भवन्त्यादियुगागमे । 

यस्मिंश्च प्रलयं यान्ति पुनरेव युगक्षये ।। 

आदियुगागमे जगत्सृष्टेः प्रथमम्‌ । यतः श्रीनारायणात्‌ 
सर्वाणि भूतानि ब्रह्माद्यखिलजीवा भवन्ति, यस्मिंश्च नारायणे 
चकारात्‌ स्थितिसमये ततः परिपालिताः सन्तस्तिष्ठन्ति, पुनरेव 
युगक्षये महाप्रलये यस्मिन्‌ श्रीनारायणे प्रलयं यान्ति पुनरावृत्तये 
प्रविशन्ति | 

नारायणस्य विश्वरूपत्वं 


एवंविशिष्ट एको देव: श्रीनारायण: सर्वलोके सर्व्वदापूज्यत्वेन 


विराजमानो, यतो नित्योऽविनाशी महाप्रलयेऽपि सदास्थायीति 
- शेषः । अतो ब्रह्मा च नारायणः | अयमर्थः, श्रीब्रह्मादिसर्व्वा- 
राध्यत्वेन श्रीनारायणात्‌ श्रीब्रह्वा,---चकारात्‌ गणेशादयस्त्रिंशत्‌- 
कोटिदे वतागणा: ,_अपरभानस- दे हजादिपुत्र-पौत्र- प्रपौत्रादि- 
सहितः पृथगीश्वरो न भवति । एवं सर्वत्रान्वेष्टव्यमिति | शिवश्च 
नारायणः, शिवो महाप्रलयकर्त्ता, चकारात्‌ स्वकीयगण- 
सहितः । तथा शक्रश्च नारायणः, शक्रो महेन्द्रश्चकारात्‌ 
सर्वपरिवारयुक्तः । तथा रुद्राश्च नारायणः, रुद्रा एकादश 
रुद्राश्चकारात्‌ स्वभूतगण-रुद्राणीवृन्दसहिताः | वसवोऽश्विनौ 
च नारायणः, वसवोऽष्टवसवः सगणाः, अश्विनौ च अश्विनी- 
कुमारौ चकारात्‌ सङ्गिसहितौ । तथा सर्वे ऋषयश्च नारायणः, 
सर्व्वर्षित्वेन देवर्षि-महर्षि-राजर्ष्यादयश्चकारात्‌ मुनि- 
तपस्विवालखिल्यगणाः सिद्ध-साध्य-चारण-गन्धर्व्व-दै त्य- 
यातुधान-किन्नरादयश्च । तथा कालश्च नारायणः, कालस्वरूप- 


पुरुषश्चकारात्‌ चतुर्दशयम-चित्रगुप्तादिसहितः | एवं दिशश्च 
नारायणः, दिशः--पूर्वाग्नियाम्यनेत्ऋतपश्चिम वायव्योत्तरेशाना 
अष्टौ दिशश्चकारात्‌ इन्द्रानलयमनैऋ त-वरुणवायु- 
कुबेरेशास्तत्तद्दिक्‌पालाः सगणाः । अधश्च नारायणः, 
अधघोऽतल-वितल-सुतल-तलातल-महीतल-रसातल-पातालानि 
सप्त भुवनानि, चकारादतलादिसप्तभुवनवासिलोकाः सगणाः, 
अपरे तत्र लोकेशवर-श्रीमदनन्तकूर्म्मादि-भगवनूमूर्त्ि-वरुण- 
नागपुरुष-नागकन्यादयः । तथोर्ध्डञ्च नारायणः, ऊदुर्ध्व-- 
भूल्लो क-भुवल्लो क-महल्लो क-जनलो क-तपोलो क-सत्य- 
लोकनामानि सप्त भुवनानि, चकारात्‌ सत्यलोकादि 
सप्तभुवनेश्वराः स्वकीयगणसहिताः श्रीब्रह्मेन्द्रादयः । एवं 
मूर्तामूर्तौ च नारायणः, मूर्तो--गण्डकीज-शालग्रामा अपरो 
घटादिस्तथाशैलाद्यष्टप्रतिमास्वरूपदेवता-वृन्दं चकारादुपदेवता- 
गणसहितम्‌ । अमूर्त्तः-परलोकगत-श्राद्धार्हपितृलौकिकी क्रिया, 


चकारात्‌ कव्यवालाद्यर्च्चा, तथा बलि-वैश्वदेवतर्पणादिक्रिया | 
तथान्तर्बहिश्च नारायणः, अन्तः--ब्रह्माण्डान्तर्गत-सप्तलोक- 
पातालस्थ-श्रीब्रह्योन्द्रादिनानादे वतासुरर्षि-मुनितपस्विसिद्ध- 
चारण-गन्धर्व्वकिन्नराप्सरोगण-दानव-पुण्यजन प्रे तभूत- 
पिशाचादिगण-नागसर्पो रगस्थावर-जङ्गमजीवभूतमनुष्य- 
गवादिचतुष्पदपशु-पञ्चनखद्विशफैकशफ-स्वेदज-क्रिमिशल- 
भादयश्च पृथिवी जलादिसप्तस्वपि लवणादिसप्तसमुद्र- 
जम्बादिसप्तद्वीपस्थ-नदनदीचरा अपरलोकादयश्चकारात्‌- 
लो कालो कपर्व्वत-काञ्चनभूमि-तिमिरभूम्यादयः; बहि:-- 
ब्रह्माण्डाद्‌बहिरन्धकारसमूह-महत्तत््वाहङ्‌ कार-बीज-कारण- 
रूपाकाश-वायुतेजोवारि-भूम्यादयः, चकाराच्चतुर्विशतितत्त्व- 
तत्तत्‌कारणपञ्चभूतमात्रादयः; एते श्रीनारायण एव । 
सर्वमिदं श्रीनारायण इत्यस्यार्थः 

श्रीनारायणात्‌ सर्व्वमिदं विश्वं यद्भूतं यदभूत्‌, चकारात्‌ 
यद्‌ भवति, यद्‌ भाव्यं यद्भविष्यति । तथानन्तरं किञ्चिन्मात्रमपि 
भिन्नेतर वस्तु नास्तिअतएव नारायणः, नारायणस्यायं नारायणो 
ब्रह्मादिः | अथ नित्यः कोटि-कोटिमहाप्रलयेऽपि विराजमानत्वेन; 


तथा निष्कलः, अयमर्थ:--सर्बे इमे श्रीनारायणस्य कलाः, स्वयं 
तु पूर्णस्वरूप: । 

यथा श्रीभागवते (१/३//२७),-- 

कलाः सरे हरेरेव सप्रजापतयः सुरा इत्यादि । 

तथा निराख्यातः सर्व्वत्र विराजमानत्वेऽपि स्वमायया 
लोकानामप्रकटः । तथा निर्व्बिकल्पः किञ्चिन्मात्रमपि 
विकल्पभावरहितत्वादद्वैतः सर्वेश्वरः । अतो निरञ्जनोऽञ्जन- 
शून्यत्वात्‌ ब्रह्मस्वरूप: । तथा शुद्धः शुद्धसत्त्वस्वरूपः । (१) 
अतो देव एकः श्रीनारायण: | अत्रायं भावः—सर्व्वजगन्निवासिनां 
बरह्ल्रादिसकलदेवतासुर मनुष्यादीनां पूजनीयादित्वेनेष्टदेव एकः 
श्रीनारायण एव, न द्वितीयः कोऽप्यपरोऽस्तीत्यर्थः | 


परम-पार-अव्यय-पदानि विष्णु: 

एवमनेन प्रकारेण देवासुरमनुष्यादीनां मध्ये यः कश्चित्‌ 
दारपुत्रादिकलिलो महागृहस्थोऽपि पुमान्‌ यदि मनःप्रग्रहवान्‌ 
सन्‌ बोधञ्च सारथिं कृत्वा तं श्रीनारायणं बोद्धुं श्रीसद्गुरुं 
करोति, पश्चात्‌ साधुसङ्गतः सद्व्यवसायी भवति, तदा स 
पुमान्‌ श्रीनारायण तत्तत्वादिकञ्च वेद जानाति । पश्चादन्तकाले 
विष्ण्वाख्यं परमं पारं अव्ययं पदं प्रयाति । अत्रायमर्थः— 
यद्यनन्तस्य पुरुषस्य सायुज्यादिमुक्तिचतुष्टयेच्छा मनसि वर्त्तते 
तदा तत्तदाचरणं कुर्वन्‌ तत्तन्मुक्तिरूपं पदं प्राप्नोति | तद्विशेषात्‌-- 
सायुज्याभिलाषी यः कश्चिद्‌ योगी स तु योगाभ्यासेन विष्णवाख्य- 
मव्ययं प्रयाति,~अविनाशिनि श्रीमन्नारायणे (ज्योतिर्ब्रह्मरूपे) 
प्रविशति निर्व्वाणहेतुत्वात; तथा सारूप्याभिलाषी यः कश्चिद्‌ 
योगी पुरूषः स तु तद्योगाभ्यासेन विष्ण्वाख्यां परमं प्रयाति, 
सर्व्वायवालङ्कारादिभिः श्रीनारायणमनोहरस्वरूपतां प्राप्नोति; 


तथा सालोक्याभिलाषी यः कश्चिद्‌ योगी पुमान्‌ स तु 
तद्योगाभ्यासेन विष्ण्वाख्यं पदं प्रयाति,---श्रीमत्नारायणलोक 
श्रीवैकुण्ठाख्यं परं पदं प्राप्नोति, यथा “यद्गत्वा न निवर्तन्ते 
तदेव परमं पदमिति“; सान्निध्याभिलाषी यः कश्चिद्‌ योगी जनः 
स तु तद्योगाम्यासेन विष्ण्वाख्यं पारं प्रयाति,—श्रीमन्नारायण- 
सान्निध्यपार्षदतां प्राप्नोति | 

अपरं विष्ण्वाख्यं पदमव्ययमित्यस्यायमर्थः,— 

ये केचित्‌ सद्गुरुदीक्षानन्तरं सत्सङ्गश्रीभगवद्र्म्म- 
शिक्षातिशयशुद्धान्तःकरण श्रीकृष्णैकतानादिमहामहिमा- 
नन्यशरणासक्तभावुका इहलोके श्रीभगवच्छूवणादिनाना- 
विधिभक्तिसाधनैर्नैष्कर्म्यभावेन तद्दासानुदासवदाचरणं कुर्वन्तः 
पश्चाद्देहे पञ्चत्वं प्राप्ते सति विष्ण्वाख्यं पदमव्ययं प्रयान्तीति 
यत्‌ (तत्‌) किम्‌?--इहैवैवंविधाः श्रीकृष्णैकतानादयोऽनन्यभक्ता 


जीवद्दशायां श्रवणादिभक्तिनैष्ठिकत्वेन यथोच्छिष्टभोजिनो 
दासास्तथा तत्तदुपासनाप्रभावतस्तत्तदव्ययमविनाशि पर्द 
श्रीवृन्दावनादि वैष्णवं धाम प्राप्य तत्र तत्र धाम्नि दासवदनिशं 
श्रीभगवत्सेवां कुर्वन्तीत्यर्थः । 
भगवत्पूजनेन सर्व्वेषां पूजा तुष्टिश्च 
अतएव श्रीनारायणे ब्रह्लोन्द्रादित्रयस्त्रिंशत्‌कोटिदे वता- 
वृन्दार्च्चनादिकन्तु निरूपितमति निश्चितं, यतोऽभ्यच्चिते 
श्रीनारायणे सति ब्रह्मादयः सर्वे देवर्षिभूतादयश्च सर्व्वऽपि 
पितृलोकाश्च पूजिता भवन्ति, सर्व्वतोभावेन सन्तुष्टाश्च स्युः। 
तत्र प्रथमं प्रमाणम्‌ 
तदाह श्रीविष्णुयामलसंहितायां-- 
यत्‌पूजनेन विबुधाः पितरोऽरच्चिताश्च 
तुष्टा भवन्ति ऋषिभूतसलोकपालाः । 


सर्वे ग्रहास्तरणिसोमकुजादिमुख्या 
गोविन्दमादिपुरुषं तमहं भजामि ||क || 
यस्य श्रीभगवतः पूजनेन विबुधा: पितरश्चेति बहुवचनेनैव 
सर्वाः देवता सर्वे पितरोर्च्चिता भवन्ति, श्रीमद्गोविन्दपूज- 
नतस्तुष्टाः सन्तुष्टाश्च स्युः। चकारादसुरदानवयक्षराक्षसप्रेत- 
भूतपिशाचोपदेवादयः। एते सर्वे ऋषयो भूताः सर्वप्राणिनः, 
सलोकपाला इत्यनेन इन्द्रादिलोकपाला एतेषां गणास्तथा- 
सूर्य्यचन्द्रमंगलादयो नवग्रहाः स्वगणसहिताः; अपरे ये वैनायक- 
शकुनि-पूतना-मुखमण्डिका-क्षुरा-रेवती-वृद्धरेवती-वृद्धिकोग्रा-मातृग्रह 
बालग्रह-वृद्धग्रहादयः सर्वे ग्रहाः-केवलमात्रैकश्रीमन्नारायण- 


पूजने ससन्तोषपूजिताः स्युस्तं गोविन्दमहं भजामि | कथम्भुतं-- 
आदिपुरुषं यत्परः कोऽपि नास्तीत्यर्थः | 
द्वितीयं प्रमाणम्‌ 

किञ्च, श्रीभागवते ( ४/३१/१४ )-- 
यथा तरोर्मूलनिषेचनेन तृप्यन्ति तत्स्कन्धभुजोपशाखाः। 
प्राणोपहाराच्च यथेन्द्रियाणां तथाच सर्वार्हणमच्युतेज्या | |ख। | 

तरीर्वृक्षस्य मूलनिषेचनेन मूले अतिशयपूर्णजलाभिषेकेन 
तत्स्कन्धभुजोपशाखास्तस्य वृक्षस्य स्कन्धो बृहच्छाखा तदुद्भवा 
भुजा महत्तरशाखा, उपशाखा इत्यनेन बृहत्तरशाखाभ्यः क्रमतः 
किञ्चिन्न्यूनास्ततः किञ्चिन्न्यूनतरास्ततः किञ्चिन्न्यूनतमाः 
पत्रान्ता उपशाखाः कथ्यन्ते; यथैताः सर्व्वास्तु तृप्यन्ति | 
प्राणोपहारात्‌ दशप्राणानां प्राणापानोदान-समान-व्यान-नाग- 
कुर्म्म-कृकर-देंवैष्ष्त धनञ्जयानामुपहारात्‌ भोजनप्रथमत एकद्वि- 
त्रिचतुःपञ्चषट्सप्तधा सत्वसम्पूर्णभोजनसन्तोषात्‌ (१) स्वान्ता- 
दिसर्व्वेन्द्रियाणां यथा च सन्तृप्तिर्भवति। तथैव--एवशब्द- 


स्यार्थो$तिनिश्‍चयं --अच्युतेज्या अच्युतः क्वापि च्युतो न भवति 
कोटिकोटिमहाप्रलयेऽपि सदा नित्यस्थायी आदिपुरुषत्वात्‌- 
तस्येज्या पूजा सर्वार्हणं भवति। अयमर्थः,तस्मिन्नेकस्मिन्‌ 
श्रीमदच्युते सम्पूजिते सति देवतापित्रादयः सर्व्ेऽतिशयसन्तुष्टत्व- 
पूजिताः स्युः--नात्र सन्देहः | 
तृतीय प्रमाणम्‌ 
किञ्च उत्तरगीतायां (महाभारते. भीष्मपर्वणि) 
देवादीनाञ्च पूज्योऽहं वर्णादीनां धनञ्जय | 
मत्पूजनेन सर्वार्च्चा स्यात्ध्रुवं नात्र संशय: || ग || 


देवानां त्रयस्त्रिंशत्‌कोटिनां बहुवचनत्वात्‌, आदिपदेन 
ऋषिपितृदैत्यादीनां ग्रहणम्‌ | तथा वर्णादीनाञ्च वर्णानां ब्राह्मण- 
क्षत्रियविट्शूद्रानामादिपदेनाश्रमाणां ब्रह्मचारिगृहस्थवानप्रस्थ- 
सन्न्यासीनां, चकारात्‌ संकरान्त्यजादीनां सर्वेषामहं पूज्यो नापरः 
कोऽपि । अतएव हे अर्जुन! ध्रुवमिति निश्चयं मत्पूजनेन मयि 
पूजिते सति सर्वार्च्चा सकलदेवतर्षिपितृवणीश्रमादीनां पूजा 
भवत्यत्र संशयो नास्तीति भावः। 

चतुर्थ प्रमाणम्‌ 

किञ्च, यथा ऋग्वेदे कृष्णोपनिषदि- 

ॐ कृष्णो वै सच्चिदानन्दघनः, कृष्ण आदिपुरुषः, कृष्णः 
पुरुषोत्तमः, कृष्णो हा उ कर्म्मादिमूलं, कृष्णः स ह सर्वेकार्य्ये:, 
कृष्णः काशांकृदादीशमुखप्रभुपूज्यः, कृष्णोऽनादिस्तस्मिन्न- 
जाण्डान्तर्बाह्ये यन्मंगलं तल्लभते कृतीति । |घ | | 


इह संसारे, वै अतिसत्यं, कृष्णशब्दस्यार्थ: पुरैव व्याख्यातः 
सच्चिदानन्दघनः स हि--शुद्धसत्त्वं (सत्‌), अद्वयज्ञानं (चित्‌), 
अनिर्वचनीयसुखरससन्दोहलावण्यादि (आनन्दं) इति सर्व्ववैभवाः, 
-—-एतैर्घनो नवीनमेघपुञ्जवत्‌ ` श्रीमच्छ्यामसुन्दरविग्रहः। यतः 
श्रीकृष्णोऽनादिर्न विद्यते ब्रह्माण्डान्तर्बाह्मे आदिर्यस्मात्‌ सः। 
अतएव स श्रीकृष्ण आदिपुरुषो यत्परः सर्वाराध्यः कोऽपि 
पुरुषो नास्ति। अतः कारणात्‌ स श्रीकृष्णः (एव) पुरुषोत्तमो 
नान्यः। यथा श्रीपुरुषोत्तमत्वमाह श्रीभगवङ्गीतायां (१५/१८)-- 

यस्मात्‌ क्षरमतीतोऽहमक्षरादपि चोत्तमः। 

अतोऽस्मि लोके वेदे च प्रथितः पुरुषोत्तमः | | 

यस्मात्‌ ब्रह्यन्द्रादीन्द्रगोपपर्य्यन्तसर्व्वभूतात्मकञ्च कृत्स्नं 
जगत्‌ क्षरं विनाशि, अहं तदतीतो नित्यत्वात्तद्भिन्नो यतो 
नित्य-धामस्थायी सदैव। तथा अक्षरादपि अविनाशिनो 
महाप्रलयेऽपि मदंशकलास्वरूप-श्रीमद्विराडादि-सर्व्वावताराद- 


प्युत्तमोऽहं, यतः सर्व्वावतारी विराट्‌, तस्मादहं श्रेष्ठः; 
एतत्‌ प्रकटलीलयोक्तम्‌ | चकारादन्तर्लीलया तु 
भवद्रथारोहान्मत्तोऽपि (१) मम परमानन्दसन्दोहोऽविरतापरिमित- 
तौर्य्य-निषेवित-रस-सुखस्वरूपानन्दमन्दिर-सुखधामा | तत्राहं 
विशुद्धसत्त्वत्वेन श्रीमत्‌परमानन्दमयः सततं श्रीमदंगविहारी 
भूत्वानिवसामि। तत्र (अहं) कैश्चित्तत्तत्‌सुखभजन- 
निष्ठैर्मद्रसिकभक्तैरङज्ञयो न तु सर्व्वैः | अतः कारणात्‌ लोके 
चतु्ईशभुवने वेदे ऋकसामाथर्व्वयजु:सारे, चकारात्‌ 
भारतपुराणो पपुराणागम-रामायण-धर्म्मशास्त्र-वेदान्तादिषट्‌- 


सिद्धान्तशास्त्रादिसारे चेत्युक्तं याथार्थ्येन । कि तत्‌?--मामृते 
चतुरशीतिलक्षयोनिभ्रमणसंसृतिबन्धनादुद्धर्ता सेव्यसेवकत्वेन 
भजनमार्गे कोऽप्यन्यः सेव्यो नास्तीति निश्चित्य मद्‌भजन- 
निष्ठोपासकानामानन्यशरणानां(१) प्रोत्साहाय नाम्ना श्रीपुरुषोत्तमः 
प्रथितः प्रकर्षण ख्यातोऽस्मि | अत्रायं भावः--हे अर्जुन! मदनन्य- 
भक्तस्तु श्रीकृष्ण-गोविन्द-नारायण-वासुदेव-मुकुन्दानन्ताच्युतादि- 
नामधेयश्रवणमात्रेण बाह्यान्तःपरमानन्दितो भवति। अतएव 
तत्सेव्य-प्रभुत्वेनाहमेव श्रीपुरुषोत्तमो नान्यः कोऽप्यपर इत्यर्थः | 

अतएव श्रीकृष्णः कर्म्मादिमूलं, हा उ इति गानविशेषेण 
वेदविद्भीर्गीयते | कर्म्माणि,—नित्यनैमित्तिककाम्यानि, कर्मत्रयार्थः 
पुरैव व्याख्यातः | आदिपदेन गणेशादिनानादेवतोपदेवतादिपूजा, 
पितृ लो कश्राद्धतर्पणादिक्रिया, अपरयागयज्ञदानव्रतहोमतपो- 
योगादयश्च। एतेषां सर्वकर्मणां मूलं मूलस्वरूपः। यथाविधि 
श्रीकृष्ण एकस्मिन्नभ्यर्च््चिते सति नित्य-नैमित्तिक काम्य- 
विबुधादिपूजन-पितृश्राद्धादि-यागयज्ञदानव्रतहो मतपो यो गादि 
सकलं परिपूर्ण स्यात्‌, तत्ततकर्म-फलोदयश्च श्रीकष्णार्च्चनात्‌ 


भवति, नात्र सन्देहः | 
कृष्णस्य सर्वैकपूज्यत्वं 

सर्वैकार्य्यः सर्वषां सकलदेवतर्षिपितृमनुष्यदैत्यादीनामेकः 
(आर्य्यः) स प्रभुः पूजनीयः। अन्येषां का वार्त्त--स श्रीकृष्णः 
काशंकृदादीशमुखप्रभुपूज्यः। को ब्रह्मा, अकारो विष्णुः, शंकृत्‌ 
महादेवो, गुणत्रय-सृष्टिस्थितिप्रलयाधिकारिणामेते षाम्‌ | 
आदिपदेन सनक-सनातन-सनन्दन-सनत्कुमार-मरीच्यांगिर:- 
पुलस्त्य-पुलह-क्रतु-भृगु-वशिष्ठ-दक्ष-नारद-स्वायम्भुव-मन्वादिनां 
ब्रह्मपूत्राणां, एतत्पुत्रपौत्रप्रपौत्रवृद्धप्रपौत्रादयुद्‌भवानामखिल 
प्रजापति-देवतर्षि-मुनि-मनुष्यासुरादि तिर्य्यगृयोन्यादिसम्भवानां 
ब्रह्माण्डान्तर्गतानां स्थावरजंगमादीनां ग्रहणं, तेषामीशो 
विराट्स्वराडादिर्मुखः आदिर्येषां तेषां-विराडादीनां, श्रीमदनन्त- 
कारणार्णवशायि-क्षीरो दशायि-गर्भो दशायि-मत्स्य-कूर्म-वराह- 
नृसिंह-वामन-रामत्रय-बुद्ध-कल्क्यपरविधापरिमितावताराणां, तथा 
परमपदस्थायिनः श्रीवैकुण्ठनाथस्यापि, तथा गोलोकधाम्न 


ईश्वरस्य प्रभुः श्रीकृष्ण: | अतो ब्रह्माण्डान्तबाह्यस्थितानां सर्व्वेषां 
पूज्यः | अतस्तस्मिन्‌ श्रीकृष्ण अभ्यर्च्चनप्रसन्ने सत्यजाण्डान्त- 
बह्ि यन्मंगलं यद्यत्‌ (ततृसर्वमित्यर्थ;); अन्यकर्म्माकरणेन प्रत्यवायो 
न भवति तस्य कृतिनः,--किन्तु स हि कृती मननशीलोऽनन्यशरणो 
(१) विवेकी सर्व्वार्थपरिपूर्ण यन्मंगलं सर्व्वकल्याणं तल्लभते | 
पितृदेवार्च्चननिषेधे द्वितीयं प्रमाणं 
किञ्च स्कान्दे रेवाखण्डे 
संकल्पञ्च तथा दानं पितृ-देवार्च्चनादिकम्‌ | 
विष्णुमन्त्रोपदिष्टश्चेन्न कुर्य्यात्‌ कुशधारणम्‌ ||२ || 


चेद्‌ यदि विष्णुमन्त्रोपदिष्टो लोकमात्रस्तदा पितृदेवा- 
च्चनादिक न कुर्य्यात्‌ | पितृपदेन सकलपितृमातृलोकस्य ग्रहणं, 
तस्यार्च्चनमित्येनेन श्राद्धतर्पणादिकृत्यं, देवार्च्चनमित्येनेन 
गणेशादिसर्वदेवानां पूजनं, आदिपदेन नित्यनैमित्तिककाम्याद्यपरं 
नामापराधजनकं समस्तं कर्म्म; तथा संकल्पं-तत्तत्‌- 
कर्म्मफलोद्देशकारकमनोऽनुसन्धारणं; तथा दानं-फलाकाड्‌- 
क्षत्वेन वाक्यरचनया यद्दानं; तथा कुशधारणं,-चकारादपराणि 
श्रीभगवद्धरम्मनिषिद्धानि यानि. यानि कर्म्माणि तान्यपि न 
कुर्य्यादित्यन्वयः | 

अत्र पूर्वपक्षः 

ननु मन्वादिधर्म्मशास्त्रोक्तवचनप्रमाणतया वर्णादिमनुष्य- 

मात्रस्य ऋणानि षट्‌ तदधीनत्वञ्च भवति | यथा विष्णुः, 


देवतापितृबन्धूनामृषिभूतनृणान्तथा | 
ऋणी स्यात्तदधीनश्च वर्णादिर्जन्समात्रतः | | 
उत्तरपक्षे मुकुन्दसेवया सर्व्वानृण्यं 
तत्तु श्रीभगवन्नाममन्त्रो पदिष्टानन्यशारणगृहस्थादि- 
नरमात्रस्य न स्यादित्याह श्रीभागवते (११/५/४१)— 
देवर्षिभुताप्तनृणां पितृणां नायं किङ्करो न ऋणी च राजन्‌] 
सर्वात्मना यः शरणं शरण्यं गतो मुकुन्दं परिहृत्य कर्त्तम्‌ | | 
यः कश्चिद्‌ वर्णाश्रमादिस्थो मानुषमात्रः, सर्वात्मना (इत्यस्य) 
अयमर्थः, श्रीसदगुरु-पञ्चसंस्कारपूर्व्वक श्रीभगवन्नाम- 
मन्त्रोपदिष्टानन्यशरणत्व श्रीमगवद्धरम्म शिक्षादृ ढ़ तरनिष्ठा- 
विवेकत्वसदामजनप्रतापनिर्भयते (१) वेदस्मृतिपुराणाद्युक्त-संसारिक- 
नित्यनैमित्तिककामाद्यपर सर्वकर्म्मसु तत्तत्सर्व कर्म्म कर्तत्वं 


विहाय, यत अकर्त्ता--अहड्कारविमूढ़ात्मा कर्ताहमिति मन्यते 
इति न्यायात्‌, केवलं श्रीभगवान्‌ मुकुन्द एव पूज्यतया श्रोतव्यः 
कीर्तितव्य: सेव्यो वन्दनीय इत्यादि, एतद्व्यतिरेकेण तु सर्व्व 
कर्म्म व्यर्थं नश्वरत्वादिति शुद्धान्तःकरणत्वमिति विचारेण (१) 
कर्त्त सेवानामापराधजनक नित्यादि समस्तं कर्म्म, परिहाय 
सर्व्वतोभावेन त्यक्त्वा, अस्मिन्‌ ब्रह्माण्डान्तबीह्ये श्रीमुकुन्दं विना 
कोऽपि शरण्यो नास्ति ब्रह्येन्द्रादीनां सर्व्वलोकानामतः शरण्यं 
शरणयोग्यं, श्रीमद्गुरुदीक्षासमयतः स्वयं विक्रीतभृत्यत्व आत्म- 
सात्कृन्महिमं (२) कैवल्यैकं श्रीमन्मुकुन्दं—मुकुन्दशब्दस्यार्थः 
पुरा व्याख्यातो यथावसरं,-शरणं गतो भवबन्धनान्मुक्तो भवन्‌ 
भृत्यवत्‌ सेवां कर्त्तु तद्दासत्वेनोपस्थितः, स देवर्षिभूताप्तनृणां- 


देवत्वेन ब्रह्ेन्द्रादित्रयस्त्रिशत्कोटिनां, ऋषित्वेन देवर्षिमहर्षि- 
राजर्ष्यादीनां, भूतत्वेन स्थावर जंगमादीनां जीवानामाप्तत्वेन 
दारकन्यापुत्रपौत्रादिसहोदरसगोत्रादीनां, नृणामित्यनेन मनुष्य- 
मात्राणां, पितृणामित्यनेन सकलपितृलोकानां, चकारादुप- 
देवतादीनां, न ऋणी नाधमर्णो, न किङ्करो न सेवक इत्यति- 
निश्चयतः | 
ऋणिकिङ्करशब्दतात्पर्य्यम्‌ 

हे राजन्‌ परीक्षित्‌ ! ऋणिकिङ्करयोनिर्गलितार्थः कथ्यते 
तत्‌ श्रृणु,—देवतानां तर्पणपूजादिके कृते सति लोकस्तेषां 
किङ्करो भवति, एवं सर्व्वत्र; तथा ऋषीणां तर्पणपूजने, तथा 
भूतानां सर्वजीवमात्राणां अन्नजलादिभिः सन्तर्पणमाप्तानां 
स्वकीयजनानां दारपुत्रकन्यादीनां परिपोषणपूर्वकपुत्रकन्या- 


जातकर्म्मादिसर्व्वसंस्कारादिकं कर्म्म, नृणां मनुष्यमात्राणाम- 
तिथ्यभ्यागतस्वरूपेण यथाविधि सेवनं, तथा पितृणां जीवतः 
पितुः सेवादिपूर्व्वक पश्चात्‌ तत्पञ्चत्वे सति श्राद्धतर्पणादिकम्‌; 
सकलैतत्‌ कर्म्मण्यकृते ऋणी, कृते तु किङ्कर इत्यर्थः | 

नन्वनन्यशरणाचरणं केवलश्रीभगवत्‌पूजादिक विना 
कर्म्मलोलुपकर्म्मठानां पितृ-देवार्च्चनादिभिरवश्यमेव पश्चात्‌ 
पञ्चत्वे सति तत्तद्देवता-पितृलोकादिगमनं ततः पुनरावर्त्तनं 
नश्वरत्वात्‌ | अत्र श्रीभगवद्वचनेनैव प्रमाणयति, यथा 
श्रीभगवद्गीतायां (६/२५)-- 

अन्याच्चनस्यनश्वरफलकत्वं 

यान्ति देवव्रता देवान्‌ पितृन्‌ यान्ति पितृव्रताः | 

भूतानि यान्ति भूतेज्या यान्ति मद्याजिनोऽपि माम्‌ || 

ब्रह्मेन्द्रादिसर्व्वदेवेषु प्रतं पूजाजपयज्ञहोमतर्पणादिनैकान्त- 
भावो येषां ते पश्चादन्तकाले देवान्‌ तत्तद्देवलोकान्‌ यान्ति, 
पुनरावर्ततनं प्राप्नुवन्ति (च) | एवं विशिष्टानां मम सेवाबहिर्म्मुखानां 


महाप्रलयकालपर्य्यन्तम्‌ | तत्तद्वैवतोपासकानामपि (तान्‌) विहाय 
अपरो पदेवतादिसेवनापरानेकशतशतनिन्दयकर्म्म कर्त त्वेन 
मन्मायामोहितधियां तेषां चतुरशीतिलक्षयोनिभ्रमणमवश्यमेव 
भवति, नात्र सन्देहः। तथा महागुरौ पितरि जीवति सति 
भक्त्या तत्सेवनादिकं विना, तस्मिन्‌ यथाकाले यथातथा 
पञ्चत्वमापन्ने सति तन्मृताहं प्राप्य वर्णाश्रमादिषु सर्व्वजीवेषु 
भूरिभोजनाचरणव्यतिरेकेण,-यदि तु मद्भक्तास्तदा ब्राह्मणादि- 
जीवमात्रेषु विशेषतो वैष्णवेषु च सहजेनान्नजलादिनिवेदनं विना, 
तेभ्यः पितृभ्यः श्रीमन्महाप्रसादचरणोदकादिनिवेदनवाक्यं विना 
च--मद्बहिरम्मुखभावतस्तर्पणश्राद्धादिक्रियापरत्वेन वाक्यरचना- 
संघातव्रतं येषां तर्षणश्राद्धादिवाक्यरचनासंघात-क्रियापराणां 
कर्म्मिणा ते तथा पितृलोकान्‌ यान्ति तत्कर्म्मवशात्‌। तथा 
भूतेषु भूतप्रेतपिशाच-विनायक-मा ,गण-डाकिनी-योगिनीगण 
क्षे ्रपालादिगण-कवन्धपगण-भै रवगणाद्युपदे वतावृन्दे षु 
नानामुर्तिविविधप्रकारेषु इज्या पूजा येषां ते भूतेज्या भूतानि 


भूतादिनां यानि यानि स्थानानि तानि यान्ति | तथाऽनन्य- 
शरणत्वेन केवलमेक मां यष्टुं शीलं येषां ते मद्याजिनो 
मद्दासभक्ताः, ते तु मां नित्यमव्ययं निजधामविराजमानं 
परमानन्द-सन्दो हार्णवघनश्यामसुन्दरस्वरूपविग्रहं यान्ति | 
अयमर्थः,—यतोऽनन्यशरणानां सेव्योऽहं न तु दैवमिश्राणां, अतएव 
मन्निजसेवकत्वेन मद्धामोपेत्य यथैवेह मद्याजिनस्तथा मन्निज- 
धाम्नि ते मद्दासा मम तत्तत्सेवां कुर्व्य्तीत्यर्थः—नात्र सन्देहः । 
पितृदेवार्च्चननिषेधे तृतीयं प्रमाणम्‌ 
तथा वशिष्ठसंहितायां- 
नित्यं नैमित्तिकं काम्यं दानं सङ्कल्पमेव च | 
दैवं कर्म्म तथा पैत्रं न कुर्य्याद्वैष्णवो गृही | |३। | 
दैवं देवपूजादिकं कृत्यं, पैत्रं पितृश्राद्धतर्पणादिकृत्यम्‌; 


ब्रह्मचार्य्यादिनां करणाकरणयोः को विचार:?--किन्तु गृही 
गृहस्थोऽपि वैष्णव: सदगुरुकेवलविष्णुनाममन्त्रोपदिष्टः 
अनन्यशरणत्वेन केवलश्रीविष्णुपूजादिकं विना नित्यादिकं 
किञ्चित्‌ कर्म्म न करिष्यतीत्यन्वयः। 
पितृदेवार्च्चननिषेधे चतुर्थं प्रमाणम्‌ ` 
तथा रुद्रयामले च, 
इतरेषाञ्च देवानां मनसा यदि पूजनम्‌ | 
विष्णुभक्तस्तु कुरुते हयपराधात्‌ पतत्यधः | |४ | | 
इतरेषां श्रीविष्णोर्देवाधिदेवात्‌ भिन्नतरगणेशादीनां, मनसा--- 
आवाहनविसर्ज्जनादिभिस्तत्तददेवतामूर्त्यादिपूजा दूरे तिष्ठतु, केवलं 
मानसेन देवतापूजनं, चकारात्‌ तथा नित्यनैमित्तिककाम्यापरपितृ- 


श्राद्धतर्पणादिक कर्म्म च | अन्येषां का कथा--श्रीविष्णुभक्तस्तु 
मोहात्‌ भ्रम-प्रमादाद्वा यदि कुरुते तदा सेवा-नामापराधतोऽधः- 
पतति | कि तत्‌ ?--तत्तत्कर्म्मरज्जुभिवर्द्ध॑स्य पुनःपुनर्जन्ममरणतः 
कदाप्यूर्ध्ईगमनं कदाप्यधोगमनम्‌ स एवंविधो भवति | 
पितृदेवार्च्चननिषेधे पञ्चमं प्रमाणम्‌ 
पाद्मे 

वैष्णवस्य न सङ्कल्पो नो दानं न च कामना। 

प्रायश्चित्तञ्च नो यागः सद्भूदेवादिपूजनम्‌ । | 

शुद्धपूतः सदा कार्ष्णः कुशधारणवर्ज्जितः। 

कामसङ्कल्परहितश्चान्तर्बाहयहरिर्यतः | | 

वैष्णवों नान्यविबुधानर्च्चयेत्तांश्च नो नमेत्‌। 

न पश्येत्तान्न गायेच्च न निन्देन्न स्मरेत्तथा | | 

तेषां न भक्षेदुच्छिष्टमनन्यो नैष्ठिको मुनिः। 

न तज्जनानां देवर्षे सङ्गं कुर्य्यात्‌ प्रयत्नतः | |५। | 


वैष्णवानां स्मार्ततकल्पितप्रायश्चित्तनिषेधः 

अनन्यशरणत्वेन श्रीविष्णुरेव सेव्यो यस्य तस्य तु सङ्कल्पो 
नास्ति, दानं नास्ति, कामना विविधमानसेप्सितक्रिया नास्ति | 
चकारात्‌ नित्यनैमित्तिककाम्यदेवतापूजा-पितृ-श्राद्धतर्पणादिहोम 
ब्रतयज्ञादीनि विविधकर्म्माणि न सन्ति। यागो नास्ति | 
सङ्कल्पदानयागशब्दस्यार्थः पूर्व कल्पितः | दैववशान्महापातक- 
पातकात्िपातकोपपातकानुपातकादि कर्म्मप्रत्यवाय-परिहारार्थ 

यत्‌ प्रायश्चित्तं तदपि वैष्णवस्य नास्ति |. 

सात्वतप्रायश्चित्तविधानम्‌ 
किन्तु चकारादेव तत्‌ प्राप्यते | किं तत्‌ ?--केवलं श्रीगुरु- 
गोविन्दतस्तदभावे तत्पत्न्यास्तदभावे तत्पुत्रात्‌, तदभावे सतीर्थ- 
गुरुभ्रातुस्तदभावे सजातीयानन्यशरणसाधुतः पुनः--पञ्चसंस्कार- 
पूर्वकं श्रीभगवन्नाममन्त्रग्रहणं, पुनः~संस्कारातिशयशुद्धस्य तस्य 
श्रीविष्णुपूजनं, तन्नामादिश्रवण-कीर्त्तन-स्मरण-वन्दनादिपूर्वकं 


महोत्सवादिकं करणीयम्‌--(१) तथा सद्‌भूदेवादिपूजनं 
सतामनन्यकार्ष्णादीनां भूदेवानां श्रीहरिनाममन्त्र-गायत्रीमन्त्र- 
पूतानां पूजनं स्नान-भोजन-पान-ताम्बूल-स्रक्‌-चन्दन-वस्त्रादि- 
भिर्यथाविधिसेवनम्‌ | आदिपदेन यथापरिमितं यथाशक्ति 
मनुष्यादिसर्व्वजीवसन्तर्पणमन्नजलादिभिरित्यर्थः। एवमनेन 


प्रकारेण वैष्णवः सदा शुद्धः सदा पूतः, यतोइन्तर्बाह्यहरिरनन्या- 
श्रयत्वात्‌ । अतः कामसङ्कल्परहितः कुशधारणवर्ज्जित | 
अनन्यशरणताविवेकः 
कार्ष्णोऽपि एवम्भूतोऽनन्यः श्रीकृष्णं विना यस्यान्यो नास्ति 
सेव्यत्वेन, तथा नैष्ठिकः श्रीभगवद्ध्मनिष्ठानिपुणः, तथा मुनिर्मनन- 
शीलः कर्त्तव्यविवेकी, एवं विशिष्टः कार्ष्णा वैष्णवश्चान्यविबुधान्‌ 


गणेशादिनानादेवान्‌ नार्च्चयेत्‌ (तेषां) पूजां न कुर्य्यात्‌, तान्‌ 
देवान्‌ नो नमेत्‌ तेभ्यो) नमस्कारादिक न कुर्य्यात्‌; तान्‌ देवान्न 
पश्येत्‌ तत्तद्घटाविमूर््तिदर्शन॑ न कुर्य्यात्‌; तान्न गायेत्‌ 
तत्तद्देवतागीतं न कुर्य्यात्‌; तथा तान्न स्मरेत्‌ तत्तद्देवानां 
स्मरणमात्रमपि न कुर्य्यात्‌; कदापि तान्न निन्देत्‌ तत्तत्सर्वदेवानां 
निन्दां न कूर्य्यात्‌ । देवतस्तिष्ठन्तु—-ब्रह्माण्डान्तर्गतानां 
स्थावरजङ्गमादीनां केषाञ्चित (अपि) सर्व्वददैव निन्दावाक्यं 
कार्ष्णादीनामनुचितम्‌ | तथा तेषां देवानामुच्छिष्टं नैवेक्यादिकं 
न भक्षेत्‌। तज्जनानां तत्तद्देवोपासकानां देवर्षे हे नारद ! 
प्रयत्नतोऽतिशयत्वेन सङ्गं न कुर्य्यात्‌ | एवंविध श्रीभगवद्धर्म्म- 
निष्ठावृत्तित्वेनानन्यशरणो भवति। | 


पितृदेवार्च्चननिषेधे षष्ठं प्रमाणम्‌ 
किञ्च बृहद्विष्णुपुराणे,-- 
न दर्भधारणं कुर्य्यान्न च सङ्कल्पमाचरेत्‌ | 
न काम्यं सात्वतो मार्ग शम्भुदेवादिपूजनम्‌ | ।६ || 
सात्वतः सत्वावलम्बी केवलश्रीविष्णूपासक:। काम्यामि- 
त्यनेन चकारात्‌ (च) नित्यनैमित्तिकदैवपैत्रादिक कर्म्म नाचरेत्‌ 
न क्यात्‌ । सर्व्वमपरं स्पष्टम्‌ | (१) 
ननु यद्यपि नित्यनैमित्तिककाम्यादिदेवतापितृकर्म्मिणां सर्वे 
विबुधाः पितरश्च पृथक्‌ पृथक्‌ पूज्याः कर्म्मवशात्‌, तत्र सन्देहः, 
किं तत्‌ ? गणेशादित्रयस्त्रिंशत्कोटिदेवानां प्रत्येक सर्व्वेषामर्च्चन- 
ञ्चेत्‌ क्रियते तदा विबुधार्च्चनं भवति ? एवं तथा स्वपितृमात्रादितः 
सृष्टिकर्तुर्ब्रह्मणः सकाशाज्जातवीजीभूत-पितृपितामहप्रपिता- 
महपुरुषादितत्तन्मृतपुरुषपर्य्यन्तं श्राद्धं यदि क्रियते तदा 


पित्राद्यर्च्चनं भवति? न त्वन्यथा दोषो जायते? 
न्यूनत्वे कर्म्मणां सर्व्ववैफल्यं तत्र प्रमाणचतुष्टयं 
तत्र श्रीबृहद्विष्णुपुराणे- 
पूज्याः सर्व्वे तु लोकानां विबुधाः पितरश्च वै | 
सर्वकर्म्मसु राजेन्द्र सर्व्व चेत्‌ व्यर्थमन्यथा ||१ | | 
लोकानां वेदाद्युदितसदसत्कर्म्माविचारातिशय देव-पितृ- 
पितामहादिवर्त्माचरतां संसारिणां, वै निश्चितं, सर्वकर्म्मसु नित्य- 
नैमित्तिककाम्यापरदै वपैत्रमाङ्गल्यादिषु, सर्व्वे गणेशादि- 
त्रयस्त्रिंशत्कोटिविबुधास्तथा सर्वे पितरः स्वमातृपित्रादितः 


सृष्टिकत्तु: ब्रह्मणः सकाशात्‌ जातबीजीभूतपुरुषादि-. 
तत्तन्मर्य्यादापर्य्यन्ता, चकारात्‌ सगोत्रसकलकुटुम्बलोका: | सर्व्वे 
ते. सर्वतोभावेन विधिवदवश्यमेव पूज्या भवन्ति, हे राजेन्द्र ! 
हे युधिष्ठिर ! अन्यथा एतद्व्यतिरेकेण सर्व्वेषां देवता-पितृ- 
सगोत्र सकलकुटुम्बलोकानां मध्ये केचिदर्च्चिता: केचिदनर्च्चिता: 
सन्ति चेत्‌, तत्तत्‌ सर्व कर्म्म व्यर्थ भवतीति निर्गलितार्थः | 

तथा च श्रुतिः 

ॐ कर्म्मफलाप्तः कर्मी यजेत्‌ हव्यकव्यमयैः कामवान्‌ सर्वाश्च 
देवान्‌ पितृनतिथीश्च, पूर्णं विफलं नो यजन्तद्वै इति ।।२।। 

इहलोके वै अतिनिश्चयं यः कोऽपि कामवान्‌ सदा 
कामाभिलाषी कामी लोकः, तत्रापि कर्म्मी कर्म्मनैष्ठिको, 
हव्यकव्यमयैः सर्व्वदेवता-पितृलोकाईद्रव्यनिवहैः सर्व्वान्‌ देवान्‌ 
तथा अतिथीन्‌ पूर्वमनागतान्‌, चकारात्‌ सगोत्रादिकुटुम्बलोकान्‌; 


अपर-चकारादभ्यागतादिसर्व्वजीवमात्रान्‌, कर्म्मीत्यनेन नित्य- 
नैमित्तिककाम्यदैवपैत्रमाङ्गल्यादिषु सर्वकर्म्मसु | यदि यजेत्‌,-- 
यज्‌धातोरनेकार्थत्वात्‌ देवानां पूजादिकं, पितृणां श्राद्ध तर्पणादिकं, 
अतिथीनां यथाविधिमिलनपूर्वकमन्नजलादिभिर्गुरुवत्‌ यथा- 
विधि यथाशक्ति सेवनं, एवं सर्व्वसगोत्रादिकुटुम्बलोकानां 
तथाऽभ्यागतादि-सर्व्वजीवमात्राणां यथाविधिमिलनपूर्ववकं यथा- 
शक्तिव्यवहारकुशलसेवनं, तथान्नजलादिभिः सर्व्वजीवसन्तर्पण॑-- 
यदि कुर्य्यात्‌, तदा कर्मफलाप्तः (अर्थात्‌) अवश्यमेव कृतकर्म्मणां 
स कर्म्मी फलं प्राप्नोति | अन्यथा चेत्‌, पूर्ण नो यजन्‌ विफलम्‌ | 
अयमर्थः,—यदि केषाञ्चिद्देवानामर्च्चनं कृतं केषाञ्चिन्न कृतं, 
एवं पितृलोकानां केषाञ्चित्‌ श्राद्धतर्पणादिकं कृतं केषाञ्चिन्न 


कृतं, तथा5तिथिसगोत्रादिकुटुम्बलोकाम्यागतादि-सर्व्वजीवमात्राणां 
मध्ये केषाञ्चिदन्नजलादिभिर्यथाविधि यथाशक्ति व्यवहार- 
सन्तर्पणपूर्ववक सेवनं कृतं केषाञ्चित्‌ न कृतं, तदा (अपूर्णत्वात्‌) 
तत्‌ कृतं कर्म सर्व्वं विफलं भवतीत्यर्थः | 
किञ्च देवीपुराणे 
सर्वेषां पितृदेवानां माङ्गल्यादिषु कर्म्मसु | 
तन्नो कृते प्रत्यवायी पूजनं कर्म्मठो नरः | |३ । | 
माङ्गल्यादिष्वत्यत्रादिपदेन नित्यनैमित्तिककाम्यदैवपैत्रादि- 
सकलकर्म्मसु, (कर्म्मठः) कर्म्मतत्परतयातिनिपुणो नरो वर्णादि- 
मनुष्यमात्रः सर्व्वेषां देवानां पितृणां पूजनं--देवानामर्च्चनादिकं 
पितृणां श्राद्धतर्पणादिक-कुर्य्यात्‌ | तत्‌ नो कृते; अयं भावः, 
(तत्‌ तस्मिन्‌) तेषां गणेशादित्रयस्त्रंशत्कोटिदेवानां सर्व्वेषां 
पूजने नो कृते सति, तथा सकलपितृलोकानां स्वपितृमात्रादि- 


विश्वसृक्सकाशजातवीजीभूतपुरुषाणां पञ्चत्वगतानां श्राद्ध- 
तर्पणादिके न कृते सति च प्रत्यवायी--(स्यात्‌), तत्तत्कर्मा- 
करणत्वदोषादिक प्राप्नोति । 
तथा च रुद्रयामले-- 
देवताः पितरः सर्वे शिवे पूज्याः प्रयत्नतः। 
न्यूनाः स्युर्निष्फलं केचित्‌ गृहिभिर्यदि कर्म्मसु | ।४ | | 
हे शिवे | कल्याणदायिनि दुर्गे ! कर्म्मसु-बहुवचनान्तत्वेन 
नित्यनैमित्तिककाम्यदैवपैत्रमाङ्गल्यादिषु सर्व्वकर्म्मसु, गृहिभि- 
वर्णादिभिर्गृहस्थमात्रैः प्रयत्नतः प्रकृष्टयत्नेन सर्व्व देवास्तथा 
सर्वे पितरः पूज्याः स्युर्भवेयुः। यद्येतेषु कर्म्मसु (दैवपैत्रेषु) 
केचिन्न्यूनाः (स्युः), अयमर्थः~गणेशादित्रयस्त्रंशत्कोटिदेवानां 
मध्ये यदि केचित्‌ पूजिताः केचन न पूजितास्तथा सकल- 
पितृलोकानां मध्ये केषाञ्चित्‌ श्राद्धतर्पणादिक्रिया कृता 
केषाञ्चिन्न कृता तद्गृहिभिरिति, तदा कर्म्मकर्त्तनां गृहस्थानां 
तेषां कृतं, तत्तत्‌ सर्व कर्म्म निष्फलं भवतीत्यन्वयः। अपरं 
ग्रन्थबाहुल्यान्न लिखितम्‌ । | । 


कर्म्मिनामसम्पूर्णक्रियाकरणे प्रत्यवायो भक्तानान्तु तत्तत्कर्म्मकरणे 
सेवानामापराध: 

ननु श्रीहरिनाममन्त्रादीक्षितवर्णादिगृहस्थानां नित्यादि- 
सर्व्वकर्म्मसु पुराणवेदोपपुराणागमाद्युक्तप्रमाणवचनैर्गणेशादित्रय- 
स्त्रिशतृकोटिदेवतार्च्चने सम्पूर्णमकृते सति, तथा स्वपितृमात्रादि- 
ब्रह्मसकाशजातबीजीभूतपुरुषान्तानां सम्पूर्ण श्राद्धतर्पणादावकृते 
सति तत्तत्‌ सर्वं कर्म्म॑ व्यर्थ, प्रत्यवायजनक-निष्फलतादि- 
दोषश्रवणज्च | तथा श्रीसद्दुरु-श्रीभगवन्‌नामंमन्त्रोपदिष्टवर्णादि- 
सर्व्वलोकानां नित्यनैमित्तिककाम्यदेवतार्च्चनादि-पितृश्राद्ध- 

तर्पणादिसर्व्वकर्म्मकरणे (१) सेवा-नामापराध-दोषश्रवणम्‌ | 


अतः कारणात्‌ वर्णाश्रमसङ्करान्त्यजादीनां तथा श्रीकार्ष्ण- 
वैष्णवादीनाञच श्रीभगवान्‌ हरिरेव पूज्यः सव्वेश्वरत्वान्नान्य 
इति निश्चयः। तथापि केचित्‌ वर्णादयो लोकाः सर्व्वं विष्णुमयं 
विष्ण्वेकतानं केवलश्रीविष्ण्वेकाराध्यं न बुद्धा-विष्णुमयं सर्व्व 
- जगत्‌, सर्व्वजगदेव विष्णुरिति मत्वा सर्ववदेवतादीनामर्च्चनादौ 
कृते सति श्रीविष्णुपूजनादिकं भवति (इति मन्यन्ते) | (यत्‌) 
इदं मतं नो विधिः, केवलनिषेधमात्रं नश्वरत्वात्‌ (तत्‌) 
श्रीभगवद्वचनेनात्र प्रमाणयंति। 
देवतान्तरयजनस्य अविधित्वे तुच्छत्वे च प्रमाणपञ्चकम्‌ 
भगवद्वाक्यतात्पर्य्य-अन्यदेवयजनमविधिपूर्वकं भगवद्‌भजनमेव 
श्रीभगवद्गीतायां (६/२३) 
येऽप्यन्यदेवता भक्ता यजन्ते श्रद्धयान्विताः | 
तेऽपि मामेव कौन्तेय यजन्त्यविधिपर्त्वकम्‌ ।।१।। + 


ये अपि निश्चितं, भक्ता मदभक्तजना:, श्रद्धयान्विता 
अतिशयश्रद्धायुक्ता: श्रीसद्‌ गुरूपदेशसमयात्‌ पञ्चत्वेन 
भौतिकदेहपातपर्य्यन्तं, अविधिपूर्वकं कदापि निषेधमात्ररहितत्वेन 
(किन्त्वन्यथा) सविघ्नं यथा न भवति तथा, एवम्भूताः सन्तः 


तेऽप्यतिनिश्चलतयानन्यशरणत्वेन मामेव भजन्ते, नं तु 
देवतान्तरम्‌ | अयमर्थ एवकाराज्ज्ञातः। अतः सेव्यसेवकत्वेन 
केवलमद्भजनेनैव तेषां पुनरावर्तनं नास्ति। 


अतःपरं एतद्‌्भिन्ना येऽपि (अन्यदेवताभक्ता अतो मम) 
अभक्ता मद्बहिर्म्मु खास्तेऽपि श्रद्धयान्विताः कामनया क्षिप्रं 
फलप्राप्त्यातिदृढ़ाः सन्तोऽन्यदेवताः केवलं यजन्ति, न मामेव। 
कथं ?-यतोऽन्यदेवतायजनादिकं तेषामविधिपूर्वकं (अविधिरत्र 
तासु स्वतन्त्रदेवताज्ञान) यथा भवति तथा क्रियते | अत्रायं भावः, 
हे कौन्तेय ! अर्ज्जुन ! मच्छूवण-कीर्तन-स्मरण-यजनादिकः 
सर्व्वोऽयं विधिः, सत्यत्वेन संसारबन्धनमोचनत्वात्‌। एतद्‌- 
भिन्नोऽन्यः सर्व्वदेवतायजन-यागयज्ञादिको निषेधो, मद्‌भजनं 
विना नश्वरत्वेन पुनः पुनरावर्त्तनत्वात्‌, अतएव मद्‌भजनादिकं 
सर्व्वतः श्रेष्ठम्‌ । एतद्घ्यतिरेकेण मर्तत्यादीनामन्येषां का वार्त्ता 
पुराऽमृतपानेनामरब्रह्मेन्द्रादीनां केषाञ्चित्‌ संसृतिबन्धनतो 
मुक्तिरूपाऽन्या निष्कृतिर्नास्तीत्यर्थः। 

यद्वा, येऽप्यन्यदेवता ब्रह्मन्द्रादयो अन्या देवता येषां ते 


जन्मतो मद्बहिर्ग्मुखाः शैव-शाक्त-सौर-गाणपत्याद्या:, पश्चाद्‌ 
गुरूपदेशतः साधुसडगतश्चाविरतं श्रद्धयान्विताः अतिशय- 
श्रद्धावन्तः सन्तः, हे कौन्तेय ! हे पार्थ ! यदाऽनन्याश्रयत्वेन 
मामेव यजन्ते नान्यान्‌, तदा तेऽपि निश्चयमेव भक्ता मद्भक्ता 
भवन्ति मद्‌भजनप्रतापात्‌ | किन्तु (नि) यद्यविधिपूर्वकमर्थार्थाय 
यजन्ति। किं तत्‌ ?-_मां भजन्ते, अन्या देवता अपि पूजयन्ति, 
तदा अविधिर्भवति। अतः सर्व्वदा निर्व्विध्नत्वेन मां विना- 
ऽन्यस्य यजनादिकं किञ्चित्‌-सहजेन यथाकाले तिष्ठतु 
निद्रावस्थायामपि यदि न कुर्व्वन्ति तदा शुद्धसत्त्वत्वेन मद्भक्ता 
भवन्तीति निर्गलितार्थः। 
देवतान्तरार्च्चनस्य तुच्छत्वं 

ननु भगवदाराधनं विनान्यत्‌ सर्वं नश्वरं तुच्छत्वेन हेयम्‌ | 

अत्र देवानां स्तुतिवचनेनाह श्रीभागवते (६/६/२२) 


अविस्मितं तं परिपूर्णकामं स्वेनैव लाभेन समं प्रशान्तम्‌ | 
विनोपसर्पत्यपरं हि बालिशः श्वलाङ्गुलेनातितितर्त्ति सिन्धुम्‌ । २ ।। 
तं गोविन्दम्‌ विना यो वर्णादिलोकोऽपरं बहिरङ्गादि- 
देवतान्तरं उपसर्पत्युपासनं करोति भजते (इत्यर्थः) स एव 
बालिशो. महाज्ञतमः। किं भूतं-स्वेनैव लाभेन स्वकीया- 
णिमाद्यष्टगुणवैभवपूर्णतमत्वेन समं सह परिपूर्णकामं परिपूर्णो- 
ऽभिलाषः कामो यत्र तम्‌। यतः श्रीभगवति हरावस्मिन्‌ 
अनन्यशरणो भक्तो जनः सर्व्वानभिलाषितकामानवाप्नोति | 
अतःपरं क्वापि कोऽपि सर्वतोभावेन पूर्णकामो नास्तीत्यर्थः | 
अतएवाविस्मितं नित्यत्वेन किञ्चिदपि विस्मयो नास्त्यत्र 
श्रीमद्रोविन्दे । अतः प्रशान्तं स्वकीयभक्तानां वाच्छनीयरूपम्‌ | 
श्रीभगवन्तमेव श्रीगोविन्दं विहाय यः कोऽपि वर्णादिः 


श्रीभगवन्मायामोहितधीः सन्‌ देवतान्तरं भजते तस्य बालिशत्वं 
दर्शयति,--यथा अतिशयमज्ञजनः श्वलाङ्गुलेन कुक्कुरस्य 
पुच्छेन अर्थात्‌ कुक्कुरस्य पुच्छं विधृत्य सिन्धुं समुद्रमतितितर्त्ति 
अतिशयेन तर्तुमिच्छति, तथा श्रीभगवद्बहिर्मुखो वर्णाश्रम- 
सङ्करान्त्यजादिर्नरोऽतितुच्छकामनया (अन्यदेवताः) सेवते, किन्तु 
कर्त्रायत्तत्वात्‌ फलमपि न प्राप्नोति, पुनः पुनर्जन्ममरणत्वेन 
संसृतिबन्धनतो (तस्य) निष्कृतिश्च नास्तीत्यर्थः | 
पाद्मे 
यथा धृत्वा शुनः पुच्छं तर्तुमिच्छेत्‌ सरित्पतिम्‌ | 
तथा त्यक्त्वा हरि सेव्यमन्योपासनया भवम्‌ | 1३ । | 
अन्येषां बहिरङ्गतटस्थादीनामुपासनया देवानामर्च्चनादि- 
सेवया भवं संसारं तर्त्तुमिच्छतीत्यर्थः | सर्वमपरं स्पष्टम्‌ । तस्मात्‌ 
श्रीहरिव्यतिरेकेन संसारेऽस्मिन्‌ भजनीयः कोऽपि नास्त्यपरः। 


तत्र श्रीनारदं प्रति सदाशिववचनेनाह, यथा--- 
भुवने सर्वलोकानां नाराध्यो वै हरिं विना | 
भवार्णवच्छिन्नकोऽपि सर्वकामदकामदः | ।४ || 
भुवने चतुर्दशभुवने सर्वलोकानां ब्रह्मादीनामाराध्यो 
हरिव्यतिरेकेन कोऽपि क्वापि न वर्त्तत इति निश्चयः। किन्तु 
यद्यपि वेदस्मृतिपुराणागमादीनां मतेन बहिरङ्गतटस्थादीनां 
देवतानां पूजादिकं करोति कोऽपि वर्णादिलोकः सकल- 
फलकामनया, तत्रापि सर्वकामदकामदः सर्वान्‌ कामान्‌ ददाति 
कोऽपि देवस्तस्य कामदोऽभीष्टप्रदोऽपि श्रीहरिः। अतएव तेषु 
बहिरड्गतटस्थादिषु देवेषु कोऽपि भवार्णवस्य संसारसमुद्रस्य 
छिद्‌ संसृतिबन्धनत्वेन पुनः पुनरावर्त्तनस्य छेत्ता न भवतीत्यर्थः | 
अतएव घोरसंसारमहाभयनिवारणकर्त्ता श्रीभगवन्तं विना कोऽपि 
नान्य इति निश्चयः | 


कृष्णस्य शरण्यैकत्वं 

अतः श्रीभगवन्तं प्रत्युद्धववाक्येनाह श्रीभागवते (११/१६/६),- 

तापत्रयेणापि (१ हतस्य घोरे सन्तप्यमानस्य भवाध्वनीश | 

पश्यामि नान्यच्छरणं तवाड्भ्रिद्वनद्वातपत्रादमृताभिवर्षाद्‌ | |५।। 

हे ईश प्रभो ! अस्मिन्‌ घोर अनिवारणमहाभयङ्करे भवाध्वनि 
संसारपथे तापत्रयेण आध्यात्मिकाधिभौतिकाधिदैविकमयेन, अपि 
निश्चितं, सन्तप्यमानस्य गर्भयातनादिमहाकष्टभो गत्वापरि- 
मितक्लेशदहयमानस्य, अतो हतस्य हन्धातोर्गत्यर्थत्वात्‌ 
पुनः पुनर्जन्ममरणत्वागणितगतागतस्य, लोकमात्रस्याशरणस्य 
तवाङ्घ्रिद्वन्द्वातपत्रात्‌ चरणयुगलातपत्रं विनाऽन्यच्छरणमहं न 


पश्यामि। अयं भावार्थ--लोके आतपत्रं छत्रं तस्मात्‌ यथा 
महारौद्रसन्तापजलवृष्ट्यादिषु पथिकादिकस्य रक्षा भवति, तथा 
संसृतिरज्जुबन्धनबद्धस्य लोकमात्रस्य त्वच्चरणयुगलात्‌ 
भवबन्धोद्धारकभूताच्छत्रात्‌, अतएवामृताभिवर्षात्‌,—अमृतं 
सायुज्यादिमुक्तिचतुष्टयं तथा भवबन्धनमोक्षस्वरूप- 
श्रीभगवत्पदारविन्दसेवा तत्तद्धामप्राप्तिश्च,एतस्य अभि 
सर्वतोभावेन वर्ष अविरतानन्दसन्दोहप्रवाहवृष्टिर्यस्मात्‌ तत्‌ 
तस्मात्‌ । एतेन श्रीभगवच्चरणयुगलात्‌ कोटिकोटिमुक्ति- 
वृन्दमगणितवृष्टिधारावद्‌भवतीति भावः | तस्मादेतस्यां जगत्यां 
देवतासुरमनुष्यादिलोकमात्रस्यानन्यशरणत्वेन श्रीमद्‌भगवतस्तव 
चरणयुगलभजनव्यतिरेकेन भवबन्धनमोचनरूपनिष्कृतिर्न लभ्यत 
इत्यर्थः । यतस्त्वच्चरणसेवी लोको जीवने पञ्चत्वे वा सति 
सर्वदैव सुखीसंसारबन्धनरहित्वात्‌ | 


अनन्यशरणताविवेक: * 
देवतादिपूजादिव्यतिरेकेन वर्णादिकस्यानन्यशरणत्वं 
दर्शयति, यथा श्रीसनत्कुमारसंहितायां-- 
अनन्यशरणो नित्यं तथैवानन्यसाधनः। 
अनन्यसाधनार्थश्च स्यादनन्यप्रयोजनः। | 
नान्यञ्च पूञ्जयेद्देवं -न नमेत स्मरेन्नच। 
न पश्येन्न च गायेच्च न च निन्देत्‌ कदाचन | | 
नान्योच्छिष्टञ्च भूञ्जीत नान्यशेषञ्च धारयेत्‌ । 
अवैष्णवानां सम्भाषावन्दनादि विवर्ज्जयेत्‌ || 
श्रीसद्ुरुभगवन्नाममन्त्रदीक्षितो वर्णादिरनन्यशरणो- 
नित्यमतिनिश्चयमेव स्याद्‌ भवेदित्यर्थः,श्रीमद्रोविन्दं विना न 
विद्यते ब्रह्माण्डान्तर्बाह्ये अन्यः कोऽपि शरणं सेव्यत्वेनेष्टं यस्य 
सोऽयम्‌ । एवं सर्वत्र (स्यादित्यस्यान्वयः) | यथाऽनन्य- 


शरणस्तथैवावश्यमनन्यसाधनः--न विद्यते श्रीभगवद्धर्मनिष्ठा- 
वृत्तित्वेनाविरतश्रीगोविन्दपादसेवनपूजनवन्दनसख्यात्मनिवेदनेन 
तन्नामश्रवणकीर्तनस्मरणमननादिक विनाऽन्यानि नित्यनैमित्तिक- 
काम्यदैवपैत्रमाङ्गल्यादिकर्म्माणि साधनानि यस्य स तादृशः 
स्यात्‌, श्रीभगवद्‌भजनधर्म्मनैष्ठिकत्वेन नैष्कर्म्म्य वत्त्वात्‌ | 
अतएवानन्यसाधनार्थश्च (स्यात्‌), अनन्यसाधनानां महामहिम- 
भागवतोत्तमानां सम्प्रदायिनामेव,--न तु श्रीसरहगुरुदीक्षारहितदृष्ट- 
श्रुतछद्मवेशिनां,~सेवाया इत्यर्थः, अर्थो धनादि यस्यास्तीति 
शेषः अर्थात्‌ सोऽनन्यशरणसेवीति ज्ञेयम्‌। अस्य व्याख्या 
अनन्यशणकृष्णैकतानादिव्यतिरेकेण अन्यशैवशाक्तसौर- 
गाणपत्यादिश्रीगोविन्दबहिरम्मु खानां के वलातिथ्यभ्यागत- 
जीवमात्रवृन्दानामन्नजलादिद्रव्यं सहजदेयं विना सेव्यसेवंकवत्‌ 
सेवा न कार्य्या--श्रीनामापराधभयादिति। तथाऽनन्यप्रयोजनः 
स्याद्‌भवेत्‌,न विद्यते वर्णाश्रमादियुक्तविषयिवत्‌ श्रीभगवत्‌- 


चरणयुगलसेवादिव्यतिरेकेणान्यत्‌ किञ्चित्‌ प्रयोजनं यस्य स 
श्रीहरिदासत्वात्‌ | 

एवंभूतो5नन्यशरण: कार्ष्णादिरन्यदेवं न पूजयेत्‌ । चकारात्‌ 
नित्यनैमित्तिककाम्यपितृश्राद्धतर्पणादिकमपि न कुर्य्यात्‌ | 
कदाचनेत्यस्य सर्वत्रान्वय: | तथान्यदेवं न नमेत्‌ न नमस्कुर्य्यात्‌ | 
अन्यदेवं न स्मरेत्‌ तत्तन्नामधेयेन स्मरणमपि न कुर्य्यात्‌ । चकारात्‌ 
प्रदक्षिणं च न कुर्य्यात्‌। न पश्येत्‌ विबुधानां घटादिमूर्तीनां 
दर्शनं न कुर्य्यात्‌, चकारात्‌ तत्तद्देवतामूर्तिस्पर्शनमपि न कुर्य्यात्‌ | 
तथा न गायेत्‌ तत्तद्ेवतानां गानं न कुर्य्यात्‌, चकारात्‌ तत्तद्देवतानां 
कथोपकथनञ्च न कुर्य्यात्‌ । तथा न च निन्देत्‌ तत्तद्देवतानां 
निन्दां चकारात्‌ तत्तद्वन्दनमपि न कुर्य्यात्‌ । अन्योच्छिष्टञ्च न 
भूञ्जीत-अन्यदेवतानां निर्म्माल्यं चकारात्‌ तनिनि्म्माल्यपूष्पजला- 


दीनां ग्रहणभोजनादीनि न कार्य्यात्‌। तथान्यशेषं च न 
धारयेत्‌, अन्यदेवतानिर्म्माल्यपुष्पमाल्यवस्त्रगन्धचन्दनादिधारणं 
न कुर्य्यात्‌ | चकारात्‌ श्रीकार्ष्णादीनां प्रसादपुष्पमाल्यचन्दनादि- 
व्यतिरेकेणापरशैवशाक्तसौरगाणपत्यादीनां वर्णादीनां श्रीभगवद्‌- 
बहिरम्मुखानां दत्तापादीनां वा तेषां प्रसादीयपुष्पमाल्यगन्ध- 
चन्दनवस्त्रादीनां धारणं न कुर्य्यात्‌ | पूर्व्वावस्थायां 
शैवशाक्तसौरगाणपत्यादि बहिरम्मुखव्यवहारव्यवसायत्वेन 
यान्युपार्रिजितानि द्रव्यानि, पश्चात्‌, श्रीसह्नुरुश्रीगोविन्द- 
नाममन्त्रदीक्षितो भवन्‌ पूनर्ज्जन्मसंस्कारशुद्धाशयत्वेन तेषां 
श्रीगोविन्दकार्ष्णादिसेवानिमित्तं विना गार्हस्थ्य-सं ग्रहीतत्वेन 
धारणं नो कुर्य्यादित्यर्थः, तद्द्रव्यं श्रीकृष्णकार्ष्णादिसम्बन्धे 
अपरत्वात्‌ (अर्पितत्वात्‌) | तथा चावैष्णवानां श्रीभगवद्बहिरम्मुखानां 
वर्णाश्रमादिशैवशाक्तसौरगाणपत्यादीनां सम्भाषा सन्तोषा- 


भाष्यत्वेन सम्मेलनं तेषां वन्दनं नमस्कारं स्तुति5्च--आदिपदेन 
तत्स्पर्श सहोपवेशनभोजनादिकं, भोजन-पानार्थं तदन्नजलादि- 
कञ्च सर्वमेतद्विवर्ज्जयेत्‌, अतिविशेषयत्नतः परित्यजेदित्यन्वयः | 
अन्यदेवार्च्चने अवैष्णवानामप्यपराधः 

नन्वनन्यर्शरण-कार्ष्णवैष्णवादीनामित्युपलक्षणं, श्रीविष्णु- 
नाममन्त्राऽ दीक्षित-ब्राह्मणानामप्यन्यदेवार्च्चने महान्‌ दोष: | तथाह 
श्रीनारदपुराणे, यथा-- 

ब्राह्मणोऽपि मुनिर्ज्ञानी देवमन्यं न पूजयेत्‌ | 

मोहेन कुरुते यस्तु सद्यश्चाण्डालतां व्रजेत्‌ । | 

सदान्यदेवताभक्तिर््राह्मणानां गरीयसी | 

विदूरयति विप्रत्वं चाण्डालत्वं प्रयच्छति |। 


ब्राह्मणो गायत्रीज्ञ,--ब्रह्म गायत्री श्रीमन्नारदोपदिष्टा-- 
महाभागो तत्त्वज्ञत्वेन, अपि निश्चितं, श्रीविष्णुज्ञाता भवति | 
तस्माद्धि वैष्णवो विष्णु: कलेर्मध्ये विशेषत इति प्रमाणश्रवणेन 
श्रीविष्णुवैष्णवयोरभिन्नत्वात्‌---ब्राह्माण एव आदिवैष्णव: | तत्रापि 
मुनिः मननशीलः सदसद्विवेकवान्‌, ज्ञानी आहारभयमैथुन- 
निद्राद्यसजज्ञानव्यतिरेकेण सद्विशिष्टज्ञानः एवं विशिष्टो 
ब्राह्मणोऽन्यं देवं देवतामात्रं न .पूजयेत्‌। स च यदि मोहेन 
कर्मवशश्रष्टज्ञानेन कुरुते तदा पुनश्चाण्डालतां व्रजेत्‌ । 
अयमर्थः,—पञ्चत्वे सति तस्य पुनरावर्तनं यद्‌भवेत तत्‌ किं 
वक्तव्यं-इदानीं साक्षादव्राह्मणाचारभ्रष्टत्वात्‌ चाण्डालवद्भवति | 
अतः कारणादन्यदेवताभक्तिः केवलश्रीपरमभागवतगायत्र्युपासना- 


व्यतिरेकेण अन्यदेवतासेवा तद्‌वृत्तिर्वा ब्राह्मणानां गरीयसी गरिष्ठा 
अभिनन्दिता (अपि) एषां विप्रत्वं ब्रह्मत्वं विदूरयति विनाशयति, 
चाण्डालत्वं प्रयच्छति प्रकर्षेण ददातीत्यर्थः | 
ननु ब्राह्मणस्येत्युपलक्षणं,वर्णाश्रमादीनां सर्व्वेषां विष्णुं 
विहायान्यदेवतार्च्चने महान्‌ दोषः | तत्राह स्कान्दे ब्रह्मनारदसंवादे, 
यथा— 
वासुदेवं परित्यज्य योऽन्यदेवमुपासते | 
त्यक्त्वामृतं स मूढात्मा भुङ्क्ते हालाहलं विषम्‌ | | 
यः कश्चिन्मनुष्यमात्रो वर्णाश्रमादिर्वासुदे वमित्यनेन 
श्रीजगदीश्वरत्वेन परम्पदाख्यधामस्थायिनं विहायान्यदेवं 
देवतामात्रमुपासत ( इत्यार्षमुपास्त इत्यर्थः) सेवनीयत्वेनोपासनां 
कुरुते सोऽमृतं त्यक्त्वा हालाहलं कालकुटं विषं भुङ्ते | यतो 


श्रीवासुदेवबहिर्म्मुखत्वेन यो मूढ़ात्मा सोऽमृतं संसृतिबन्धन- 
विनाशकारकत्वेन मोक्षस्वरूपं श्रीमद्वासुदेवभजनं त्यक्त्वा 
हालाहलमवश्यातिनिश्चयविनाशित्वेन विषतुल्यं महाघोरतमं 
संसारबद्धता-चतुरशीतिलक्षयोनिभ्रमण-विविधयातना-कर्म्मभोगं 
करोति,--अवश्यमेव भोक्तव्यं कृतं कर्म्म शुभाशुभमि'त्यादि- 
वचनप्रमाणात्‌ | 
तथा श्रीमहाभारते हरिवंशे, यथा-- 
यस्तु विष्णुं परित्यज्य मोहादन्यमुपासते | 
स हेमराशिमुत्सृज्य पांशुराशिं जिघृक्षति | | 
मोहात्‌ श्रीविष्णुमायाभ्रान्तत्वात्‌, यस्तु इत्यनेन यः कोऽपि 
नरमात्रः, विष्णुं सर्वव्यापिनं श्रीजगदीश्वरं, परित्यज्य 
अनन्यशरणाचरणेष्टसेव्यत्वेन त्यक्त्वा, अन्यं देवोपदेवादिकं 
उपासत (उपास्ते) इष्टत्वेनाथवा काम्यकर्मादिफलदातृत्वेन सेवते, 


स हेमराशिं-कनकसमूहमुत्सृज्य पांशुराशि धूलीनां प्राचुर्य 
जिधृक्षति ग्रहींतुमिच्छति। यद्वा यस्त्विति--अनेकजन्म 
गोविन्दभजनप्रतापात्‌ य इह मनुष्यजन्म पुनः प्राप्प श्रीसद्‌- 
गुरूपदिष्ट श्रीभगवन्नाममन्त्रो$नन्यो भवन्‌ अन्यविविधविबुधवृन्दं 
परित्यज्य कायवाड्मनोभिर्दूरीकृत्य केवलैक श्रीमद्विष्णुमुपासते 
स्वामिव्रतत्वेन भजते पांशुराशिं अपरिमितधूलिवत्‌ (१) 
विविधयो निश्रमणगतागति--जन्ममरणसंसारबन्धनपद्धति- 
मुत्सृज्य सर्वतोभावेनत्यक्त्वा हेमराशिं कनकनिधिप्राप्तिवत्‌ 
श्रीगोविन्दनिजदासपदवीं जिघृक्षति प्राप्नोति-धातुनाम- 
नेकार्थत्वादिति प्रामाण्यात्‌ (२)। अतएव श्रीगोविन्दैकतान- 
भक्तानां सदसद्विचारकत्वेन सर्व्वकर्म्मसु श्रीभगवद्धम्मोक्त- 
सद्ग्रहणमपरसकलपरित्यागः | 


सच्छब्दविवेकः 
एतस्मिन्‌ प्रस्तावे श्रीभगवान्‌ अर्जुनं प्रति सत्‌शब्दस्यार्थ 
श्लोकद्वयेनाह, यथा श्रीमद्‌भगवत्‌गीतायां (१७/२६,२७)-- 
सद्भावे साधुभावे च सदित्येतत्‌ प्रयुज्यते | 
प्रशस्ते कर्मणि तथा सच्छब्दः पार्थ युज्यते | | 
(क) सद्भावे सता सत्त्वगुणेन भावो जन्म यस्य स तस्मिन्‌ 


श्रीगोविन्दभक्तविबुधे गायत्रीपूतभूसुरे च; तथा सता शुद्धसत्त्वेन 
भावः आविर्भावः स्वरूपप्रभवो यस्य यस्माद्वा स तस्मिन्‌ 
श्रीमद्विराज्युपनारायणे च द्विविधावतारे; एवं सरसत्वेन सति 
भावः—परंपदाख्यं वैकुण्ठधाम सत्‌, तस्मिन्‌ सतत- 
स्थायित्वेनाविर्भावो यस्य स तस्मिन्‌ श्रीमन्नारायणाख्यवासुदेवे; 
अपरञ्च सता अतिविशुद्धसत्त्वत्वेन भावः स्वाणिमादिविविध- 
सुखविभव-नामगुणकर्म्मलीलादि-स्वेच्छामय प्राकट्यं यस्य स 
तस्मिन्‌ श्रीमत्ळृष्णे तद्धाम्नि श्रीमद्वन्दावने च; तथा सतां 
कार्ष्णादीनां-पिन्रुपात्तभौतिकदेहजन्म शौक्रं पूर्वाज्जित- 
संस्कारतः--अस्मादन्यो भावः श्रीभगवन्नाममन्त्रोपदेश- 
तत्तद्धर्म्मशास्त्रादिशिक्षादितोऽत्यन्ताश्चर्यं पुनर्जन्म यस्मात्‌ स 
तस्मिन्‌ श्रीगुरो। तथा (ख) साधुभावे च साधूनां श्रीमत्‌- 


कृष्णैकतानादीनामनन्यभक्तानां भावः परमोत्कृष्ट:--स्वभावो- 
ऽतिशयमनोनैर्म्मल्यं यस्मात्‌ स तस्मिन्‌ श्रीभगवनाममन्त्रगुण 
कर्मलीलादौ, तथा श्रीभगवद्धर्मोक्तश्रुतिस्मृतिपुराणोपपुराणागम- 
सिद्धान्तपञ्चरात्र शास्त्रादौ च तथा साधूसङ्गादौ च, तथा 
श्रवणादिसकल भक्तिविषये तदङगे च। सदित्येतत्‌, 
रजस्तमोगुणव्यतिरेकेण केवलशुद्धसत्त्व-परसत्त्व-विशुद्धोसत्त्वतो 
नित्यत्वात सत्यत्वाच्च देवब्राह्मणादिष्वेतेषु श्रीभगवदाश्रयपरेषु 
वस्तुष्वपि प्रकर्षेण युज्यते वर्त्तते--तेषु तात्पर्यात्‌ । तथा (ग) 


प्रशस्ते कर्म्मणि श्रीगोविन्दबहिर्मुख-कर्त्ु व्यतिरेकेण परम- 
मडगलातिमडले सात्तिवक-कर्म्मणि, यथाविधानोक्तयावत्‌- 
श्रीभगवत्सकलसेवादौ, तथा श्रीगुरुवैष्णवकार्ष्णब्राह्मणादीनां 
विधिवत्‌ सर्व्वसेवने, तथा श्रीमद्गोविन्दस्य सकल यात्रामहोत्सव- 
नामकीर्तनसंकीर्तनादौ च। हे पार्थ! अर्जुन! एतेषु अपर 
श्रीभगवत्कृष्णकार्ष्णादि-सकलकर्म्मसु सच्छब्दः युज्यते सङ्गत 
इत्यर्थः | 
किञ्च (१७/२७)— 
यज्ञे तपसि दाने च स्थितिः सदिति चोच्यते | 
कर्म्म चैव तदर्थीयं सदित्येवाभिधियते | | 
यज्ञे (घ) श्रीबिष्णुयज्ञे ब्राह्ममुहूर्ते मङ्गलवन्दनादि-शयन- 
पुष्पाञ्जलिकृत्यपर्यन्ते श्रवणादिभक्तिपूर्व्वके श्रीभगवत्‌- 
सकलसेवनकर्म्मणि; तथा (ङ) तपसि नित्यनैमित्तिककाम्या- 


दित्यागेन केबल श्रीभगवद्भजननिष्ठानन्याचाराचरणकर्म्मणि; 
(च) दाने च भक्तिश्रद्धया कायवाङ्मनोभिर्यथाशक्ति श्रीमन्महा- 
भागवतकार्ष्णादिसकलसेवाकर्म्मणि; चकारात्‌ ब्राह्मणादि- 
सर्व्वजीवानुकम्पया यथाशक्त्यन्नजलादिभिः सन्तोषकारकत्वेन 
जीवसन्तर्पणकर्म्मणि | अथवा यज्ञो विष्णुस्तस्मिन्‌ सेव्यसेवकत्वेन 
यथाविध्युः्ततदनन्यभजनकर्म्मणि | एतदाश्रया स्थितिश्च (१) 
तत्तदाचरणकर्तृत्वेन निष्ठावस्थिति:--एतदवश्यमे वकर्त्तव्यं 
नान्यदिति | स्यादिति शब्द एषु यज्ञादिषु तत्स्थितौ चोच्यते 
कथ्यते, नत्वपरयागयज्ञादिसर्वय कर्म्मसु, यतस्तत्तदृयागादिकं 
सकलं कर्म्मासत्‌ | तथा (छ) तदर्थीयमेव--तत्तत्यज्ञतपोदानादि- 
निर्वाहार्थं कायक्लेशोऽड्गीकृतः, कृषीवलाद्यवेतन भिक्षासेवादिभिः 
तदर्थ द्रव्योपार्जनादिकं कूपवापीखाततड़ागदीर्धिकारामपुष्पोद्यान- 


विविधवृक्ष-रोपण-मन्दिरादिकञ्च यत्तदर्थं तत्‌ तदर्थीयंकर्म्म चं 
सकलं विद्वद्भिः सदित्येव निश्चितमभिधीयते सर्वतोभावेन 
कथ्यते इति नात्र सन्देहः । 
अतएव श्रीभगवन्नाममन्त्रोपदिष्टोऽनन्यकार्ष्णादिगृहस्थः 
सदूभावगृहीतत्वेन सर्व्वकर्म्मसु श्रीभगवत्पूजामात्रं कुर्य्यात्‌, न 
देवतापित्रन्तरादींन्‌। यतः श्रीमद्गोविन्दे पूजिते सति सर्व्वे देवाः 
पितरश्च पूजिता भवन्ति। 
गोविन्दपूजया सर्व्वपूजनं 
तत्राह श्रीस्कन्दपुराणे 
अर्च्चिते देवदेवेश अब्जशङ्खगदाघरे | 
अर्च्चिताः पितरोदेवा यतः सर्वमयो हरिः | | 
देवानां त्रयस्त्रंशत्कोटिनां अमरावतीश्वरस्तदधिकारी 


इन्द्रोदेवस्तस्य देवो वन्दनीयो ब्रह्मा तस्यापीशः प्रभुः श्रीहरिः, 
तथा सर्व्वपितृणामपि | अतस्तस्मिन्नब्जशङ्खचक्रगदाधरे 
वासुदेव अर्च्चिते पूजिते सति, देवाः पितरश्चेत्यनेन सर्व्वेषु 
नित्यनैमित्तिककाम्यमाङगल्यादिकर्म्मसु देवाः पितरश्च 
प्रत्यवायपरिहारार्थं पूज्याः, सर्वे त अर्च्चिताः भवन्ति। यतः 
सर्व्वमयः सकलदेवतापित्रादीनां मूलं सर्व्वैश्वरत्वात्‌, अतएव 
श्रीहरिरनन्यनिजसेवकानामाध्यात्मिकादितापत्रयहर््तेति | 
ननु कलियुगे श्रीहरिनामकीर्तनपूजादिपरायणवर्णादयो 
लोकयात्रानित्यादिकर्म्माकरणत्वेनापि सम्पूर्ण कर्म्म कर्त्तारो 
भवन्तीत्यत्राह बृहन्नारदीये 
हरिनामपरा ये च हरिकीर्तनतत्पराः | 
हरिपूजापरा ये च ते कृतार्थाः कलौयुगे | | 
ये च श्रीसद्गुरुश्रीभगवन्नामग्रहणसत्सङ्गश्रीभगवद्धर्म्म- 


शिक्षातिशयशुद्धाशयत्वेन कायवाङ्मनोभिः केवलश्रीहरिनामपरा 
इत्ययं भावः श्रीहरिकीर्त्तनतत्परत्वेन श्रीहरिनामगुणकर्मलीलादि- 
स्मरणानुमोदनमननश्रवण सङकीर्तनमहोत्सव श्रीभागवत- 
श्रीभगवद्गीता-श्रीकृष्णोपनिषद्‌ श्रीनारायणोपनिषदाद्यपर- 
श्रीभगवद्धरम्मोक्तवेदागमपुराणोपपुराणस्मृतिभारताद्यपर-वैष्णव- 
शास्त्रपाठतछूवणतत्तत्‌पक्षानुसारविचार-सत्कर्म्मकरणव्यतिरेकेण 
संसारबन्धसकलकर्म्मकर्तृत्वेनावश्यमेव रहिताः; तथा हरिफूजापरा 
पितृ-देवाद्यर्च्चनसर्व्वकर्म्मादिकमृते केवलश्रीहरिपूजायां पराः 
एकान्तभजनतत्पराः, चकारात्‌ श्रीकृष्णैकतानादिसेवापूर्ववक- 
जीवदयासर्वप्राणिसन्तर्पणरताः, एवंविशिष्टा ये जनाः संसृतावपि 
स्थिताः सन्तः, कलौयुग इत्यनेनायं भावार्थः,—सत्यत्रेताद्वापरयुगे 


तु तपोयज्ञार्च्चनदानादिभिर्विविधश्रीभगवद्‌ भजनप्रकारै: 
श्रीभगवदुपासनां कुर्वन्तोऽनेककालेन सम्पूर्णार्था भवन्ति लोकाः, 
इह कलियुगे तु श्रीमद्‌गोविन्दसम्बन्धीयतया यज्ञब्रतदान- 
कूपवापीतड़ागखातारामविविधपुष्पोद्यानसेतुबन्धनोत्तममन्दिर- 
निर्माणद्वादशमासीययात्रामहो त्सवस्रवद्रससंयुतान्नजलापूप- 
पायसविविधवस्त्रालङकारसु गन्धिपुष्पगन्धमलयजागुरुकर्पूर- 
ताम्बूलधूपदीपवन्दापनीयशङ्खघण्टादिनानावाद्यप्रातःसायं- 
सङ्कीर्ततनादिभिः प्रत्यहं श्रीभगवत्‌-सेवायां यद्भवति तद्‌ब्रह्मादी- 
नामप्यगोचरसुखकृत्यम्‌ | एतन्निष्ठास्तु ये नित्यादिसकलं 
कर्मविहाय केवलानन्यशरणत्वात्‌ श्रीहरिनामतत्कीर्तन- 
तत्पूजापरायणा भवन्ति ते कृतार्था सेवानामापराधरहितताविरत 
श्रीहरिनामस्मरणतत्पूजानिष्ठावृत्तित्वेन कृतो नित्यनैमित्तिका- 
द्यपरसर्वकर्म्मसमस्तदेवता-पितृपूजायागयज्ञदानव्रतादिको ऽर्थः 
प्रयोजनं येषां तादृश्या भवन्ति। ते अवश्यमेव भवबन्धनरज्जुतो 
मुक्ता भवन्तीत्यर्थः | 


तथा पादमे श्रीदुर्गा प्रति सदाशिववाक्यं-- 
घोरे कलियुगे प्राप्ते सर्व्वधर्म्मविवर्ज्जिताः। 
वासुदेवपरा मर्त्यास्ते कृतार्था न संशय: || 
घोरे महाभयङ्करे सामान्यतः, अथवा संसाररज्जु- 
बन्धनानिवार्यजालसङ्कटसङ्कुले, एवम्भूते कलियुगे प्राप्ते, 
द्वापरशेषकलियुगप्राप्तत्वेन द्वात्रिंशत्सहस्रवत्सराधिकं चतुर्लक्षं 
ज्ञापितंसर्व्वधर्म्मविवज्जिताः,—श्रीगोविन्दैकतानतया पितृ- 
देवतार्च्चन नित्यनैमित्तिककाम्यकर्म्मादिकरणत्यागस्य का 
वार्त्ता—वर्णाश्रमादिसर्व्यधर्म्मविशेषरहिता अपि मर्त्या मरणधर्म्मवन्तो 
ये, केवलं यद्यपि वासुदेवपराः कृतार्थास्ते भवन्तीत्यर्थः संशयो 
नास्ति कश्चन | (१) 


श्रीहरिनामादिपरत्वेन श्रीवासुदेवपरत्वं ज्ञातं ज्ञापितञ्च 
कृतार्थत्वमपि तथा, पूर्व वै तदृद्वयं व्याख्यातम्‌ | तथा च स्कान्दे-- 
स कर्ता सर्वधर्माणां भक्तो यस्तव केशव | 
स कर्ता सर्व्यपापानां यो न भक्तस्तवाच्युत | | 
श्रीब्रह्मा स्वयं वदति,—हे केशव ! तव यो भक्तः सामान्यतः 
कोऽपि वर्णाश्नमादिलोकस्त्वां विनाऽन्यं न यदि भजते तदा 
त्वद्भक्तत्वात्‌ सर्व्वधर्म्माणां कर्ता भवति। अयमर्थः 
केवलैकान्तोऽनन्यत्वात्त्वत्पूजनादिकर्ततृत्वेन वर्णाश्रमादिस्व- 
स्वधर्म्मावश्यकर्ततव्यानि पितृदेवतादिपूजन-नित्यादीनि यानि तानि 
सर्व्वाणि करोत्यसंशयम्‌ | (१) तथा हे अच्युत ! तव यो न 


भक्तः श्रीसदगुरुत्वन्नाममन्त्रोपदेशासद्धरम्माचाराचरणव्यतिरेक- 
बहिम्मुखत्वेन सततं कर्म्माभिलाषः कर्मी लोक स सर्वपापानां 
कर्ता भवति। कथमेतत्‌ ?केवलशुद्धसत्त्वस्वरूपत्वदनन्य- 
शरणभावार्च्चनादिरहिततापातितव्रत्यधर्म्मपरित्यागेन शुद्धराजस- 
तामसश्रुतिस्मृतिपुराणाद्युक्तविविधयो गयज्ञहो मदानव्रत- 
विबुधार्च्चनादिकर्म्माचरणं वेश्यावृत्तिवत्‌ कुर्वन्‌ यथाकाले पञ्चत्वे 
सति स्वकर्म्मफलभुक्‌ पुमानिति प्रमाणतस्तत्ततृकर्मफलभोक्तृत्वेन 
चतुरशीतिलक्षयोनिभ्रमणः स्यात्‌ | तत्र तत्र मनुष्यजन्म प्राप्यापि 
पूर्वजन्माज्जितकर्म्मद्दारा तानि तानि सर्व्व पापानि करोतीत्यर्थः 
श्रीभगवद्धर्म्माचाराचरणरहित्वात्‌ | 


किञ्च तत्र-- 
पापं भवति धर्म्मोऽपि तव भक्तैः कृतं हरे। 
निःशेषकर्म्मकर्तता वाप्यभक्तो नरके पतेत्‌ || 
भक्तामक्तयोरर्थ पूर्वश्लोके व्याख्यातः। हे हरे! तव भक्तैः 
कृतं पितृगीर्व्वानादियजन-नित्यनैमित्तिककाम्याद्यपरवेदाद्युक्त 
सांसारिककर्म्माद्यकरणे प्रत्यवायजनितं (१) यत्‌ पापं तदपि 
निश्चितं धर्म्म श्रीभगवद्धम्मो भवति-श्रीभगवदेकान्तानन्यभजन- 
निष्ठाचरणत्वात्‌ | वा पक्षान्तरे यदि तवाभक्ते निःशेषकर्म्मकर्त्तापि 
(नरके पतेत्‌) अयं भावार्थः,—नित्यादि कर्म्मणां का कथा, अथ 
रजस्तमोव्यवहारप्रमाणवेदाद्युक्तसोमयागवाजपेय-षड़ड्गादि- 


चान्द्रायणव्रतादि-महामहोत्तम-कष्टसाधन-पञ्चाग्निसाधन- 
वायुभोजनाद्यपराश्वमेधादि-पशुहिंसायज्ञ-यागव्रतहोमविविध- 
विबुधार्च्चनादिसकलकर्म्माणि इहलोके कृत्वा परत्र तत्तत्कर्मफल- 
भोक्तृत्वेन कदापि तत्रलोके निवसति, कदापि स्वर्गे तिष्ठति 
कदापि नरके पतति (तवाभक्त इत्यर्थः) 'हे हरे--इति 
सम्बोधनपदद्वयेनातिशयत्वेन सत्यवचननिवेदनोक्त्या विधात्रा 
श्रीभगवान्‌ निजदासानुदास कलिभयेनोक्तः। 
किञ्च तत्रैव पुनः 
ब्राह्मणः क्षत्रियो वैश्यः शूद्रो वा यदि वेतरः। 
विष्णुभक्तिसमायुक्तो ज्ञेयः सर्व्वोत्तमोत्तमः | | 
क्रमेण वर्णतः श्रेष्ठत्वं 
विष्णुभक्तिसमायुक्तस्य सर्व्वोत्तमोत्तमत्वेन वर्णाश्रम- 


अन्त्यजादीनां-सर्व्वेषां (विष्णुभक्तानां) सर्व्वतः श्रेष्ठ्यमुक्त, 
सर्व्वतोभावेन तेषां पितृ-देवतापूज्याद्यपरविविधराजसतामस- 
वेदपुराणाद्युक्तसर्व्वकर्म्मनित्यनैमित्तिक काम्यादि कर्म्मान्यपि 
दूरीकृतानि च, अत्रायं भावार्थः। वेति क्रमे, पक्षे यदि | 
सङ्करान्त्यजादीनां शुद्रवदाचारव्यवहारस्तथापि संसृति- 
बन्धनजनकसर्ववकर्म्मपरित्याग केवलैकान्तभक्तिद्विजसेवित्वेन तेषां 
उत्तमत्वं विप्रक्षत्रियविशां सेवकात्तस्मात्‌ भक्तद्विजसेवी शूद्र 
उत्तमः | 
शूद्रस्तु जात्या एकादश | तत्र प्रमाणं यथाह हारीतः, 
पलगण्डस्तन्त्रवायो मालाकारश्च तैलिकः | 
कर्म्मकारस्ताम्बूलिको मोदको थालिको नरः | 
ताम्बुलीकृत्तथा शूद्राः सत्शूद्रौ गोपनापितौ || 
पलगण्डः कुम्भकारः | अपरं सर्व्वं स्पष्टम्‌ | 


तथा द्विजसेविनः शूद्रात्‌ स्वर्गनरकभोगफलप्राप्तिकर्म्म- 
व्यतिरेकेण कृषिवाणिज्यगोपालनादिपूर्वकं केवलविप्रक्षत्रियसेवी 
वैश्य उत्तमः। तथैवम्भूताद्वैश्यात्‌ पुनः संसारार्णवानुद्धार- 
कर्म्मकर्ततव्यरहितत्वेन शूरवीरत्वक्षत्रधर्म्म दृ ढ़तर-निपूणस्वा- 
श्रमसर्व्वलो कगोद्विजपरिपालनपूर्व्वकं केवलै कान्तश्रद्धाभक्ति- 
विप्रसेवी क्षत्रिय उत्तमः। तथैवम्भूतात्‌ क्षत्रियात्‌ भवरज्जु- 
बन्धनाशेषयो निभ्रमणजन्ममरणस्वो पार्ज्जनासंख्यनरकभो ग- 
विविधगर्हितकर्म्म कर्तृ त्वव्यतिरेकेण केवलब्र ह्मगायत्री- 
भागवतीयाष्टद्वादशगुणयुक्तो ब्राह्मण उत्तमः। 

द्वादशगुणाः यथा (महाभारते सनत्सुजातोक्ता:)-- 
धर्मश्च सत्यञ्च दमस्तपश्च हयमात्सर्यंहीस्तितिक्षाऽनसूया | 


यज्ञश्च दानञ्च धृतिः श्रुतञ्च व्रतानि वै द्वादश ब्राह्मणस्य || (१) 

वै निश्चितं, श्रीगायत्रीपूतब्राह्मणस्य द्वादश व्रतान्येतानि 
भवन्ति। एतेषु धर्म्म, चकारात्‌ यत्‌किञ्चिन्मात्राधर्म्मक्रिया 
व्यतिरेकेण शिष्टाचारधर्म्मव्रतत्वम्‌ | तथा सत्यं च-कारात्‌ प्राणान्तेऽपि 


मिथ्याकथाभाषणरहित्वेन सदा सत्यवादित्वम्‌ | तथा दमो 
जितेन्द्रियत्वम्‌ तथा तप: चकारात्‌ कायबृहत्कष्टसाधनकाम्यतपो 
विना ब्रह्मणो नित्याचारतपोनिष्ठत्वम्‌ | तथा हीः अति- 
शयशिष्टतया निन्दाकर्म्मप्रवृत्तिलोकलज्जाभीतितः सर्व्वदैव 
लज्जाशीलत्वम्‌ | अमात्सर्य-परस्याशेषगुणविघातनग्रार्हस्थै- 
श्वर्य्याद्युत्कर्षादर्शनत्वं मात्सर्य, एतदृते अपरसकलोत्कर्ष- 
दर्शनोत्साहत्वममात्सर्य्य॑म्‌। तथा तितिक्षाकटुवचन- 
तिरस्कारापमानपराभवामानाद्यपरशरीरविविधपीड़ादिसहिष्णुता | 
तथा अनुसूया सर्वस्तावकत्वेनादोषदर्शित्वम | तथा यज्ञः 


चकारात्‌ कामनाविविधयज्ञादिव्यतिरेकेण शतसहस्रायुतलक्षादि- 
संख्या केवलश्रीगायत्रीजपयज्ञव्रतत्वम्‌ (१) । तथा दानं, च- 
कारात्‌ अन्नजलाद्यशेषदानफलभोगनिमित्तसङ्कल्पवाक्यं विना 
निमन्त्रितेभ्योऽथवा स्वेच्छोपस्थिताभ्यागतातिथिस्वकुटुम्बलोका- 
दिसर्व्वर्णाश्रमसङ्करान्त्यजादिभ्यश्च भक्तिश्रद्धापूर्ववकं यथाशक्ति 
जलान्नवस्त्रादिनिवेदनं सहजतः (२) तथा धृतिः संसाररूपो- 
पद्रववोपद्रुतत्वराहित्येन सदा सन्तोष चित्तधैर्य्यता। तथा श्रुतं, 
च-कारात्‌ राजसतामसवेदाध्ययनव्यतिरेकेण सात्तिविकवेदपाठा- 
ध्यापनश्रवणस्वभावत्वमित्यर्थः | 


वर्णादप्याश्रमानां क्रमतः श्रेष्ठत्वम्‌ 
तथैवम्भूतात्‌ ब्राह्मणाज्जन्मादिदेहपातपर्यन्तं पूर्वोक्तब्राह्मण- 
ब्रतनिष्ठावृततिपूर्वकापरश्रुतिस्मृतिपुराणाद्युक्तब्रह्मचर्य्यप्रताचारकर्तृत्वेन 
ब्रह्मचारी उत्तमः। तथा तस्मात्‌ ब्रह्मचारिणः पूर्वोक्तब्राह्मणव्रत- 
धर्मस्थःसन्‌ आमन्त्रणाह्मनव्यतिरेकयदृच्छागृहोपस्थितवर्णाश्रमादि 
सर्व्वलो कातिथ्यभ्यागतातिशयदयाश्रद्धा पूर्व कान्नजलादि- 
यथाशक्तिसन्तर्पणादिसेवाकर्त्ृत्वेन गृहस्थ उत्तम: | तथैव तस्मात्‌ 
गृहिणो ब्राह्मणव्रताचाराचरणनिष्ठत्वगृहाश्रमपरित्यागसस्त्रीक- 
वनवसतित्वेन वनाश्रमी भवन्‌ वानप्रस्थ उत्तमः | तथैवम्भूताद्‌ 
वानप्रस्थात्‌ वेदपुराणोपपुराणभारत-धर्म्मशास्त्रादियथोक्तं 
सन्न्यासधर्ममाचरन्‌ सन्न्यासी उत्तमः। 
सन्न्यासं यथा श्रीभगवान्‌ अर्जुनं प्रत्याह श्रीमद्‌भगवद्‌ 
गीतायां (१८/२)— 
काम्यानां कर्म्मणां न्यासं सन्न्यासं कवयो विदुः | 
सर्वकर्म्मफलात्यागं प्राहुस्त्यागं विचक्षणाः | | 


अस्य तात्पर्यविचार: 

श्रीभगवता काम्यानां कर्म्मणां न्यासं कवयः पण्डिताः 
सन्न्यासं विदुर्जानन्तीति पदं, सर्वकर्म्मफलत्यागं विचक्षणा 
विवेकनिपुणाः पण्डितास्त्यागं प्राहुर्वदन्तीति पदञ्च यदुक्त- 
मत्रान्तर्गतार्थो विद्यते, अन्यथा सन्देहः स्यात्‌ | 

किं ततो यावत्काम्यकर्म्मव्यतिरेकेण नित्यनैमित्तिकादिकं 
सकलं कर्म्म करोतु? तस्मिन्‌ कृते वाः सन्न्यासः कुतः? यथा 
श्रुति:---35 तद्वान्‌ वै कर्म्मकृत्‌, सन्न्यासो नैगमं कर्म्म च, 
अन्यासात्‌ कर्म्मी, (न्यासात्‌) सन्न्यासः हे हीति। 

हि त्ववधारणे, इहलोके नैगमं वेदिवहितं नित्यादि कर्म्म, 
(तत्‌)-कृत्‌ पुमान्‌ वै निश्चितं कर्म्मी भवति, तत्तत्कर्म्मनिपुणत्वात्‌ 
कर्म्मठो भवति | अतःपरं न्यासात्‌ तत्तत्कर्म्माकरणात्‌ सन्न्यासः 
सन्न्यासधर्म्मो जायते | तद्वान्‌ तं सन्न्यासधर्म्ममाचरन्‌ सन्‌ 
सन्न्यासी भवतीत्यर्थः| 


सन्न्यासार्थः 
तथोत्तरगीतायाञ्च- 
नित्यं नैमित्तिकं काम्यं कर्म्म त्रिविधमुच्यते | 
सन्न्यासः कर्म्मणां न्यासो न्यासी तद्धर्म्ममाचरन्‌ | | 
नित्यादिक त्रिविधं कर्म्मेति कर्म्मविदभिरुच्यते | तेषां कर्म्मणां 
न्यासोऽकरणं सन्न्यासः | तद्धर्म्ममाचरन्‌ न्यासधर्म्माचरणं कुर्व्वन्‌ 
सन्‌ पुरुषो न्यासी सन्न्यासी स्यादित्यन्वयः | 
तथा सर्व्वकर्म्मफलत्यागस्त्यागो वा कथं भवेत्‌? यतः फल- 
कामनाद्यतिरेकेण (अपि) नित्यादिकर्म्ममात्रैषु सत्सु तत्तत्कर्म्म- 
कर्तृत्वेनावश्यमेव फलं भवतीति नात्र सन्देहः | 


अथाहरहः संध्यामुपासीतेति श्रुत्यादि प्रमाणतोइकरण- 
प्रत्यवायपरिहारार्थं संध्योपासनादिकं नित्यं कर्म क्रियते, न तु 
तत्फलाकाइक्षया क्रियते, तथापि फलं भवति | यथा श्रीहारीतः— 
प्रत्यहं यस्त्रिकालज्ञः संध्योपासनकृदृद्विजः | 
ब्रह्मलोकमवाप्नोति गायत्रीजपतत्परः | | 
प्रत्यहं प्रतिदिवसे यः सन्ध्योपासनाकृत्‌ द्विजो विप्र:,-- 
द्विजत्वेन क्षत्रियो वैश्यश्च ज्ञातव्यः—त्रिकालज्ञः प्रातर्मध्याहन- 
सायंकालं जानातीति, तथा गायत्रीजपतत्परः अर्थात्‌ तत्र 
सन्ध्योपासनायां गायत्रीमतिशयेन पुनः पुनः जपन्‌ सन्‌ पश्चादन्ते 
पञ्चत्वे सति ब्रह्मलोकमवाप्नोति,~फलाकाङ्क्षारहितत्वेन 
सहजस्वभावतो (तस्य) ब्रह्मलोकप्राप्तिफलं स्यात्‌ | 


एवं नैमित्तिके श्राद्धादिके कर्म्मणि (अपि) फलसङ्कल्पं 
विना तु फलं भवति। तत्राह स्कान्दे 
गयायां विरजे चैव माहेन्द्रे जाहनवीतटे | 
अत्र पिण्डप्रदो याति ब्रह्मलोकमनामयम्‌ | | 
गयायां श्रीविष्णुपदाद्येकक्रोशपर्यन्तभूमौ सर्व्वतः। अथवा 
पुराणान्तरमते योजनपरिमिते विष्णुपदे गयाभूमिक्षेत्रे, विरजे 
विरजक्षेत्रे, माहेन्द्रक्षेत्रे । चकारात्‌,-एवेति निश्चयं, कुरुक्षेत्र- 
बदरीके दारक्षेत्रवेङ्कटाचलक्षेत्रश्नीरङगनाथक्षेत्रश्रीपुरुषोत्तम- 
कषेत्राद्यपरसकलतीर्थपुण्यभूमिषु | तथा जाहुनवीतटे यत्र क्वापि 
श्रीगङ्गागर्भजलाद्येकक्रोशपरिमितभूमित्वेनायत जाहुनवीतटमिति 
सम्भवति तत्र च। अत्रैतत्स्थले श्राद्धकृत्ये पिण्डः प्रदीयते 
यस्मै पुत्रादिना स तु पिण्डप्रदः सन्‌ ब्रह्मलोकप्राप्तत्वेन कृतार्थो 
भवत्यवश्यमेव | तथा श्राद्धकर्तृत्वेन पिण्डं प्रददातीति पिण्डप्रदः 
पुत्रादिरपि त्वनामयं द्विपरार्द्धपर्यन्तरोगशोकादितापत्रयापर- 
सर्वोपद्रवरहितं ब्रह्मलोकं याति सत्यलोक प्राप्नोतीत्यर्थः | 


काम्यं तु कर्म्म केवलफलसङ्कल्पेनैव भवति | तत्रापि 
काम्यकर्म्मणः फलकामनाव्यतिरेकेणापि फलं भवति। यथा 
श्रीबृहद्विष्णुपुराणे-- 
य कश्चित्‌ पुरुषोऽपीह कृत्वा चान्द्रायणं व्रतम्‌ | 
मुच्यते सर्व्वपापेभ्यस्तथा द्वादशवार्षिकम्‌ || 
इहलोके पुरुषो वर्णसङ्करान्त्यजान्तर्गतो यः कश्चित्‌ 
कामपि फलाकाङ्क्षामृते स्वेच्छया चान्द्रायणव्रत कृत्वा, तथा 
फलकामनां विना द्रव्याढ्यस्वभावतः केवलद्वादशवार्षिक कृत्वा 
सर्वपापेभ्यः पातकोपपातकमहापातकातिपातकानुपातकादिभ्यो 
मुच्यते | अयम्भावः,—एतत्पातकादिनिरयभोगव्यतिरेकेण संसृति- 
बन्धनरहितत्वेन च मुक्तो भवतीत्यर्थः | 


अतएवोच्यते--नित्यनैमित्तिक काम्यकर्म्मादिसर्व्वन्यासेन 
सन्यासो भवति | तथा नित्यादिसर्व्वकर्म्मात्यागेन सर्व्वकर्म्मफल- 
त्यागस्त्याग: स्यादित्यन्तर्गर्भान्वयोनात्र सन्देहः कर्त्तव्यः | 


(१) अथ मङ्गलाचरणम्‌ 
अथ प्रथमं विवाहादिकृत्यादौ मङ्गलाचरणं कर्त्तव्यम्‌ | 
तत्र प्रथमं प्राङ्गणे चतुर्मुष्ट्याधिकचतुर्हस्तपरिमितां चतुष्कोणां 
छायामण्डपसहितां वेदीं कुर्य्यात्‌ । 
अत्र प्रमाणमाह श्रीकपिलपञ्चरात्रे 
संस्कृतायामुत्तमायां प्रयतायां विशेषतः | 
भूमौ कुर्य्याच्चतुष्कोणां वेदिकां शुभदायिनीम्‌ || 
चतुर्हस्तचतुर्मुष्ठिपरिमाणेन चिहिनताम्‌ | 
शुद्धाभिर्मातृकाभिश्च सल्लोकेनापि निर्म्मिताम्‌ | | 
मृदिभिर्वाभिः पवित्राभिः सद्यो गोमयलेपिताम्‌ | 
खर्पराङ्गारकेशास्थितूषादिपरिवर्जि्जताम्‌ । | 
ततः कुर्य्यात्‌ प्रयत्नेन छायामण्डपवर्द्धनम्‌ | 
जम्बाम्रवकुलादीनां दलतोरणमण्डितम्‌ | | 
नानावर्णपताकाश्च दद्यात्‌ अष्टघटोपरि | 
घटाश्च चित्रिताः कार्य्याः पञ्चवर्णैः सुमङ्गलाः | | 


पूर्वादि क्रमतश्चाष्टौ घटा: स्थाप्या विधानतः | 
अष्टौ ध्वजाः सपताकाः शुभ्रा वेद्याश्च पूर्वतः | | 
तत्रच्छायामण्डपोर्ध्चन्द्रातपविमण्डितम्‌ | 
नानापुष्पादिरचितस्रगृभिर्मञ्जुलशोभनम्‌ | | 
पञ्चवर्णकृतैश्चूर्णैर्विदिकाो सधवाङ्गनाः | 
साध्व्यो विचित्रितां कुर्युद्वरि विविधलिम्पकैः | | 
मङ्गलाचरणं चैतत्‌ वाद्यभाण्डस्य वादनैः | 
शड्खघण्टादीनां घोषैःस्थलमत्यन्तमंगलम्‌ | 
मुखवाद्यैर्ललुलाख्यै: सधवानाञ्च योषिताम्‌ | | 

(क) ततः प्रथमं मङ्गलदायक सर्व्वविघ्नविनाशकारकं 

षड्दर्शनमतेन पृथङ्नामधेयं श्रीमद्भगवन्तं भक्त्या प्रणमेत्‌ | 

यथा बृहद्विष्णुपुराणे-- 
यं ब्रह्म वेदान्तविदो वदन्ति परे प्रधानं पुरुषं तथान्ये | 
विश्वोद्वते: कारणमीश्वरं वा तस्मै नमो विघ्नविनाशनाय | | 

ततो वेदोक्त मन्त्रं पठेत्‌, यथा सामवेदे,-- 


ॐ तद्विष्णोः परमं पदं सदा पश्यन्ति सुरयो दिवीव चक्षुराततम्‌ | 
अपरमृग्वेदे कृष्णोपनिषदि,— 
ॐ कृष्णो वै सच्चिदानन्दघनः, कृष्ण आदिपुरुषः, कृष्णः 
पुरुषोत्तमः, कृष्णो हा उ कर्म्मादिमूलं, कृष्णः स ह सर्वेकार्यः, 
कृष्णः काशंकृदादीशमुखप्रभुपूज्यः, कृष्णोऽनादिस्तस्मि- 
न्नजाण्डान्तर्बाह्ये यन्मङ्गलं तल्लभते कृती | 
अपराणि च मङ्गलस्वरूपाणि सामयजुर्वे दाद्युक्तानि 
श्रीपुरुषसूक्तमन्त्राणि च पठेत्‌ 
ॐ सहस्रशीर्षा पुरुषः सहस्त्राक्षः सहस्रपात्‌ | 
स भूमिं विश्वतो वृत्वाऽत्यतिष्ठद्दशाङ्गुलम्‌ | |१।। 
ॐ पुरुष एवेदं सर्व यद्भूतं यच्च भव्यम्‌ | 
उतामृतत्वस्येशानो यदन्नेनातिरोहति | |२ | | | 
ॐ एतावानस्य महिमाऽतो ज्यायांश्च पुरुष: | 
पादोऽसय विश्वा भूतानि त्रिपादस्यामृतं दिवि | 1३ । | 
ॐ त्रिपादूर्ध्व उदैत्‌ पुरुषः पादोऽस्येहाऽभवत्‌ पुनः | 
ततो विष्वङ्‌ व्यक्रामत्‌ साशनाऽनशने अभि | |४ | | 
ॐ तस्मात्‌ विराडजायत विराजो अधिपुरुषः। 
स जातो अत्यरिच्यत पश्चाद्भूमिमथो पुरः | |५ | | 
ॐ तस्मात्‌ यज्ञात्‌ सर्वहुतः सम्भृतं पृषदाज्यम्‌ | 


पशूस्तांश्चक्रे वायव्यानारण्या ग्राम्याश्च ये।।६।। 

ॐ तस्मात्‌ यज्ञात्‌ सर्वहुत ऋचः सामानि जज्ञिरे | 

छन्दांसि जज्ञिरे तस्मात्‌ यजुस्तस्मादजायत | ॥७ । | 

ॐ तस्मादश्वाऽजायन्त ये के चोभयादतः। 

गावो ह जज्ञिरे तस्मात्तस्माज्जाता अजा वयः।।६ || 

ॐ तं यज्ञं बर्हिषि प्रौक्षन्‌ पुरुषं जातमग्रतः | 

तेन देवा अयजन्त साध्या ऋषयश्च ये।|६।। 

ॐ यत्‌ पुरुषं व्यदधुः कतिधा व्यकल्पयन्‌। 

मुखं किमस्य कौ बाहू का ऊरुपादा उच्येते | |१० || 
ॐ ब्राह्मणोऽस्य मुखमासीत्‌ बाहू राजन्यः कृतः | 

ऊरुः तदस्य यद्वैश्यः पद्भ्यां शूद्रो अजायत |।११| | 
ॐ चन्द्रमा मनसो जातश्चक्षोः सूर्या अजायत | 
मुखादिन्द्रश्चाग्निश्च प्राणात्‌ वायुरजायत ।।१२।। 

ॐ ॐ नाभ्यासीदन्तरिक्षं शीर्ष्णो द्यौः समवर्त्तत | 

पद्भ्यां भूमिर्दिशः श्रोत्रात्तथा लोका अकल्पयन्‌ | |१३।। 

ॐ यत्पुरुषेण हविषा देवा यज्ञमतन्वत | 

वसन्तो अस्यासीदाज्यं ग्रीष्म इध्मः शरद्‌ हविः | १४ | | 

ॐ सप्तास्यासन्‌ परिधयस्त्रिः सप्त समिधः कृता | 

देवा यद्यज्ञं तन्वाना अवध्नन्‌ पुरुषं पशुम्‌ | |१५।। 

ॐ यज्ञेन यज्ञमयजन्त देवास्तानि धर्माणि प्रथमान्यासन्‌ | 

ते ह नाकं महिमानः सचन्त यत्र पूर्वे साध्याः सन्ति देवाः | |१६ | | 
ॐ अद्भ्यः सरः भृतं पृथ्वी वै रसाच्च विश्वकर्म्मणः समवर्त्तताग्रे | 
तस्य त्वष्टा विदधद्रूपमेति तन्मर्त्तस्य देवत्वमायातमग्रे । |१७ || 
ॐ वेदाहमेतं पुरुषं महान्तमादित्यवर्णं तमसः परस्तात्‌ | 
तमेव विदित्वा अतिमृत्युमेति नान्यः पन्था विद्यते अयनाय | 1१८ | | 


ॐ प्रजापतिश्चरति गर्भ अन्तरजायमानो बहुधाभिजायते | 

तस्य योनिं परिपश्यन्ति धीरास्तस्मिन्‌ ह तस्थूर्भुवनानि विश्वा | |१६ | | 

ॐ यो देवेभ्य आतपति यो देवानां पुरोहित: | 

पूर्वो यो देवेभ्यो जातो नमो रुचाय ब्राह्यये | |२०| | 

ॐ रुचं ब्राह्मं जनयन्तो देवा अग्रे तदब्रुवन्‌ । 

यस्त्वेवं ब्राह्मणो विन्क्यात्‌ तस्य देवा आसन्‌ वशे।|२१।। 

ॐ श्रीश्च ते लक्ष्मीश्च पत्न्या अहोरात्रे पार्श्वे नक्षत्राणि । 

रूपमश्विनौ व्यात्तं इध्ममिषाणामुष्म इषाण सर्वलोकं म इषाण | |२२ || 
अपरो मङ्गलप्रदोऽथर्ववेदोक्तनारायणोपनिषद्पाठश्च 

कर्त्तव्यो, यथा— 

ॐ अथ पुरुषो ह वै नारायणोऽकामयत प्रजाः सृजेयति 
प्रजाः सृजेरन्‌। नारायणाद्‌ब्रह्मा जायते, नारायणादिन्द्रो 
जायते, नारायणाद्‌ट्वादशदित्या रुद्राः, सर्वा देवताः सर्वे ऋषयः 
सर्वाणि भूतानि नारायणादेव समुत्पद्यन्ते | नारायणे प्रलीयन्ते | |” 
“अथ नित्यो देव एको नारायणो ब्रह्मा च नारायणः शिवश्च 
नारायणः शक्रश्च नारायणो रुद्राश्च नारायणो वसवोऽश्विनौ 
च नारायणः सर्वे ऋषयश्च नारायणः कालश्च नारायणो 
दिशश्च नारायणोऽधश्च नारायण अर्घ्धञ्च नारायणो मूर्तो- 
ऽमूर्तश्चनारायणोऽन्तर्बहिश्च नारायणः | नारायण एवेदं सर्व्व 
यद्भूतं यच्च भव्यम्‌ । अथ नित्यो निष्कलो निराख्यातो 
निर्विकल्पो निरञ्जनः शुद्धो देव एको नारायणो न द्वितीयोऽस्ति 
कश्चित्‌ । य एवं देव,—बोधञ्च सारथिं कृत्वा मनः प्रग्रहवान्‌ 
पुमान्‌ | प्रयाति परमं पारं विष्ण्वाख्यं पदमव्ययम्‌ || विष्ण्वाख्यं 
पदमव्ययमिति || एतद्वै नारायणोपनिषदं यो वै नारायणो- 
पनिषदमध्येति स सर्वेभ्यो दोषेभ्यो विमुक्तो भवति, स सर्वान्‌ 


कामानवाप्नोति | अमृतत्वञ्च लब्धाऽमृतत्वञ्च गच्छतीति |" 
“ओमित्यग्रे व्याहरेत्‌ । नम इति पश्चात्‌ | नारायणायेत्युपरिष्टात्‌ | 
ओमित्येकाक्षरम्‌ | नम इति द्वे अक्षरे | नारायणायेति पञ्चाक्षराणि | 
एतद्वै नारायणस्याष्टाक्षरं पदम्‌। यो ह वै नारायणस्याष्टाक्षर 
पदमध्येति | अनपब्रुवः (१) सर्व्वमायुरेति | विन्दते प्रजापत्यं 
रायस्पोषं गौपत्यं ततोऽमृतत्वमश्नुत इति | | प्रत्यगानन्दं ब्रह्मपुरुषं 
प्रणवस्वरूपम्‌ | अकार उकार मकार इति। ता अनेकधा 
समभवत्तदेतदोमिति | यमुक्त्वा मुच्यते योगी जन्मसंसार- 
बन्धनात्‌ | | ॐ नमो नारयणायेति मन्त्रोपासको (२) वैकुण्ठ- 
भुवनं गमिष्यति । तदिदं पुण्डरीकं विज्ञानघनं तस्मात्‌- 
तड़िदाभमात्रम्‌ | ब्रह्मण्यो देवकीपुत्रो ब्रह्मण्यो मधुसूदनः | ब्रह्मण्यः 
पुण्डरीकाक्षो ब्रह्मण्यो. विष्णुरच्युत इति | सर्वभूतस्थमेकं वै 
नारायणं कारणपुरुषमकारणं परं ब्रह्म क | प्रातरधीयानो रात्रि- 
कृतं पापं नाशयति | सायमधीयानो दिवसकृतं पापं नाशयति | 
मध्यन्दिनमादित्याभिमुखोऽधीयान पञ्चमहापातकोपपातकानि (३) 
नाशयति। सर्ववेदपारायणपुण्यं लभते | नारायणात्‌ सायुज्य- 
माप्नोति ||" (४) 

ततः कुङ्कुमाक्ततण्डुलान्‌ अमावे हरि्राक्ततण्डुलान्‌ गृहीत्वा 
(ख) स्वस्तिवाचनं करणीयं, यथा---ऋग्वेदे कृष्णोपनिषदि, 


ॐ स्वस्ति नो गोविन्द: स्वस्ति नोऽच्युतानन्तौ, स्वस्ति नो 
वासुदेवो विष्णुर्दधातु | स्वस्ति नो नारायणो नरो वै, स्वस्ति नः 
पद्मनाभः पुरुषोत्तमो दधातु || स्वस्ति नो विष्वक्सेनो विश्वेश्वरः, 
स्वस्ति नो ऋषिकेशो हरिर्दधातु | स्वस्ति नो वैनतेयो हरिः, 
स्वस्ति नोऽञजनासुतोहनूर्भागवतो दधातु ।। स्वस्ति स्वस्ति 
सुमङ्गलैकेशो महान्‌ श्रीकृष्णः, सच्चिदानन्दघनः सर्वेश्वरेश्वरो 
दधातु || 

ततः पुटाञ्जलिं बद्धा पठेत्‌ यथा सम्मोहनतन्त्रे 

करोतु स्वस्ति मे कृष्ण सर्व्वलोकेश्वरेश्वर: | 

कार्ष्णादयश्च कुर्वन्तु स्वस्ति मे लोकपावनाः | | 
विष्णुयामलसंहितायां, 

कृष्णो ममैव सर्व्वत्र स्वस्ति कुर्य्यात्‌ श्रिया समम्‌। 

तथैव च सदा कार्णिः सर्ववविघ्नविनाशनः | | 
अतःपरं (ग) मङ्गलवाचनं पद्यं पठेत्‌ 

विष्णुरहस्ये, 

अतसीकुसुमोपमेयकान्तिर्यमुनाकुलकदम्बमूलवर्ती । 

नवगोपवधूविलासशाली वितनोतु नो मङ्गलाणि || 
नारदीयपुराणे, 

कृष्णः करोतु कल्याणं कंसकुञ्जरकेशरी | 

कालिन्दीजलकल्लोलकोलाहलकुतूहलः | | 
नारसिंहे,-- 

माधवो माधवो वाचि माधवो माधवो हृदि। 

स्मरन्ति साधवः सर्वे सर्व्वकार्येषु माधवम्‌ | | 


पाण्डवगीतायां,-- 
लाभस्तेषां जयस्तेषां कुतस्तेषां पराभव: | 
येषामिन्दीवरश्यामो हृदयस्थो जनार्दनः | | 
बृहद्विष्णुपुराणे,--- 
मङ्गलं भगवान्‌ विष्णुर्मडगलं मधुसूदन: | 
मङ्गलं हृषिकेशोऽयं मङ्गलायतनो हरि: | | 
विष्णूच्चारणमात्रेण कृष्णस्य स्मरणाद्धरेः। 
सर्वविघ्नानि नश्यन्ति मङ्गलं स्यान्न संशयः | | 
पाद्मे, 
सत्यं कलियुगे विप्र श्रीहरेर्नाम मङ्गलम्‌ | 
परं स्वस्त्ययनं नृणां नास्त्येव गतिरन्यथा | | 
विष्णुधर्मोत्तरे 
पुण्डरीकाक्ष-गोविन्द-माधवार्दीश्च यः स्मरेत्‌ | 
तस्य स्यान्मङ्गलं सर्खकर्म्मादौ विघ्ननाशनम्‌ | | 
रुद्रयामले, 
मङ्गलायतनं कृष्णं गोविन्दं गरुडध्वजम्‌ | 
माधवं पुण्डरीकाक्षं विष्णुं नारायणं हरिम्‌ || 
वासुदेवं जगन्नाथमच्युतं मधुसूदनम्‌ | 
तथा मुकुन्दानन्तादीन्‌ यः स्मरेत्‌ प्रथमं सुधीः | | 
कर्ता सर्व्वत्र सुतरां मङ्गलानान्त कर्म्मणः | | (१) 


(२) अथाधिवासः 

अथाधिवास-कर्त्तव्यमू--(पूर्वेद्यु) गोधूलिसमये तदभावे 
(कृत्यदिवसे) प्रातःकाले वाऽधिवासद्रव्याण्यानीय यथाक्रमम- 
धिवासयेत्‌ | तानि यथा--मही गन्धः शिला धान्यं दूर्वा पुष्पं 
फलं दधि। घृत-स्वस्तिक-सिन्दूर-शङ्ख-कज्जल-रोचनाः। 
सिद्धार्थं काञ्चनं रौप्यं ताम्रं दीपश्च दपर्णम्‌। ततः सुगन्धि 
स्नानीयं हरिद्रा वसनं तथा। सूत्रकं चामरं योज्यं चन्दनं 
चाभिवन्दनम्‌ | | (आचमन-विष्णुस्मरण-स्वस्तिवाचनादि- 
पूर्वकमेव अधिवासोक्तं कार्य्यं क्यात्‌ |) 


तत्र प्रथमं (१) गङ्गामृत्तिकया--भूमिः असि, अदितिः 
असि, विश्वधाया विश्वस्य भुवनस्य धर्त्री, पृथिवीं यच्छ, पृथिवीं 
दृंह, पृथिवीं मा हिंसी: --अनया गङ्गामृत्तिकया शुभाधिवासः 
अस्तु । 

प्रथमं श्रीविष्णोः पश्चात्‌ वरकन्ययोरधिवासः कर्त्तव्यः | 

(२) ततो गन्धेन--ॐ गन्धद्वारा दुराधर्षां नित्यपुष्टां 
करीषिणम्‌, ईश्वरीं सर्व्वभूतानां त्वाम्‌ इहोपाहये श्रियम्‌ | अनेन 
गन्धेन शुभाधिवासः अस्तु |--एवं सर्व्वत्र | 

(३) ततः शिलया--ॐ प्रपर्व्वतस्य वृषभस्य प्यूष्टान्‌ 
नारश्चरन्ति स्वसिच इ अनन्तो आरवृत्तं न धरा गुदत्ता अहिं 
ब्रध्न मनुवीयमाना, विष्णोर्विक्रमणमसि विष्णोर्विक्रान्तमसि | 

(४) ततो धान्येन--ॐ धान्यमसि, धिनुहि देवान्‌, धिनुहि 
यज्ञं धिनुहि यज्ञपतिं, धिनुहि मां यज्ञन्यम्‌ | 

(५) ततो दूर्व्वया--ॐ काण्डात्‌ प्ररोहन्ती परुषः परुषः 
परि। एवा नो दूर्वे प्रतनु, सहस्रेण शतेन च। 

(६) ततः पुष्पेण--ॐ श्रीश्च ते लक्ष्मीश्च पत्न्या अहोरात्रे 
पार्श्वे | नक्षत्राणि रूपमश्विनौ व्यात्तम्‌। इध्म मिषाण अमुष्मा 
इषाण सर्वलोकं म इषाण | 

(७) ततः फलेन-- याः फलिनीः याः अफला अपुष्पा 
याश्च पुष्पिणीः | बृहस्पतिप्रसूतास्ता नो मुञ्चन्तु अहंसः | 

(८) ततो दष्ना--ॐ दधि क्राव्णः अकार्षं जिष्णोः अश्वस्य 
वाजिनः। सुरभि नो मुखाकरोत्‌ प्राण आयुंषि तारिषत्‌ | 

(६) ततो घ्चृतेन--3ॐ घृतवती भुवनानाम्‌ अभि श्रियोर्वी 
पृथिवी मधुदुघे सुपेशसा। द्यावापृथिवी वरुणस्य धर्म्मणा 
विस्कभिते अजरे भूरिरेतसा | 


(१०) ततः स्वस्तिकेन-- स्वस्ति नो गोविन्दः स्वस्ति नः 
अच्युतानन्तौ स्वस्ति नो वासुदेवो विष्णु: दधातु। स्वस्ति नो 
नारायणो नरो वै, स्वस्ति नः पद्मनाभः पुरुषोत्तमो दधातु | 
स्वस्ति नो विष्वक्सेनो विश्वेश्वरः, स्वस्ति नो हृषिकेशो हरिः 
दधातु | स्वस्ति नो वैनतेयो हरिः, स्वस्ति नः अञ्जनासुतो हनूः 
भागवतो दधातु | स्वस्ति स्वस्ति सुमङ्गलैकेशो महान्‌ श्रीकृष्णः, 
सच्चिदानन्दघनः सर्व्वेश्वरेशवरो दधातु | 

(११) ततः सिन्दूरेण--ॐ सिन्धोरिव प्राध्वने शूघनासो 
वातप्रमीयः पतयन्ति यह्याः। घृतस्य धारा अरुषो नः बाजी 
काष्ठा भिन्दन्‌ उम्मिभिः पिम्वमानः | 

(१२) ततः शङ्खेन--ॐ प्रतिश्रुत्काया अर्त्तनं घोषाय 
बहुवादिनम्‌ अनन्ताय मूकं शब्दाय आङम्बराघातं महसे वीणावादं 
क्रोशाय तूणवध्मम्‌ अपरम्पराय शङ्खध्वं बलाय बनमपतो 
वन्याय दावपम्‌ | 

(१३) ततो$ञजनेन--% समिद्धोऽञजन्‌ कृदम्मतीनां घृतम्‌ 
अग्ने मधुमत्‌ पिम्वमानः। वाजी वहन्‌ वाजिनं जातवेदो देवानां 
वक्षि प्रियम्‌ आसधस्थम्‌ | 

(१४) ततो रोचनया--ॐ युजन्ति व्रध्नं अरुषं चरन्तं 
परितस्थूषः रोचन्ते रोचना दिवि | 

(१५) ततो सिद्धार्थन--% रक्षोहनो वलगहनः प्रोक्षामि 
वैष्णवान्‌, रक्षोहनो वलगहनो बलयामि वैष्णवान्‌ रक्षोहनो वल्गहनो 
वः स्तृणामि वैष्णवान्‌, रक्षोहनौ वां वल्गहनौ उपदधामि वैष्णवी, 
रक्षोहनौ वां वल्गहनौ पर्यूहामि वैष्णवी, वैष्णवमसि वैष्णवाः 
स्थ | ' 
(१६) ततः काञ्चनेन-- हिरण्यगर्भः समवर्त्तताग्रे भूतस्य 


जातः पतिरेक आसीत्‌ | स दाधार पृथिवीं द्यामुतेमां कस्मै 
देवाय हविषा विधेम | 

(१७) ततो रजतेन--% कृशनो रुक्मतरुव्याप्यभो दुर्म्मषं 
आपुः श्रेये रूचानः अग्निः अमृतः अभवत्‌ | वयोभिर्यदेनं घोरजनयन्‌ 
स्फुरैताः | 

(१८) ततस्ताम्रेण--ॐ असौ यस्ताम्रः अरुणः उतवभरु: 
सुमङ्गलः। ये चैनहुं रुद्रा अभितो दिक्षु श्रिताः, सहस्रशो वैषा 
हेड़इमहे | 

(१६) ततो दीपेन--% मनो जूतिः जुषताम्‌ आज्यस्य 
बृहस्पतिः यज्ञम्‌ इमं तनोतु । अरिष्टं यज्ञम्‌ इमं दधातु, विश्वे 
देवास इह मादयन्तां ॐ प्रतिष्ठ | 

(२०) ततो दर्पणेन--ॐ कृष्णो वै सच्चिदानन्दघनः, कृष्ण 
आदिपुरुषः, कृष्णः पुरुषोत्तमः, कृष्णो हा उ कर्मादिमूलं, कृष्णः 
स ह सर्वैकार्यः कृष्णः काशंकृदादीशमुखप्रभुपूज्यः, कृष्णः अनादिः, 
तस्मिन्‌ अजाण्डान्तर्बाह्मे यत्‌ मङ्गलं तत्‌ लभते कृती | 

(२१) ततः सुगन्धितैलेन--3ॐ तद्विष्णोः परमं पदं सदा 
पश्यन्ति सूरयः दिवीव चक्षुराततम्‌ | 

(२२) ततो हरिद्वया--3४ विष्णोः विक्रमणम्‌ असि, विष्णोः 
विक्रान्तम्‌ असि, विष्णोः क्रान्तमसि, विष्णोः क्रान्तमसि, 
युज्यन्त्यस्य काम्या हविः विपञ्चसारथे शोनो घृष्णुः नवाहसा | 

(२३) ततो वस्त्रेण--& युवा सुवासाः परिवीतः आगात्‌ 
स उ श्रेयान्‌ भवति जायमानः। तं धीरासः कवय उन्नयन्ति 
साध्यो मनसा देवयन्तः | 

(२४) ततः सूत्रेण--& सूत्रामाणं पृथिवीं द्याम्‌ अनेहसं 
सुशर्माणम्‌ अदिति सुप्रणीतं देवो नारं सुविद्राम्‌ अनागसम्‌ 


अस्मरती आरुहे मास्म स्यये || अनेन मन्त्रेण, 'ॐ तद्विष्णोरिति' 
मन्त्रेण च, 'ॐ कृष्णो वै सच्चिदानन्दघन' इति मन्त्रेण च 
वरस्य नवगुणपरिमितं वैष्णवब्राह्मणेन, कन्यायाः सप्तगुणपरिमितं 
वैष्णवीभिः सधवाङ्गनाभिश्च श्रीकृष्णस्मरणपूर्वकं कुङ्कुम- 
चन्दन-हरिद्राक्तसूत्रबन्धनं कार्य्यम्‌ | 

(२५) ततश्चामरेण--ॐ वातो वा मनो वा गन्धर्वा वा 
सप्तविंशतिः ते त्वग्रे समयुञ्जन्‌ ते अस्मिन्‌ यवं आदधूः | | 

(२६) ततशचन्दनेन--% कः असि कतमः असि कस्मै त्वा 
काय त्वा सुश्लोक सुमङ्गल सत्य राजन्‌। 

(२७) ततः सर्वद्रव्याण्येकीकृत्य वन्दापनं कुर्य्यात्‌-ॐ 
प्रतिपनसि प्रतिपदे त्वा, अनुपदसि अनुपदे त्वा, सम्पदसि 
सम्पदे त्वा, तेजोऽसि तेजसे त्वा || इत्यनेन सर्वाङ्गं स्पृष्ट्वा, 

(२८) चतुःप्रदीपं पञ्चप्रदीपं सप्तप्रदीपं वा प्रज्वाल्य 
निर्मञ्छनं कुर्य्यात्‌ | 

एवंविधिना वरकन्ययोरधिवासः | | 


आचमन करनेके पश्चात्‌ मूल ग्रन्थमें लिखे मन्त्रोंका पाठपूर्वक 
श्रीविष्णुका स्मरण करें। इसके पश्चात्‌ स्वस्ति-वाचन करें--कुंकुम 
अथवा हल्दीचूर्णसे मिश्रित तण्डुल (चावल) हाथमें लेकर 'ॐ स्वस्ति नो 
गोविन्दः' इत्यादि मन्त्रोंका पाठ करते हुए उक्त तण्डुलको निक्षेपकर पुनः 
हाथ जोड़कर 'करोतु स्वस्ति मे कृष्ण इत्यादि दोनों श्लोकोंका पाठ 
करें | तत्पश्चात्‌ पाद्यादिके द्वारा विष्णुका अर्चन करें | 

अनन्तर एक-एक द्रव्यको हाथमें लेकर मन्त्रपाठपूर्वक पहले श्रीविष्णुके 
पादपदूमसे स्पर्श करावें, उसके बाद वर-कन्याके मस्तकका स्पर्श करावें | 
विवाह कार्यमें सूत्र द्वारा अधिवास करानेपर, उस स्थानमें लिखित मन्त्रोंका 


नामापराधभयात्‌ नान्दीमुखश्राद्धमत्र न कर्त्तव्यम्‌। किन्तु तेषां 
पितृणां परमसुखार्थ श्रीगुरुपरम्परापूजनं कुर्य्यात्‌ तेभ्यो 
महाप्रसादञ्च दद्यात्‌, वैष्णवब्राह्मणेभ्योऽन्नवस्त्रादिकं यथाशक्ति 
सहजेनैव देयं विष्णुप्रीतये विष्णुस्मरणपर्त्वकम्‌ | (१) अतःपरं _ 
कुङ्योपरि घृतेन पञ्च सप्त वा परिमिता वसुधारा देया। तत्र 
महाभागवतं श्रीचेदिनं राजानं श्रीविष्णुमहाप्रसाद-पुष्पजल- 
नैवेद्यादिभिः प्रपूजयेत्‌ | 


(३) अथ श्रीवासुदेवार्च्चनम्‌ 


अथ विवाहदिवसे श्रीगोविन्दभक्तो$नन्यशरणो दीक्षितो 
वर्णादिः प्रातः कृताहिनकः कृतस्नानः कृतनित्यकृत्यस्तत्र 
छायामण्डपे मण्डिते (श्रीविष्णुमन्दिरे वा) कृतकुशाद्यासन 
आचान्तः श्रीविष्णुस्मरणं कृत्वा (अर्च्चनपद्धतौ द्रष्टव्य) 
परममनोहर-विचित्रमण्डले घटं संस्थाप्य तद्घटोपरि ताम्रपात्रे 
संस्थाप्य श्रीशालग्रामं पुरुषसूक्तमन्त्रैः पूजयेत्‌ । तत्रापि 
श्रीशालग्रामस्थ-श्रीमन्नारायणपूजने विवाहादिसर्व्व-कर्म्मणि 
नामापराध-सेवापराधभयात्‌ गणेशादिपञ्चदेवान्‌ आदित्यादिनव- 
ग्रहान्‌ इन्द्रादिलोकपालान्‌ गौर्यादिमातृगणादीनि च न पूजयेत्‌, 
किन्तु वैष्णवादीन्‌ पूजयेत्‌ | 
यथा, प्रमाणं हि पाद्‌मे,-शुद्धसत्त्वमयो विष्णुः कल्याणगुण- 
सागर: | नारायणः परंब्रह्म विप्राणां दैवतं हरिः || ब्रह्मण्यः 


श्रीपतिर्विष्णुर्वासुदेवो जनाईनः | ब्रह्मण्यः पुण्डरीकाक्षो गोविन्दो 
हरिरच्युतः ।। स एव पूज्यो विप्राणां नेतरे पुरुषर्षभाः | मोहाद्‌ 
यः पूजयेदन्यं स पाषण्डी भवेद्ध्रुवम्‌ || स्मरणादेव कृष्णस्य 
विमुक्तिः पापिनामपि। तस्य पादोदकं सेव्यं भुक्तोच्छिष्टञ्च 
पावनम्‌ || स्वर्गापवर्गदं नृणां ब्राह्मणानां विशेषतः | विष्णो- 
निविदितं नित्यं देवेभ्यो जुहुयाद्धरिः | | पितृभ्यश्चैव तद्दद्यात्‌ 
सर्वमानन्त्यमश्नुते || यो न दद्याद्धरेर्भुक्तं पितृणां श्राद्धकर्म्मणि | 
अश्नन्ति पितरस्तस्य विन्मूत्रं सततं द्विजाः।। तस्माद्विष्णोः 
प्रसादो वै सेवितव्यो द्विजन्मना | इतरेषां तु देवानां निर्म्माल्यं 
गर्हितं भवेत्‌ ।। सकृदेव हि योऽश्नाति ब्राह्मणो ज्ञानपूर्व्वतः | 
निर्म्माल्यं शङ्करादीनां स चाण्डालो भवेद्ध्रुवम्‌ | कल्पकोटि- 
सहस्राणि पच्यते नरकाग्निा | | निर्म्माल्यं तु द्विजश्रेष्ठा रुद्रादीनां 


दिवौकसाम्‌ | रक्षोयपिशाचानां मद्यमांससुरासमम्‌ | | तदंब्राह्मणैर्न 
भोक्तव्यं देवानां भुञ्जितं हविः | तस्मादन्यं परित्यज्य विष्णुमेव 
सनातनम्‌ | पूजयध्वं द्विजश्रेष्ठा यावज्जीवमतन्द्रिताः | | 
अर्च्चयेन्मन्त्ररत्नेन विधिना पुरुषोत्तमम्‌ | प्रसादाय वै कुर्य्यान्नित्यं 
भक्तिमतन्द्रितः। तस्यावरणपूजायां त्रिदशान्नार्च्चयेत्‌ सुधीः। 
श्रीविष्णोः पूजयेत्‌ सदा नित्यपार्षदवैष्णवान्‌ || अनन्यशरणो 
भक्तो नाम-मन्त्रेषु दीक्षितः | कदाचिन्नार्च्चयेद्देवान्‌ गणेशादीस्तु 
वैष्णव: || यत्र यत्र सुराः पूज्या गणेशाद्यास्तु कर्म््मिणाम्‌ | 
विष्ण्वर्च्चने तत्र तत्र वैष्णवानां हि वैष्णवाः | विष्वक्सेनं ससनकं 
सनातनमतःपरम्‌ | सनन्दनसनत्कुमारौ पञ्चैतान्‌ पूजयेत्ततः | | 
यस्मिन्नवग्रहा अर्च्यास्तत्र कव्यादयो नव। यत्र यजन्ति 
विधिना दिक्पालादीस्तु कर्म्मिणः। तत्र प्रपूजयेदेतान्‌ विधि भागवतं 


शुकम्‌ | | सदाशिवं वैनतेयं नारदं कपिलं बलिम्‌ | ततो भागवतं 
भीष्मं प्रहलादमञ्जनासुतम्‌ | | अम्बरीषञ्च जनक महाभागवतं 
यमम्‌ || मनुं स्वायम्भुवं व्यासादिकञ्च वैष्णवोत्तमम्‌ | युगे युगे 
च विख्यातानपरान्‌ वैष्णवानपि || हर्यच्चने यजेन्नित्यं न तु 
देवान्‌ कदाचन्‌ | यत्र मातृगणाः पूज्यास्तत्र ह्येताः प्रपूजयेत्‌ । | 
सदा भगवती पौर्णमासी पद्मान्तरङ्गिका | गङ्गा कलिन्दतनया 
गोपी चन्द्रावली तथा || गायत्री तुलसी वाणी पृथिवी गौश्च 
वैष्णवी | श्रीयशोदा देवहूतिः देवकी रोहिणीमुखा || श्रीसीता 
द्रौपदी कुन्ती अपरा या महर्षयः। रुक्मिन्याद्यास्तथा चाष्ट 
महिष्य याश्च ता अपि।। गोपालोपासकश्चैव श्रीदामादीन्‌ 
विशेषतः | एतस्यावरणत्वेन गोपालान्‌ परिपूजयेत्‌ | | 
श्रीकृष्णोपासकस्तु तदर्च्चने सर्व्वकर्म्मणि | ललिताद्या: सहचरी: 
ससखीरडिगणीयुता: | | पूजयेद्विधिना कार्ष्णो यतो वैष्णवदैवत: | 
नान्यान्‌ कदाचिद्विबुधानुपदेवांश्च शुद्धधीः || वैष्णवानाञ्च 
कार्याणां क्रियैषा सात्विकी यतः। न राजसी न तामसी पाषण्ड- 
धर्मभीतितः | | 


पुनरत्रैव श्रीभगवन्तं प्रति भृगुवचनं,--अहो रूपमहो 
शीलमहो शान्तिरहो दया। अहो सुनिर्मला क्षान्तिरहो सत्त्व 
गुणा हरे।। नैसर्गिकं शुभं सत्त्वं तवैव गुणवारिधे। नान्येषां 
विद्यते किञ्चित्‌ सर्व्वेषां त्रिदिवौकसाम्‌ | | ब्रह्मण्यश्च शरण्यश्च 
त्वमेव पुरुषोत्तम | ब्राह्मणानां त्वमेवेशो नान्यः पूज्यः सुरः 
कश्चित्‌ || येऽर्चयन्ति सुरानन्यान्‌ त्वां विना पुरुषोत्तम | ते. 
पाषण्डत्वमापन्नाः सर्व्वलोकविगर्हिताः।। विप्राणां वेदविदुषां 
त्वमेवेज्यो जनाईन। नान्यः कश्चित्‌ सुराणास्तु पूजनीयः 
कदाचन || अशुद्धा ब्रह्मरुद्राद्या रजस्तमोविमिश्रिताः। त्वं 
शुद्धसत्त्वगुणवान्‌ पूजनीयोऽग्रजन्मनाम्‌ | | त्वत्पादसलिलं सेव्यं 
पितृणाञ्च दिवौकसाम्‌ | सर्वेषां भूसुराणां च मुक्तिदं कल्म- 
षापहम्‌ || त्वद्भुक्तोच्छिष्टशेषं वै पिल्नृणां च दिवौकसाम्‌ | 
भूसुराणां च सेव्यं स्यात्‌ नान्येषां तु कदाचन || इतरेषां तु 
देवानां अन्नं पुष्पं जलादिकम्‌ | अस्पृश्यं तु भवेत सर्य निर्म्माल्यं 


सुरया समम्‌ || तस्माद्वै ब्राह्मणो नित्यं पूजयित्वा सनातनम्‌ | 
तत्तीर्थं भुक्तमन्नञ्च भजतैवानिशं बुधः।। नान्यदेवं निरीक्षेत 
ब्राह्मणो न च पूजयेत्‌। नान्यप्रसादं भुञ्जीत नान्यदायतनं 
विशेत्‌ | तद्ददाति हि यो विप्र पितृणां श्राद्धकर्म्मणि | तद्भुक्तमन्नं 
तीर्थञ्च तत्‌ सर्व॑ विफलं भवेत्‌ || कल्पकोटिसहस्राणि 
कल्पकोटिशतानि च | पतन्ति पितरस्तस्य नरके पूयशोणिते | | 
निवेदितं तव विभो यो जुहोति ददाति वा। देवतानाञ्च 
पितृणामानन्त्यं ध्रुवमश्नुते || तस्मात्त्वमेव विप्राणां पूज्यो 
नान्योऽस्ति कश्चन। मोहादयः पूजयेदन्यं स पाषण्डी भवेत्‌ 
ध्रुवम्‌ || त्वं हि नारायणः श्रीमान्‌ वासुदेवः सनातनः। विष्णुः 


सर्वगतो नित्यः परमात्मा महेश्वर: || त्वमेव सेव्यो विप्राणां 
ब्रह्मण्यः शुद्धसत्त्ववान्‌ || पूज्यत्वाद्‌ ब्राह्मणानां वै शुद्धसत्त्व- 
गुणादपि | सर्वेषामेव देवानां ब्राह्मणत्वमवाप्यते || त्वामेव हि 
सदा विप्रा भजन्ति पुरुषोत्तम | ब्राह्मणत्वे बभूवुस्ते नान्ये तत्र 
न संशयः || 

किञ्च, यथा स्कान्दे सेतुखण्डे,-ब्रह्मज्ञो ब्राह्मणः प्रोक्तः 
शुद्धसत्त्वाशयः सदा | देवादिदेवं गोविन्दमृते नान्यत्‌ प्रपूजयेत्‌ || 
नित्ये नैमित्तिके काम्ये सर्वखमाङ्गल्यकर्म्मणि | यदि मोहात्‌ तु 
विबुधान्‌ स चाण्डालो भवेद्‌ ध्रुवम्‌ || 

तथा ब्रह्मवैवर्त्ते--मोहादयो ब्राह्मणो भूत्वा हयज्ञानाज्‌ 
ज्ञानपूर्वतः। अर्चयेद्विबुधांश्चेत्तु विना विष्णुमधोगतिः | | 


तथा श्रीउत्तरगीतायाम्‌,--वैष्णवान्‌ भज कौन्तेय मा 
भजस्वान्यदेवता:। उपदेवांस्तथा यक्षरक्षोभूतगणानपि | | 
बृहद्विष्णुपुराणे;--मामृते$न्यांस्तु विबुधान्‌ वैष्णवो ब्राह्मणो5थवा | 
यद्यर्चयेदवैष्णवांश्चाण्डालत्वमवाप्नुयात्‌ |। एतानि प्रमाणानि 
सुगमत्वान्न व्याख्यातानि | अपराणि प्रमाणानि बहुतराणि ग्रन्थ- 
बाहुल्यान्न लिखितानि | श्रीमद्भागवत-प्रमाणं--मुमुक्षवो 
घोररूपान्‌ हित्वा भूतपतीनथ | नारायणकलाः शान्ता भजन्ति 
हयनसूयवः।। रजस्तमःप्रकृतयः समशीला भजन्ति वै | पितृ- 
भूतप्रजेशादीन्‌ श्रियैश्वर्यप्रजेप्सवः।। (भाः १/२/२६,२७) | । 

तस्मात्‌ श्रीविष्णुपूजायां तदावरणपूज्यत्वेन प्रथमं गणेशादि- 
पूजाऽकरणप्रत्यवायपरिहारार्थं श्रीविष्वक्सेन-सनक-सनातन- 
सनन्दन-सनत्कुमारानेतान्‌ पञ्चमहाभागवतान्‌ पूजयेत्‌ | तत्र 


नवग्रहपूजाद्यकरणे प्रत्यवायपरिहारार्थ श्रीकविहव्यन्तरीक्षादीन्‌ 
नवयोगेन्दान्‌ प्रपूजयेत्‌ | तत्रेन्द्रादिदिक्पालादिपूजाऽकरण- 
प्रत्यवायपरिहारार्थ महाभागवतश्रीपितामह-शुकदेव-सदाशिव- 
गरुड़-नारद-कपिल-बलि-भीष्म-प्रहलाद-हनुमदम्बरीष-जनक- 
शमन-स्वायम्भुवमनूद्धव-व्यासादय, एतान्‌ श्रीभागवतोत्तमान्‌ सत्य- 
त्रेता-द्वापर-कलियुगेषु ये ये महाभागवतोत्तमास्तानपि पूजयेत्‌ | 
तत्र गौर्यादिमातृगणपूजाऽकरणप्रत्यवायपरिहारार्थं पौर्णमासी- 
लक्ष्म्यन्तरङ्गा-गङ्गा-यमुना-गोपी-वृन्दावती-गायत्री-तुलसी- 
सरस्वती-पृथिवी-गावस्तथा, श्रीयशोदा-देवहूति-देवकी-रोहिणी- 
सीता-द्रौपदी-कुन्ती-रुक्मिणी-सत्यभामा-जाम्बवती-नाग्नजिती- 
लक्ष्मणा-कालिन्दी-भद्रा-मित्रविन्दा एता अपरा या वैष्णव्यस्ता 
अपि परिपूजयेत्‌ | श्रीगोपालोपासकः श्रीदामादीन्‌ गोपालान्‌ 
अस्य पार्षदत्वेन पूजयेत्‌ । अपरः श्रीराधाकृष्णोपासको भक्तः 


श्रीललिताद्याः सखीसहचरी-रड्गिनीगणयुता अनयोः श्रीयुगलयोः 
पार्षदत्वेनावश्यमेव परिपूजयेत्‌ | ततोऽपरे श्रीमन्नारायणस्य 
श्रीमत्स्यादिविविधावतारोपासकास्तु तत्तन्निजनिजसेवक- 
पार्षदत्वेन तेषां तेषां तान्‌ तान्‌ पार्षदभक्तान्‌ प्रपूजयेयुः | अयं 
भावार्थः। एवं विधिना श्रीमद्दासुदेवं षोड़शोपचारैद्वादशोप- 
चारैर्दशोपचारैः पञ्चोपचारैर्वा (१) पार्षदैः सह पूजयित्वा पुरुषसूक्त 
मन्त्रैरपर-सत्वगुणसम्वलितसद्वेदमन्त्रैवां आगमोक्तैम्मत्रैर्वा, 


ततोऽधिवासं विधानोक्तं कुर्य्यात्‌। केवलं श्रीभगवन्तं विना, 
तथा श्रीकार्ष्णादि-सकलवैष्णवान्‌ श्रीविष्वक्सेनादीन्‌ विना 
नित्यनैमित्तिककाम्यापरसकलमाड्गल्यादिषु सर्व्वकर्म्मसु स्वेऽपि 
प्राणान्ते नैव गणेशादि-विबुधान्‌ सर्व्वान्‌ पूजयेत्‌ गृही वैष्णवो 
यः कोऽपि ब्राह्मणादिः | | 


(४) अथ विवाहकर्म्म 
अथ विवाहकर्म्माभिधीयते | 
तत्र [ज्ञातिकर्म्म (४ क), यथा]--विवाहदिवसे मुद्‌गयवमाष- 
मसूराणां शलक्ष्नचूर्णान्येकीकृत्य कन्यायाः शरीरे म्रक्षयित्वा- 
(१) 'ॐ प्रजापतिः विष्णु ऋषिः गायत्री छन्दः, श्रीविष्णुः देवता, 
ज्ञातिकर्म्मणि कन्यायाः शरीरप्लावने विनियोगः,-3ॐ‡विष्णुदेव 


श्रीविष्णुनामासि, समानुय अमुं (अत्र पतिनाम वक्तव्यं), प्रहवा 
ते अभवत्‌, परमत्र जन्माग्नेः तपसो निर्म्मितोऽस्ति स्वाहा 
अनेन अमुमिति स्थाने पतिनाम लिखित्वा उदकपूर्णकुम्भे निक्षिप्य, 
कुम्भस्थवारिणा शिरः प्रभृति कन्यां स्नापयेत्‌। ततः (२) 'ॐ 
प्रजापतिः विष्णु ऋषिः मध्येज्योतिर्जगती छन्दः श्रीविष्णुः देवता 
ज्ञातिकर्म्मणि कन्याया नाभेरधोदेशाप्रक्षालने विनियोगः, ॐ इमं 
अधोदेशं नाभेः मधुना प्रक्षालयामि, प्रजापतेः मुखमेतत्‌ द्वितीयं, 
तेन पुंसोऽभिभवासि सर्व्वान्‌ अवशान्‌, वशिनी असि राज्ञी 
स्वाहा- अनेन किञ्चित्‌ शिरसि दत्त्वा क्रोड़े बहुतरं जलं 
दद्यात्‌ । (३) 'ॐ प्रजापतिः विष्णु ऋषिः उपरिष्टाज्ज्योतिस्त्रष्टुप्‌ 
छन्दः श्रीविष्णुः देवता ज्ञातिकर्म्मणि कन्यायाः शिर-आदि- 
पाद-पर्यन्त-सर्व्वशरीरप्लावने विनियोगः, ॐ तद्विष्णोः परमं 
पदं सदा पश्यन्ति सूरयः दिवीव चक्षुराततं स्वाहा--अनेनापि 
पूर्वदेव शिरसि किञ्चिदुदकं दत्त्वा तदितरदेशे बहुजलं दद्यात्‌, 
यतः सर्व्वदेहः प्लावितो भवति। इति ज्ञातिकर्म्म | | 
(४ख) सम्प्रदानम्‌ 

अथ सम्प्रदाता लग्नसमये सम्प्रदानशालायां उत्तरतो 

धेनुं बद्धा विष्टरादिकं सज्जीकृत्य आचम्य उत्तराभिमुखं 


उपविष्टस्तिष्ठेत्‌ | ततः सम्मुखोपस्थिते वरे श्रीविष्णुस्मरणं 
स्वस्तिवाचनञ्च कृत्वा (अर्च्चन-पद्धत्यां द्रष्टव्यं) वरं वृणुयात्‌ | 
यथा--सम्प्रदाता कृताञ्जलिर्वरं वदेत्‌-'ॐ साधु भवान्‌ 
आस्ताम्‌'। जामाता वदेत्‌ 'ॐ साधु अहं आसे' | सम्प्रदाता 
वदेत्‌--'ॐ अर्च्चयिष्यामो भवन्तम्‌'। जामाता वदेत्‌-'ॐ 
अर्च्चय'। ततः सम्प्रदाता गन्ध-माल्य-यथाशक्त्यङ्गुरीय- 
यज्ञोपवीत-वासोयुगानि जामात्रे समर्प्य कृताञ्जलिर्वदेत्‌-'ॐ 
विष्णुः ॐ तत्सत्‌ अद्य अमुके मासि अमुकराशिस्थे भास्करे 
अमुकपक्षे अमुकतिथौ कन्यादानार्थं एभिः बन्धादिभिः अभ्यर्च्च 
मवन्तं अहं वरत्वेन वृणे'। जामाता वदेत्‌--'ॐ वृतोऽस्मि'। 
ततः सम्प्रदाता इमं मन्त्रं पठेत्‌-'ॐ प्रजापतिः विष्णु ऋषिः 
अनुष्टुप्‌ छन्दः अर्हनीया गौः विष्णुः देवता गवोपस्थापने 
विनियोगः-'ॐ अर्हणा पुत्रवाससा धेनुरभवत्‌ यमे, सा नः 
पयस्वती दुहाम्‌ उत्तरामुत्तरां समाम्‌'। ततो जामाता पठति— 
'ॐ प्रजापतिः विष्णु ऋषिः गायत्री छन्दो विराङ्‌ विष्णुः देवता 
उपविशद्‌-अर्हणीयजपे विनियोग-ॐ इदमहमिमां पद्यां विराजम्‌ 


अन्नाद्याया अघितिष्ठामि---इमं मन्त्रं जपन्‌ आसने प्राङ्मुख 
उपविशति । ततः सम्प्रदाता साग्रपञ्चविंशतिकुशपत्रैः 
सार्द्वद्विर्वामावर्त्तग्रन्थिरिचितम अधोमुखं विष्टरमुत्तराग्रम्‌ 
उत्तानहस्ताभ्यां गृहीत्वा, 'ॐ विष्टरो विष्टरो विष्टरः 
प्रतिगृह्यताम्‌', इत्यभिदधानो जामात्रे विष्टरमपर्यति | जामाता, 
ॐ विष्टरं प्रतिगृहणामि', इति विष्टरं प्रतिगृृणाति। 'ॐ 
प्रजापतिः विष्णु ऋषिः अनुष्टुप्‌ छन्द औषध्यो विष्णुः देवता 
विष्टरस्य आसनदाने विनियोगः या औषधीः सोमराज्ञीः 
बहीः शतविचक्षणाः, ता मह्ममस्मिन्‌ आसने अच्चिद्राः शर्म्म 
यच्छत--इत्यासने विष्टरमुत्तराग्रं दत्त्वोपविशति। ततः पुनरपि 
सम्प्रदाता तादृशमेव विष्टरं गृहीत्वा, ॐ विष्टरो विष्टरो विष्टरः 
प्रतिगृह्यताम्‌', इत्यमिदधानस्तथैव विष्टरमर्पयति | जामाता {ॐ 
विष्टर प्रतिगृहणामि', इति तथैव विष्टर गृहीत्वा पठेत्‌-'ॐ 
प्रजापतिः विष्णु ऋषिः अनुष्टुप्‌ छन्द औषध्यो विष्णुः देवताः 
विष्टरस्य पादयोरधस्तद्दाने विनियोगः या औषधीः सोमराज्ञीः 


विष्ठिताः पृथिवीम्‌ अनु, ता मह्यमस्मिन्‌ पादयोः अच्छिद्राः 
शर्म्म यच्छत--इति पादयोरधस्ताद्‌ उत्तराग्रं विष्टरं स्थापयेत्‌ | 
अथ सम्प्रदाता पानीयपात्रं गृहीत्वा, ॐ पाद्याः पाद्या: पाद्याः 
प्रतिगृह्यन्ताम्‌', इत्यभिदधानः पाद्या अर्पयति | जामाता च, 'ॐ 
पाद्याः प्रतिगृहणामि', इति गृहीत्वा--' प्रजापतिः विष्णु ऋषिः 
विराड्गायत्री छन्दः आपो विष्णुः देवताः पादप्रक्षालनार्थोदकवीक्षणे 
विनियोगः, ॐ यतो देवीः प्रतिपश्यामि आपः ततो मा 
ऋद्धिरागच्छतु--इत्यनेन उदक वीक्षेत | ततो जामाता तस्मादेव 
पात्रादुदकाञ्जलिं गृहीत्वा, 'ॐ प्रजापतिः विष्णु: ऋषि: 
विराड्गायत्री छन्दः आपो विष्णुः देवता सव्यपादप्रक्षालने 
विनियोगः, ॐ सव्यं पादम्‌ अवनेनिजे, अस्मिन्‌ राष्ट्रे श्रियं 
दधे--इत्यनेन वामपादे उदकाञ्जलिं दद्यात्‌ | ततः पुनरपि 
उदकाञ्जलिं गृहीत्वा, ॐ प्रजापतिः विष्णु ऋषि: विराड्गायत्री 
छन्दः आपो विष्णुः देवता दक्षिणपादप्रक्षालने विनियोगः, ॐ 
दक्षिणं पादम्‌ अवनेनिजे, अस्मिन्‌ राष्ट्रे श्रियमावेशयामि- 
अनेन दक्षिणपादे उदकाञ्जलिं दद्यात्‌ | ततः पुनरुदकाञ्जलिं 
गृहीत्वा, 'ॐ प्रजापति विष्णु ऋषिः विराड्गायत्री छन्दः आपो 
विष्णुः देवता उभयपादप्रक्षालने विनियोगः, ॐ पूर्व्यम्‌ अन्यं 
परम्‌ अन्यं उभयपादौ अवनेनिजे, राष्ट्रस्यद्धर्या अभयस्या- 
वरुद्धयै--अनेन पादद्वयमध्ये उदकाञजलिं दद्यात्‌ | ततः सम्प्रदाता 


साक्षत-दूर्व्वापल्लवान्‌ शड्खादिपात्रे निधाय, 'ॐ अर्घ्य अर्घ्य 
अर्घ्य प्रतिगृहयतां', इति जामात्रे अर्घ्य अर्पयति | जामाता, ॐ 
अर्घ्य प्रतिगृहणामि', इति गृहीत्वा--' प्रजापतिः विष्णु ऋषिः 
अर्घ्यरूपो विष्णुः देवता अर्घ्यप्रतिग्रहणे विनियोगः, ॐ अन्नस्य 
ाष्ट्रिरसि राष्ट्रिस्ते भूयासं--अनेनार्घ्यं शिरसि दद्यात्‌ | ततः 
सम्प्रदाता पुनरुदकपात्रं गृहीत्वा, ॐ आचमनीयं आचमनीयं 
आचमनीयं प्रतिगृह्यतां, इति जामात्रे समर्पयति। जामाता, 
'ॐ आचमनीयं प्रतिगृहणामि', इत्युदकपात्रं गृहीत्वा पठेत्‌ 
'ॐ प्रजापतिः विष्णु ऋषिः आचमनीयं विष्णुः देवता 
आचमनीयाचमने विनियोगः, ॐ यशोऽसि यशो मयि धेहि 
अनेनोत्तराभिमुखीभूय आचामेत्‌ | ततः सम्प्रदाता घृतदधिमधु- 
युक्तं मधुपर्कं पवित्रपात्रे निधाय पात्रान्तरेणपिहितं गृहीत्वा 
पठेत्‌, 'ॐ मधुपर्को मधुपर्को मधुपर्कः प्रतिगृह्यतां’, इति 
मधुपर्क॑मर्पयति | जामाता, 'ॐ मधुपर्कं प्रतिगृहणामि', इति 
गृहीत्वा-'ॐ प्रजापतिः विष्णु ऋषिः मधुपर्को विष्णुः देवता 
अर्हणीयमधुपर्कग्रहणे विनियोगः, ॐ यशसो यशो$सि--अनेन 
मधुपर्क गृहीत्वा भूमौ संस्थाप्य--'% प्रजापतिः विष्णु ऋषिः 
मधुपर्को विष्णुः देवता अर्हणीय-मधुपकंप्राशने विनियोगः, ॐ 
यशसो भक्षोऽसि, महसो भक्षोऽसि, श्रीर्भक्षोऽसि, श्रियं मयि 
धेहि--अनेन मन्त्रेण बारत्रयं भक्षयित्वा पुनः सकृत्‌ तुर्ष्णी 
भक्षयेत्‌ | 


ततः पूर्वाभिमुखं वरं सम्प्रदाता उत्तराभिमुखः अथवा 
पश्चिमाभिमुखो भूत्वा कन्यासम्प्रदानं कुर्यात्‌ । 

यथा मनुः,—सर्वत्र प्राङ्मुखो दाता ग्रहीता च उदङ्मुखः | 
अयमुक्तो विधिर्दाने विवाहे तु विपर्ययः || सर्वत्र दाने अन्नजलादि- 
विविधसकलदानविषये दाता प्राङ्मुखः पूर्व्वमुखो भवेत्‌, ग्रहीता : 
उदङ्मुख उत्तरमुखो भवेत्‌ | अयं विधिः सर्व्वमुनिभिरुक्त: कथितो, 
नात्र सन्देहः। किन्तु विवाहे स एव व्यतिक्रमो भवति | 
व्यतिक्रममाह--कन्यासम्प्रदानकर्तुरुदङ्मुखत्वं कन्याग्रहणकर्तुः 
प्राङ्मुखत्वमेवेतिनिर्गलितार्थः। तथा हारीतः-दानं पूर्वमुखं 
कुर्य्यात्‌ सर्व्वमन्नजलादिकम्‌ |आर्य्यावर्ते सम्प्रदाता 
कन्यादानमुदङ्मुखः।। किञ्च विष्णुः-प्राङ्मुखः सर्वदानेषु 
दाता भवति सर्वदा | कन्याप्रदस्तु सर्व्वत्र वै भवेदुत्तरामुखः | | 
तथा हयशीर्षपञ्चरात्रे-वराय प्राङ्मुखायेह पूताय ह्युत्तरा- 
मुखः | पश्चिमाभिमुखीं कन्यां पिता दद्यात्‌ सुलक्षणाम्‌ । | 


ततो जामाता आचान्तो मडगलौषधिलिप्तेन दक्षिणहस्तेन 
तादृशमेव कन्याया दक्षिणहस्तं ग्रहीत्वा स्वदक्षिणहस्तोपरि 
निदध्यात्‌ । ततः सौभग्यवती पतिपुत्रवती नारी मङ्गलपूर्व्वक 
कुशेन (माल्ययुक्तेन) हस्तद्वयं बध्नाति | ततः सम्प्रदाता गन्ध- 
पुष्प-तुलसी-फलसहितमुदकपात्रं गृहीत्वा श्रीविष्णुस्मरणं 
कुर्य्यात्‌ | ततः— 

'ॐ विष्णुः ॐ तत्सत्‌ अद्य ब्रह्मणो द्वितीयपराद्धे, 
श्वेतवराहकल्पे (वा पाद्मकल्पे), वैवस्वताख्यमन्वन्तरे, अष्टा- 
विंशतिकलियुगस्य प्रथमसन्ध्यायां ब्रह्मविंशतौ वर्तमानायां, 
यथानाम शुभसम्वत्सरे, यथायने, अमूक-ऋतौ, अमूक-मासि, 
अमुक-पक्षे, अमुक-राशिस्थिते भास्करे, अमुक-तिथौ अमुक- 
वारान्वितायां अमुक-नक्षत्रसंयुतायां, श्रीचन्द्रमसि यथा- 
स्थानावस्थिते भौमादिग्रहयोग-करण-मूहूर्तशकादिषु, जम्बुद्वीपे 


भारतखण्डे मेधीभूतस्य सुमेरोः दक्षिणे लवणार्णवस्योत्तरे कोणे 
गङ्गायाः पश्चिमे'(वा अन्यस्मिन्‌) भागे पुराणभूमौ श्रीशालग्राम- 
शिला-गो-ब्राह्मण-वैष्णव-वहनि-सन्निधौ अस्मिन्‌ विशिष्टे 
भारतवर्षाख्यपुण्यभूप्रदेशे अमुकगोत्रस्य अमुकप्रवरस्य अमुक- 
वेदान्तर्गतस्य अमुकशाखैकदेशाध्यायिनः अमुकदेवशर्म्मणः (१) 
प्रपौत्रय, अमुकगोत्रस्य अमुकप्रवरस्य अमुकवेदान्तर्गतस्य अमुक- 
शाखैकदेशाध्यायिनः अमुकदेवशर्म्मणः पौत्राय, अमुकगोत्रस्य 
अमुकप्रवरस्य अमुकवेदान्तर्गतस्य अमुकशाखैकदेशाध्यायिनः 
अमुकदेवशर्म्मणः पुत्राय, अमुकगोत्राय अमुकप्रवराय अमुक- 
वेदान्तर्गताय अमुकशाखैकदेशाध्यायिने श्रीअमुकदे वशर्म्मणे 
विशष्टवराय,-अमुकगोत्रस्य अमुकप्रवरस्य अमुकवेदान्तर्गतस्य 
अमुकशाखैकदेशाध्यायिनः अमुकदेवशर्म्मणः प्रपौत्रीं, अमुकगोत्रस्य 
अमुकप्रवरस्य अमुकवेदान्तर्गतस्य अमुकशाखैक देशाध्यायिनः 
अमुकदेवशर्म्मणः पौत्री, अमुकगोत्रस्य अमुकप्रवरस्य अमुक- 
वेदान्तर्गतस्य अमुकशाखैकदेशाध्यायिनः अमुकदेवशर्म्मणः पुत्री, 


अमुकगोत्राम्‌ अमुकप्रवराम्‌ अमुकवेदान्तर्गताम्‌ अमुकशाखैदेशा- 
ध्यायिनीं श्रीमतीम्‌ अमुकाभिधानाम्‌ एतां कन्यां सवस्त्रां 
यथाशक्त्यलङ्कृताम्‌ अरोगिनीम्‌ अप्रवासिनीम्‌ यथा- 
कालोपस्थापिनीं ॐ प्रजापति-विष्णुदेवताकां श्रीश्रीराधा- 
कृष्णस्मारणपूर्वकं श्रीअमुकदेवशर्म्मद्वारा स्वयं श्रीश्रीराधाकृष्णो 
दत्ताम्‌-इति वरकन्यायोर्हस्तोपरि तत्तुलसीजलं गन्धपुष्पादि- 
संयुक्त अर्पयेत्‌ । ततो जामाता, 'ॐ स्वस्ति’ इति ब्रुयात्‌, ततः 
श्रीमती वैष्णवीं गायत्रीं जपेत्‌-'ॐ नारायणाय विद्महे 
वासुदेवाय धीमहि तन्नो विष्णुः प्रचोदयात्‌; अथवा {ॐ 
त्रैलोक्यमोहनाय विद्महे कामदेवाय धीमहि तन्नो विष्णुः 
प्रचोदयात्‌ ।' ततः श्रीश्रीराधाकृष्णस्मरणं कुर्य्यात्‌-'ॐ हरे कृष्ण 
हरे कृष्ण कृष्ण कृष्ण हरे हरे। हरे राम हरे राम राम राम हरे 
हरे।|' 

ततः, 'ॐ कन्येयं ॐ प्रजापतिविष्णुदेवताका', इत्युक्त्वा 
(कामस्तुतिं) पठेत्‌-'ॐ क इदं कस्मा अदात्‌, कामः कामाय 
अदात्त, कामो दाता कामः प्रतिग्रहीता, कामः समुद्रम्‌ आविशत्‌, 
कामेन त्वा प्रतिगृहणामि, काम एतत्‌ ते--इति जप्त्वा कन्याया 
हृदयं संस्पृश्येत्‌। ततः सम्प्रदाता च,-'ॐ विष्णुः तत्सत्‌ 
अद्येत्यादि अमुकगोत्राय अमुकप्रवराय अमुकवेदान्तर्गताय 
अमुकशाखैकदे शाध्यायिनेः श्रीमते अमुकदेवशर्म्मने वराय 
कृतैतत्कन्यासम्प्रदानसुप्रतिष्ठार्थं दक्षिणां सुवर्णमूल्योपकल्पितां 
श्रीश्रीराधाकृष्णस्मारणपूर्ववकं श्रीअमुकदेवशर्म्मद्वारा श्रीश्रीराधा- 
कृष्णौ दत्ताम्‌ इति पठित्वा श्रीश्रीराधाकृष्णौ स्मृत्वा च 


गन्घ-पुष्प-तुलसी-जलादिसंयुक्तां दक्षिणां वरहस्ते दद्यात्‌ | (वरो 
दक्षिणां गृहणीयात्‌)। जामाता पूर्व्ववत्‌, 'ॐ स्वस्ति, इति-- 
ब्रुयात्‌, ततःपठेत्‌-'ॐ क इदं कस्मा अदात्‌, कामः कामाय 
आदात्‌, कामो दाता, कामः प्रतिग्रहीता, कामः समुद्रम्‌ आविशत्‌ 
कामेन त्वा प्रतिगृहणामि, काम एतत्‌ ते--इति पठित्वा श्रीमतीं 
वैष्णवी गायत्री जपेत्‌, ततः श्रीश्रीराधाकृष्णस्मरणं कुर्य्यादनेकशः। 
अथवा, यस्य य इष्टस्तन्नामधेयं वा, श्रीनारायणविष्णु-रामनृसिंह- 
हरिवामनादिकं वा स्मरेत्‌ । (अस्मिन्‌ अवकाशे सम्प्रदाता 
यौतुकादिकं श्रीविष्णुवैष्णवसेवार्थदानादिकञ्च दद्यात्‌) । ततो 
वस्त्रेण हरीतकी-गुवाकादिसंयुक्तेन तुलसी-गन्धपुष्प-कुङ्कुम- 
हरिद्रा-चन्दनादिमाङ्गल्यद्रव्यसंयुक्तेन च श्रीकन्यावरयोर्ग्र॑न्थि- 
बन्धनं कुर्य्यात्‌ । तद्‌ यथा--'श्रीलक्ष्मीपीताम्बरयोः रेवतीबलरामयोः | 
तथा सीतारामयोश्च श्रीदुर्गाशिवयोर्यथा | | देवहूतिकईमयो: 
शचीमघवतोर्यथा । शतरूपास्वयम्भुवयोः रेणुकाजामदग्न्योः | | 
यथाऽहल्यागौतमयोर्देवकीसुदेवयोः। मन्दोदरीरावणयोर्यशोदा- 
नन्दयोर्यथा || श्रीद्रौपदीपाण्डवयोः श्रीताराबालिभूभुजोः। 
दमयन्तीनलकयोः श्रीराधाकृष्णयोर्यथा || अनयोः कन्या- 
वरयोस्तथा स्याद्‌ प्रन्थिबन्धनम्‌ | ।—अनेन श्रीकन्यावरयोर्ग्रन्थि- 
बधनं कुर्यात्‌ । ततो नापितेन,'गौः गौः', इत्युक्ते जामाता 
पठेत्‌'ॐ प्रजापतिः विष्णु ऋषिः बृहती छन्दो गोरूपो विष्णुः 
देवता पूर्वबद्धगवीमोक्षणे विनियोगः, ॐ मुञ्च गा वरुणपाशाद्‌ 


द्विषन्तं मे अभिधेहि | तं जहि अमुष्य (अर्थात अमुक देवशर्म्मणः) 
(१) चोभयोः, उत्सृज गाम्‌ अत्तु तृणानि पिबतूदकम्‌--इति 
पठित्वा नापितेन मुक्तायां गवि जामाता (पुनः) पठेत्‌-'ॐ 
प्रजापतिः विष्णु ऋषिः त्रिष्टुप्‌ छन्दो गोरूपो विष्णुः देवता 
गवानुमन्त्रणे विनियोगः, ॐ माता रुद्राणां दुहिता वसूनां स्वसा 
आदित्यानाम्‌ अमृतस्य नाभिः। प्र नु वोचं चिकितुशे जनाय मा 
गाम्‌ अनागाम्‌ अदितिं वधिष्ट---अनेन मन्त्रेण गां विसर्ज्जयेत्‌ | 
ततः सम्प्रदाता अच्छिद्रवाचनं कुर्य्यात्‌ | 

सम्प्रदाता कृताञ्जलिः ब्रुयात्‌-'ॐ अस्मिन्‌ कन्या- 
सम्प्रदानकर्म्मणि-अङ्गहीनं क्रियाहीनं विधिहीनञ्च यद्‌ भवेत्‌ । 
अस्तु तत्‌ सर्वं अच्छिद्रं कृष्णकार्ष्णप्रसादतः | || ततोऽ्घ्यहस्तः 
पुनः पठेत्‌-'ॐ विष्णुः ॐ तत्सत्‌ ॐ अद्येतादि कृतेऽस्मिन्‌ 
कन्यासम्प्रदानकर्म्मणि यत्किञ्चित्‌ वैगुण्यं जातं तद्दोषप्रशमनाय 


श्रीविष्णुस्मरणमहं करोमि'--इति श्रीविष्णुस्मरण-महामन्त्रकीर्त्तन 
पूर्वक श्रीगुरु-वैष्णव-गौराङ्ग-गान्धर्विकागिरिधारीन्‌ नमस्कुर्य्यात्‌ | 
इति सम्प्रदानम्‌ | 


(४ग) कुशण्डिका 

ततो जामाता सम्प्रदानशालायां प्रधानगृहागतो वा 
कुशण्डिकोक्तविधानेन श्रीविष्णुरूपं योजकनामानमग्निं संस्थाप्य 
कुशण्डिका-विधानं कुर्य्यात्‌ (१) 

तत्र पूर्व्वकृताम्‌ उभयतश्चतुर्ह स्तचतुर्मुष्टि-परिमितां 
वेदिकां (भूमिं वा) केशतुषाङ्गारास्थिशर्करादिरहितां 
पूर्वोत्तरप्लवां समानां वा छायामण्डपसंहितां गोमयेनालिप्य, 
विधिना स्नातः शुचिराचान्तः द्विवासाः प्राङ्मुखः कुशसहिता- 
सनोपविष्टः कुशण्डिकाकर्म्मकर्ता उत्तरस्यां दिशि अभ्युक्षणार्थ 
गन्ध-पुष्प-तुलसी-यव-गुवाक-हरीतकी-दुर्वा-चन्दनाक्षत-हरिद्रा 
सिद्धार्थसहितं सजलं ताम्रपात्रं मृतपात्रं (घटं) वा निधाय, ततो 


दक्षिणजानु भूमौ पातयित्वा सव्यहस्तस्य प्रादेशमात्रै भूमौ 
निधाय, उभयतो हस्तप्रमाणे चतुरस्त्रै यथाविधिनिर्मिते कुण्डे 
अङगुष्ठमात्रोच्चे वालुकामये स्थण्डिले वा मध्यभागे सर्व्वरेखासु 
अग्निस्थापनं कर्य्यात्‌ । 

तदनुष्ठानं विधीयते, यथा--दक्षिणहस्तगृहीतकुशमुलेन (१) 
पञ्चरेखाः कुर्य्यात्‌ तत्र प्रथमरेखा द्वादशाङ्गुलप्रामाणा प्राङ्मुखी 
पीतवर्णा लेख्या,--(क) 'ॐ रेखे त्वं पृथ्वीरूपा पीतवर्णासि |' 
तन्मूललग्ना उदङ्मुख्येकविंशत्यङ्गुलप्रमाणा लोहितवर्णा लेख्या, 
गोरूपा वैष्णवी ध्येया-(ख) 'ॐ रेखे त्वं गोरूपा लोहितवर्णासि ।' 
ततः प्रथमरेखातः सप्ताङ्गुलान्तरिता उत्तराग्ररेखा-लग्ना 
प्राङ्मुखी प्रादेशप्रमाणा कृष्णवर्णा लेख्या, कालिन्दीरूपा वैष्णवी 


ध्येया--(ग) 'ॐ रेखे त्वं कालिन्दीरूपा कृष्णवर्णासि ।' ततोऽपि 
सप्ताड्गुलान्तरिता उत्तराग्ररेखालग्ना प्राङ्मुखी प्रादेशप्रमाणा 
स्वर्णवर्णा लेख्या, श्रीरूपा वैष्णवी ध्येया-(घ) 'ॐ रेखे त्वं 
श्रीरूपा स्वर्णवर्णासि।' ततोऽपि सप्ताङ्गुलान्तरिता उत्तरा- 
ग्ररेखालग्ना प्राङ्मुखी प्रादेशप्रमाणा शुक्लवर्णा लेख्या, 
सरस्वतीरूपा वैष्णवी ध्येया--(ङ) 'ॐ रेखे त्वं सरस्वतीरूपा 
शुक्लवर्णासि | 

ततो दक्षिणहस्तानामिकाङ्गुष्ठाभ्यां प्रदक्षिणक्रमेण सर्व्व- 
रेखासु (२) उत्करं गृहीत्वा, 'ॐ प्रजापतिर्विष्णु ऋषिः गायत्री 
छन्दः श्रीविष्णुः देवता उत्करनिरसने विनियोगः, ॐ निरस्तः 
परावसुः--इत्यनेन इशान्यां स्थण्डिलादरत्निमात्रान्तरिते देशे 
प्रक्षिपेत्‌ । ततः पूर्ववस्थापितजलेन (३) रेखाभ्युक्षणं कुर्य्यात्‌ । 

सन्निधापिताग्ने्ज्वलदिन्धनं गृहीत्वा “39 प्रजापतिः विष्णु 


ऋषिः त्रिष्टुप्‌ छन्दः श्रीविष्णु: देवता (४) अग्निसंस्कारे विनियोगः, 
ॐ क्रव्यादमग्निं प्रहिनोमि दूरं, यमराज्यं गच्छतु रिप्रवाह:-- 
इत्यनेन नैर्ऋत्यां प्रक्षिपेत्‌ | 

ततोऽपरज्वलदिन्धनं गृहीत्वा, ‹ॐ प्रजापतिः विष्णु ऋषिः 
बृहती छन्दः श्रीविष्णुः देवता (५) अग्निस्थापने विनियोगः,ॐ 
भूर्भुवः स्वः ॐ इत्यनेन आत्माभिमुखं कुर्वन्‌ अग्नि तृतीय 
रेखोपरि (कृष्णवर्णा) स्थापयेत्‌ । अत्रैव यस्मिन्‌ कर्म्मणि 
योऽग्निर्विहितस्तन्नाम्ना तमावाहयेत्‌ | अत्र विवाहे तु योजक 
नामा एव। ततः--'* योजकनामाग्ने इहागच्छ, अग्ने त्वं 
योजकनामासि' इत्यावाह्य, 'श्रीविष्णोस्तेज एवायम्‌' इति 
विचिन्त्य अग्निं पाद्यादिभिः विष्णुध्यानेन च पूजयेत्‌ | ततो 
(बद्धाञ्जलिः) जपेत्‌ 'ॐ कृष्णानन्त मुकुन्द माधव हरे गोविन्द 
बंशीमुख। श्रीगोपीजनवल्लभ ब्रजसुहृत्‌ भक्तप्रियेङ्याच्युत । । 
भक्तप्रेमवशक्रियाफलरसानन्दैक दीनार्त्तिहृत्‌ । राधाकान्त 
दुरन्तसंसृतिहरेत्याख्याहि जिह सदा | | ॐ तद्विष्णोः परमं पदं 
सदा पश्यन्ति सूरयः दिवीव चक्षुराततम्‌ || ॐ कृष्णो वै 
सच्चिदानन्दघनः, कृष्णः आदिपुरुषः, कृष्णः पुरुषोत्तमः, कृष्णो 
हा उ कर्म्मादिमूलं, कृष्णः स ह सर्वैकार्य्यः, कृष्ण काशंकृदादी- 


शमुखप्रभुपूज्यः, कृष्णोऽनादिस्तस्मिन्नजाण्डान्तर्बाह्ये यन्मङ्गलं 
तल्लभते कृती ।' ततो बद्धाञ्जलिः पठेत्‌-'ॐ अग्निं दूरं पुरोदधे, 
हव्यवाहमुपब्रुवे, देवा आशदयादिह ।' 'ॐ प्रजापतिः विष्णु ऋषिः 
त्रिष्टुप्‌ छन्दः श्रीविष्णुः देवता अग्निस्थापने विनियोगः, ॐ 
इहैवायम्‌ इतरो जातवेदा देवेभ्यो हव्यं वहतु प्रजानन्‌ || ततो 
घृताक्तां प्रादेशप्रमाणां समिधं तुष्णीमग्नौ दद्यात्‌ | 

ततो (६) ब्रह्मस्थापनम्‌ | वैष्णवब्राह्मणं तदभावे कुशमय- 
ब्राह्मणं वृणुयात्‌ | जामाता वैष्णवब्राह्मणं ब्रुयात्‌-'ॐ साघु 
भवान्‌ आस्ताम्‌'। वैष्णवब्राह्मणः-'ॐ साधु अहम्‌ आसे |' 
जामाता-'ॐ अर्च्चयिष्यामो भवन्तम्‌ | वैष्णवब्राह्मणः-3ॐ 
'अर्चय | जामाता गन्ध-पुष्प-तुलसी-वस्त्रादिभिब्रीह्मणस्य जानु 
स्पृष्ट्वा-'ॐ विष्णुः ॐ तत्सत्‌ अद्य इत्यादि अस्य विवाह- 
कर्म्मणो होमकर्म्मणि कृताकृतावेक्षणरूपब्रह्मकर्म्मकरणाय 
भवन्तमहं वृणे ।' ब्राह्मणः वृतोऽस्मि।' जामाता-'ॐ 
यथायथं ब्रह्मकर्म्म कुरु | 'ॐ यथाज्ञानं करवाणि--इति तेन 
वैष्णवब्राह्मणेन वक्तव्यम्‌ | होता (जामाता) धारासहितमुदकपात्रं 


गृहीत्वा, प्रदक्षिणक्रमेण दक्षिणां दिशं गत्वा, अरत्निमात्रान्तरिते 
देशे प्राङ्मुखीं वारिधारां दत्त्वा, तदुपरि वैष्णव-ब्रह्मासने प्रागग्रान्‌ 
कुशानास्तीर्य, तेषां पुरस्तात्‌ प्रत्यङ्मुख ऊर्ध्द तिष्ठन्‌ 
वामहस्तानामिकाङ्गुष्ठाभ्याम्‌ आस्तीर्णकुशमेकमादाय “ऊँ 
प्रजापतिः विष्णु ऋषिः गायत्री छन्दः श्रीविष्णुः देवता तृणनिरसने 
विनियोगः, ॐ निरस्तः परावसु:--इत्यनेन नैऋत्यां निक्षिपेत्‌ | 
ततो जलं स्पृष्ट्वा दक्षिणेन पादेन सव्यपादमवष्टभ्य उत्तरा- 
भिमुखीभूय आस्तृतकुशान्‌ जलेनाभ्युक्ष्य, वैष्णवब्रह्माणं उदङ्मुखं 
कुशासने उपवेशयेत्‌ | ततो जलं स्पृष्ट्वा पठेत्‌--'ॐ पजापतिः 
विष्णु ऋषिः त्रिष्टुप्‌ छन्दः श्रीविष्णुः देवता वैष्णवब्रह्मोपवेशने 
विनियोगः, ॐ आ वसोः सदने सीद। {ॐ सीदामि-इति 
वैष्णवब्रह्मणा, कुशमयब्रह्मपक्षे तु जामात्रा (होत्रा) स्वयमेव 
वक्तव्यम्‌ | ततः कुशमयनब्रह्मपक्षे पूर्व्वग्रं, वैष्णवब्रह्मपक्षे तूत्तराग्रं 
कुशं दत्त्वा श्रीकृष्णमहाप्रसाद-चन्दन-कूसुम-नैवेद्य-फल- 
मूलमिष्टान्नादिकं चरणोदकञ्च दत्त्वा तमर्च्चयेत्‌ । ततस्तेनैव 


पथा प्रत्यावृत्य जामाता (होता) निजासने प्राङ्मुख उपविशेत्‌ | 
यदि ब्रह्मत्वारोपितो ब्राह्मणो5यज्ञियवांग्वचनं ब्रुयात्‌ तदा मन्त्रमिमं 
जपेत्‌--3 प्रजापतिः विष्णु ऋषिः गायत्री छन्दः श्रीविष्णुः 
देवता अयज्ञियवाग्वचननिमित्तजपे विनियोगः, ॐ इदं विष्णुः 
विचक्रमे, त्रेधा निदधे पदं, समूढ़म्‌ अस्य पांशुले ।' कुशमयन्रह्मपक्षे 
तु कर्म्मकर्ुरेव कृताकृतावेक्षणादिकर्म्मकर्त्ृत्वादयज्ञियवाग्वचन- 
निमित्तजपं स एव कर्य्यात्‌ | 

अथ प्रकृते कर्म्मणि चरुहोमोऽस्ति चेदत्रैव चरुं स्रपयेत्‌ 
अग्नेरुत्तरश्चरुं स्थापयित्वा (७) भूमिजपं कुर्य्यात्‌ | यथा-- 
अधोमुखौ हस्तौ भूमौ निधाय, 'ॐ परमेष्ठी विष्णुः ऋषिः 
अनुष्टुप्‌ छन्दः श्रीविष्णुः देवता भूमिजपे विनियोगः, ॐ इदं 
भूमेः भजामहे इदं भद्रं सुमङ्गलं, परा सपत्नान्‌ बाधस्व, 
अन्येषां विन्दते धनम्‌--इति सकृज्जपेत्‌ | रात्रौ चेत्‌ 'विन्दते 
वसुम्‌' इति पठेत्‌ | 

ततोऽग्निसम्मुखीकरणम्‌ (८)-- प्रजापतिः विष्णुः ऋषि: 
गायत्री छन्दः श्रीविष्णुः देवता अग्निसम्मूखीकरणे विनियोगः, 


ॐ एको ह देवः प्रदिशो नु सर्वाः पूर्वो ह जातः स उ गर्भे 
अन्तः, स एवं जातः स जनिष्यमाणः प्रत्यङ्जनास्तिष्ठति 
सर्वतोमुखः | 

ततो दक्षिणहस्तेन कुशान्‌ गृहीत्वा अग्नेरुत्तरतः प्रभृति 
तृणादिकं अनेन मन्त्रत्रयेण त्रिः शोधयेत्‌ (६) । मन्त्रत्रयस्य 
ऋष्यादयः साधारणाः। --% कौत्स ऋषिः जगती छन्दः 
श्रीविष्णुः देवता पृष्ठ्यस्य षड़हस्य षष्ठेऽहनि आग्निमारुते 
शस्त्रे परिसमूहने विनियोगः,-(क) ॐ इमं स्तोमम्‌ अहते 
जातवेदसे, रथमिव सन्महेमा मनीषया, भद्रा हि नः प्रमतिः 
अस्य संसदि, अग्ने सख्ये मा रिषामा वयं तव; (ख) ॐ भराम 
इध्मं कृणवामा हवीषि ते चितयन्तः पर्वणा पर्वणा वयं, जिवातवे 
प्रतरां साधया धियः, अग्ने सख्ये मा रिषामा वयं तव ।' (ग) ॐ 
शकेम त्वा समिधं साधया धियः, त्वे देवा हविः अदन्त्याहुतं, 
त्वमादित्यान्‌ आ वह तान्‌ ह्युस्मसि, अग्ने सख्ये मा रिषामा 
वयं तव ।' ततः परिसमूइनकुशान्‌ ऐशान्यां क्षिपेत्‌ । ततोऽग्नेः 


पूर्वतः उत्तरान्तात्‌ दक्षिणान्तं यावदुपमूललुनान्‌ एकपत्रीकृतान्‌ 
प्रागग्रान्‌ कुशान्‌ अग्रेण मूलमाच्छादयन्‌ बारत्रयमास्तरेत्‌ | एवं 
दक्षिणस्यां पूर्वान्तात्‌ पश्चिमान्तं यावत्‌, उत्तरस्यां पश्चिमान्तात्‌ 
पूर्वान्तं यावत्‌, प्रतीच्याञ्च दक्षिणान्तादुत्तरान्तं यावत्‌ क्रमेणा- 
स्तरेत्‌ | 

ततो दशदिक्षु पूर्वादिक्रमेण ब्रह्मादिवैष्णवेम्यः श्रीविष्णु- 
प्रसादचन्दनपुष्पनैवेद्यादिभिः (१०) स्वस्तिकान्‌ निवेदयेत्‌ । 
यथा-"ॐ एतन्महाप्रसाद-नैवेद्यादि पूर्वस्यां श्रीनारदाय स्वाहा, 
आग्नेयां श्रीकपिलदेवाय, याम्ये श्रीयमभागवताय, नैत्रईत्यां 
श्रीभीष्मदेवाय, प्रतीच्यां श्रीशुकदेवाय, वायव्यां श्रीजनकाय, 
उदीच्यां श्रीसदाशिवाय, ऐशान्यां श्रीप्रहलादाय, ऊर्ध्द श्रीब्रह्मणे, 
अघः श्रीबलिराजाय |" ततः (११) प्रादेशद्वयप्रमाणां खदिरपला- 
शोडुम्बराणां अन्यतमस्य विंशतिकाष्ठिकां गृहीत्वा, मध्ये घृतसुवं 
दत्त्वा, श्रीविष्णुं मनसा ध्यात्वा तूर्ष्णी अग्नौ जुहुयात्‌ । ततः 
(१२) आज्यसंस्कारः | ~ आस्तरणकुशादेव साग्रकुशपत्रद्ठ यं 
गृहीत्वा कुशान्तरेण वेष्टयित्वा, (क) ' प्रजापतिः विष्णुः 


ऋषि: गायत्री छन्द: पवित्रे विष्णु: देवते पवित्रच्छेदने विनियोगः, 
'ॐ पवित्रे स्थो वैष्णव्यौ--इत्यनेन कुशद्दयं प्रादेशप्रमाणं 
नखव्यतिरेकेण छित्वा, (ख) 'ॐ प्रजापतिः विष्णु: ऋषिः गायत्री 
छन्दः पवित्रे विष्णु: देवते पवित्रमार्ज्जने विनियोगः, ॐ विष्णोः 
मनसा पूते स्थः--इत्यनेन मन्त्रेणभ्युक्ष्य, ताम्रादिपात्रे संस्थाप्य 
तत्र होमार्थं घृतं निक्षिपेत्‌ । ततस्तत्‌ कुशपत्रद्वयं अग्रे 
दक्षिणहस्तानामिकाङ्गुष्ठाभ्यां मूले च वामहस्तानामिकाङ्‌- 
गुष्ठाभ्यां गृहीत्वा दक्षिणहस्तोपरिभावेनाधोमुखव्यस्तपाणिः (ग) 
'ॐ प्रजापतिः विष्णु ऋषिः गायत्री छन्दः आज्यं विष्णुः देवता 
आज्योत्प्लवने विनियोगः, ॐ देवस्त्वा सवितोत्पुनातु अच्छिद्रेण 
पवित्रेण, वसोः सूर्य्यस्य रश्मिभिः स्वाहा--इत्यनेन मन्त्रेण 
कुशपत्रद्वयमध्येन घृतमग्नौ सकृज्‌-जुहुयात्‌, तुष्णीं बारद्वयम्‌ | 
ततस्तत्‌ कुशपत्रद्वयमदभिरभ्युक्ष्य अग्नौ प्रक्षिपेत्‌ । ततः 
आज्यपात्रस्य उदकेनानुमार्ज्जनं, अग्नेरुपरि निधानमुत्तरस्यां 
दिश्यवतारणञ्च-एवं बारत्रयं कुर्य्यात्‌ । इत्याज्यसंस्कारः | | 

ततः (१३) खदिरपलाशोडुम्बराणाम्‌ अन्यतमस्य स्रुवम्‌ 


अरत्निप्रमाणं भ्रमिताङगुष्ठपर्व्वविलम्‌ इत्थमेव बारत्रयं 
संस्कुर्य्यात्‌ । इति स्रुवसंस्कारः। 

ततो दक्षिणं जानु भूमौ पातयित्वा (१४) उदकाञ्जलिसेकं 
कुर्य्यात्‌-'ॐ प्रजापतिः विष्णु ऋषिः गायत्री छन्दः श्रीअनन्तो 
देवता उदकाञ्जलिसेके विनियोगः, ॐ अनन्त अनुमन्यस्व 
अनेनाग्नेर्दक्षिणतः पश्चिमान्तात्‌ पूर्वान्तं यावत्‌ उदकाञ्जलिना 
सिञ्चेत्‌ ।।१।। 'ॐ प्रजापतिः विष्णु ऋषिः गायत्री छन्दः 
श्रीअच्युतो देवता उदकाञ्जलिसेके विनियोगः, ॐ अच्युत 
अनुमन्यस्व--अनेनाग्ने: पश्चिमतो दक्षिणान्तादुत्तरान्तं याव- 
दुकाञ्जलिना सिञ्चेत्‌ ।।२।। 'ॐ प्रजापतिः विष्णु ऋषिः गायत्री 
छन्दः श्रीविष्णुः देवता उदकाञ्जलिसेके विनियोगः, ॐ सरस्वत्य- 
नुमन्यस्व--अनेनाग्नेरुत्तरतः पश्चिमान्तात्‌ पूर्वान्तं यावदुद- 


काञ्जलिना सिञ्चेत्‌ ।।३।। ततः 'ॐ प्रजापतिः विष्णु ऋषिः 
गायत्री छन्दः श्रीअनिरुद्धो देवता अग्निपर्य्युक्षणे विनियोगः, 
ॐ प्रभो अनिरुद्ध, प्र सुव यज्ञं प्र सुव यज्ञपतिं भगाय, पाता 
सर्वभूतस्थः केतपूः केतं नः पुनातु, वागीशः वाचं नः स्वदतु 
अनेनोदकाञ्जलिना दक्षिणावर्ततेनाग्निं वेष्टयेत्‌ | 

ततो दक्षिणं जानु उत्थाप्य उपर्य्यधःस्थितदक्षिणवाममुष्टिभ्यां 
साक्षतगन्धपुष्पफलादीनी गृहीत्वा श्रीमहाभागवतविरूपाक्षं 
जपेत्‌ (१५)--३४ प्रजापतिः विष्णु ऋषिः गायत्री छन्दो रुद्ररूपो 
विष्णुः देवता श्रीमहाभागवतविरूपाक्षजपे विनियोगः ॐ भूः 
भुवः स्वः ॐ महान्तं विरूपाक्षं त्वां आत्मना प्रपद्ये, भागवत- 
विरूपाक्षोऽसि दन्ताञ्जि: तस्य ते शय्या पर्णे, गृहं अन्तरिक्षे 
विमितं हिरन्मयम्‌ | तद्देवानां हृदयानि अयस्महे कुम्भेऽन्तः 
सन्निहितानि तानि। वलभृच्च वलसाच्च रक्षतोऽप्रमणी 
अनिमिषत्‌ | तत्‌ सत्यं यत्ते द्वादशपुत्राः, ते त्वा संवत्सरे संवत्सरे 
कामप्रेण यज्ञेन याजयित्वा पुनः ब्रह्मचर्य्यम्‌ उपयन्ति | त्वं देवेषु 
ब्राह्मणोऽसि, अहं मनुष्येषु, ब्राह्मणो वै ब्राह्मणम्‌ उपधावति, 
उप त्वा धावामि; जपन्तं मा मा प्रतिजापीः, जुहन्तं मा मा 
प्रतिहौषीः, कुर्वन्तं मा मा प्रतिकार्षीः त्वां प्रपद्ये । त्वया प्रसूत 
इदं कर्म्म करिष्यामि; तन्मे राध्यतां तन्मे समृध्यतां, तन्मे 
उपपद्यताम्‌ | समुद्रो मा विश्वव्यचा ब्रह्मा अनुजानातु, तुथो 
मा विश्ववेदा ब्रह्मणः पुत्रः अनुजानातु, श्वात्रो मा प्रचेता 


मैत्रावरुणः अनुजानातु | तस्मै विरूपाक्षाय दन्ताञ्जये, समुद्राय 
विश्वव्यचसे, तुथाय विश्ववेदसे, श्वात्राय प्रचेतसे, सहस्राक्षाय 
ब्रह्मणः पुत्राय परमभागवतोत्तमाय नमः--इति जप्त्वा 
गृहीतद्रव्याणि प्रागुदीच्यां (एऐशान्यां) दिशि प्रक्षिपेत्‌ । ततो 
बद्धाञ्जलिरपरं जपेत्‌ ॐ तपश्च तेजश्च श्रद्धा च हीश्च 
सत्यञ्च अक्रोधश्च त्यागश्च धृतिश्च धर्मश्च सत्वञ्च वाक्‌ च 
मनश्च आत्मा च ब्रह्म च तानि प्रपद्ये, तानि मामवन्तु | ततः 
घृताक्तां प्रादेशप्रमाणां समिधं गन्धपुष्पचन्दनसहितां तुष्णीमग्नौ 
जुहुयात्‌ || इति सर्व्वकर्म्मसाधारणी कुशण्डिका || 
(४घ) पाणिग्रहणम्‌ 

ततो जामातुः कश्चिदेको वयस्यः अशोषजलाशयोद्धृत- 
जलपूर्णकलसहस्तो वस्त्रावृतकायो वाकूयतः पूर्व्वणाग्निं परिक्रम्य 
अग्नेर्दक्षिणस्यां दिशि उत्तराभिमुखः ऊर्ध्दस्तिष्ठेत्‌ । ततोऽपरोऽपि 
कश्चिद्वयस्यः पर्चनिकाहस्तः तथैव गत्वा जलकलसधारिणः 
पृष्ठदेशे तथैव तिष्ठेत्‌ | ततोऽग्नेः पश्चिमतः शमीपत्रमिश्रितान्‌ 
लाजान्‌ चतुरञ्जलिपरिमितान्‌ शूर्पं निधाय स्थापयेत्‌ | तत्समीपे 
सपुत्रां शिलां संस्थाप्य, तत्पश्चिमतो वीरणपत्ररचितं पटवेष्टितं 


कटञ्च संस्थाप्य, जामाता गृहं प्रविश्य, अहतवासोयुगं ० 
अधश्चोपरि च वधूमनेन मन्त्रद्वयेन यथाक्रमं परिधापयेत्‌ | (१) 
‘ॐ प्रजापतिः विष्णुः ऋषिः जगती छन्दः श्रीविष्णुः देवता 
अधोवस्त्रपरिधापने विनियोगः, ॐ या अकृन्तन्‌ अवयन या 
अतन्वत, याश्च देव्यो अन्तान्‌ अभितः अततन्थ, ताः त्वा देव्यो 
जरसा संव्ययन्त, आयुष्मति इदं परिधत्स्व वासः, अनेन नववस्त्रं 
वधूमधः परिधापयेत्‌ (२ ) 'ॐ प्रजापतिः विष्णुः ऋषिः त्रिष्टुप्‌ 
छन्दः श्रीविष्णुः देवता उत्तरीयवस्त्र परिधापने विनियोगः, ॐ 
परि धत्त धत्त वाससा एनां शतायुर्षी कृणुत दीर्घमायुः; शतञ्च 
जीव शरदः सुवर्चाः वसूनि च आर्य्ये विभृजासि जीवन्‌ 
अनेन यज्ञोपवीतरूपमुत्तरीयवासः परिधापयेत्‌ | ततो भाले तस्याः 
सिन्दूरं दद्यात्‌-(३) 'ॐ प्रजापतिः विष्णुः ऋषिः अनुष्टुप्‌ 
छन्दः श्रीविष्णुः देवता सिन्दूरदाने विनियोगः ॐ सिन्धोरिव 
प्राध्वने शूघनासो वातप्रमीयः पतयन्ति यह्याः: घतृस्य धारा 
अरूषो नः वाजी, काष्ठा भिन्दन्‌ उर्म्मिभिः पिन्वमानः ।' 


ततो वधूमग्न्यभिमुखं नयन्‌ जामाता पठति--४) “3 
प्रजापतिः विष्णु ऋषि अनुष्टुप्‌ छन्दः श्रीविष्णु: देवता पत्युः 
कन्यानयनजपे विनियोगः, ॐ सोमः अददत्‌ गन्धर्वाय, गन्धर्वः 
अददत्‌ अग्नये, रयिञ्च पुत्रांश्च अदात्‌ अग्निः मह्यम अथो 
इमाम्‌ ।' ततोऽग्नेः पश्चिमतो गत्वा वीरणपत्ररचितं पटवेष्टितं 
कटं बहिस्तरणदेशसमीपपर्यन्तं दक्षिणपादेन प्रेरयन्तीं वधूमिमं 
मन्त्रं जामाता वाचयति--(५) 'ॐ प्रजापतिः विष्णुः ऋषि: 
द्विपाज्जगती छन्दः श्रीविष्णुः देवता कटपादप्रवर्त्तने विनियोगः, 
ॐ प्र मे पतियानः पन्थाः कल्पतां, शिवा अरिष्ठा पतिलोकं 
गमेयम्‌ | अथ लज्जावशात्‌ यदि वधूर्न पठति तदा मन्त्रमिमं 
जामाता स्वयं पठेत्‌--(६) 'ॐ प्रजापतिः विष्णुः ऋषि: 
द्विपाज्जगती छन्दः श्रीविष्णुः देवता कन्याकटपादप्रवर्त्तने 
विनियोगः, ॐ प्र अस्याः पतियानः पन्थाः कल्पताः, शिवा 
अरिष्टा पतिलोक गम्याः | 

ततः कटस्य पूर्वान्ते वधूः पत्युर्दक्षिणत उपविशति, जामाता 
च वध्वाः उत्तरतः। ततः प्रकृतहोमार्थं तूर्ष्णी प्रादेशप्रमाणां 
घृताक्तां समिधमग्नौप्रक्षिप्य महाव्याहृतिहोमं कुर्य्यात्‌, 
'ॐ प्रजापतिः विष्णु ऋषिः गायत्री छन्दः श्रीविष्णुः देवता 
महाव्याहृतिहोमे विनियोगः, ॐ भूः स्वाहा । ॐ प्रजापतिः विष्णु 
ऋषिः उष्णिक्‌ छन्दः श्रीअच्युतो देवता महाव्याहृतिहोमे 
विनियोगः, ॐ भूवः स्वाहा | ॐ प्रजापतिः विष्णु ऋषि: अनुष्टुप 


छन्दः श्रीनारायणो देवता महाव्याहृतिहोमे विनियोगः, ॐ स्वः 
स्वाहा || ततो वधूर्दक्षिणहस्तेन पत्युर्दक्षिण स्कन्धं स्पृष्ट्वा 
तिष्ठति, जामाताच षड़ाज्याहुतीः जुहुयात्‌, यथा-- प्रजापतिः 
विष्णु: ऋषि: अतिजगती छन्दः श्रीविष्णु देवता आज्यहोमे 
विनियोगः, ॐ विष्णुः एतु प्रथमो वै सर्वेभ्यः, सोऽस्यै प्रजां 
मुञ्चातु मृत्युपाशात्‌, तदयं प्रभुः अच्युतः अनुमन्यतां यथेयं स्त्री 
पौत्रं अघं न रोदात्‌ स्वाहा।।१।। ॐ प्रजापतिः विष्णु ऋषिः 
अतिजगती छन्दः श्रीविष्णुः देवता आज्यहोमे विनियोगः, ॐ 
इमां कृष्णः त्रायतां गार्हपत्ये, प्रजां अस्यै जरदष्टिं कृणोतु, 
अशून्यक्रोड़ा जीवतां अस्तु माता, पौत्रं आनन्दम्‌ अभिबुध्यताम्‌ 
इयं स्वाहा |।२।। ॐ प्रजापतिः विष्णु ऋषिः शक्वरी छन्दः 
श्रीविष्णुः देवता आज्यहोमे विनियोगः, ॐ हरिः ते रक्षतु पृष्ठं 
विष्णुः ऊरु, नरनारायणौ स्तनद्वयं ते पुत्रान्‌ श्रीकृष्णः अभिरक्षतु 
आवाससः परिधानात्‌, अनन्तः अस्य अवतारा अभिरक्षन्तु पश्चात्‌ 
स्वाहा | ।३।। ॐ प्रजापतिः विष्णु ऋषिः अतिजगती छन्दः 
श्रीविष्णुः देवता आज्यहोमे विनियोगः, ॐ मा ते गृहेषु निशि 
घोष उत्थात्‌, अन्यत्र त्वत्‌ रुदत्यः संविशन्तु, मा त्वं रुदती 
उर आ वधिष्ठा, जीवपत्नी पतिलोके विराज, पश्यन्ती प्रजां 
सुमनस्यमानां स्वाहा ।।४।। ॐ प्रजापतिः विष्णुः ऋषिः 
उपरिष्टाद्बृहती छन्दः श्रीविष्णुः देवता आज्यहोमे विनियोगः, 
ॐ अप्रजस्य प्रौत्रमर्तत्यंपाप्नानं उत वै अघं, शीर्ष्णः स्रजम्‌ 
इवोन्मुच्य द्विषद्भ्यः प्रतिमुञ्चामि पाशं स्वाहा | |५।। ॐ प्रजापतिः 
विष्णु ऋषिः उष्णिक्‌ छन्दः श्रीविष्णुः देवता आज्यहोमे विनियोगः, 
ॐ परैतु मृत्युः अमृतं मे आगाद्‌ वैवश्वतो नो अभयं कृणोतु परं 
मृत्यो अनुपरेहि पन्थां, यत्र नो अन्य इतरो देवयानात्‌ चक्षुष्मते 


श्रृण्वते ते ब्रवीमि, मा नः प्रजां रीरिषः मा उत वीरान्‌ 
स्वाहा।।६।।' इति षड़ाज्याहुतिः समाप्य व्यस्तसमस्त- 
महाव्याहृतिहोमं कुर्य्यात्‌, यथा 'ॐ प्रजापतिः विष्णुः ऋषिः 
गायत्री छन्दः श्रीविष्णुः देवता व्यस्तसमस्त-महाव्याहृतिहोमे 
विनियोगः, ॐ भूः स्वाहा। ॐ प्रजापतिः विष्णु ऋषिः उष्णिक्‌ 
छन्दः श्रीअच्युतो देवता व्यस्तसमस्त-महाव्याहृतिहोमे विनियोगः, 
ॐ भुवः स्वाहा । ॐ प्रजापतिः विष्णु ऋषि: अनुष्टुप्‌ छन्दः 
श्रीनारायणो देवता व्यस्तसमस्त-महाव्याहृतिहोमे विनियोगः, 
ॐ स्वः स्वाहा। ॐ प्रजापतिः विष्णु ऋषिः बृहती छन्दः 
श्रीअनन्तो देवता व्यस्तसमस्त-महाव्याहृतिहोमें विनियोगः ॐ 
भूर्भुवः स्वः स्वाहा |' 


अथ लाजहोमः कन्यापरिणयनञ्च। 
ततो वधूसहितः पतिरुन्थाय पत्नीपृष्ठदेशेन दक्षिणदेशं 
गत्वा उत्तरमुखो दक्षिणहस्तेन वधूहस्तद्वयं अञ्जलिरूपं गृहीत्वा 
तिष्ठति | अथ वध्वा माता भ्राता अन्यो वा ब्राह्मणः पूर्वस्थापित- 


लाजानादाय अग्रतः सपुत्रां शिलां निधाय वधूं दक्षिणपादाग्रेण 
शिलामाक्रामयति, जामाता च मन्त्रं पठति--(१) 'ॐ प्रजापतिः 
विष्णु ऋषिः अनुष्टुप्‌ छन्दः श्रीविष्णुः देवता अश्माक्रामणे 
विनियोगः, ॐ इम्‌ अश्मानं आरोह, अश्मेव त्वं स्थिरा भव 
परमपदे, द्विषन्तं अपवाधस्व, मा च त्व द्विषतां अध: |' ततो 
वध्वञ्जलौ पतिदत्तघृतञ्रुवद्वयोपरि वध्वा मातादिः पञ्चावत्तान्‌ 
लाजान्‌ ददाति, पतिश्च तदुपरि घृतस्रुवद्दयं दद्यात्‌ । ततो 
वरेणास्मिन्‌ मन्त्रे पठिते वघूराञ्जलिभेदमकुर्व्वती लाजान्‌ 
जुहोति--(२) ॐ प्रजापतिः विष्णु ऋषिः उपरिष्टाज्ज्योतिष्मती 
छन्दः श्रीविष्णुः देवता लाजहोमे विनियोगः, ॐ इयं नारी 
उपब्रूते अग्नौ लाजान्‌ आवपन्ती, दीघायुः अस्तु मे पतिः, शतं 
वर्षाणि जीवतु, एधतां नौ हरौ भक्तिः स्वाहा || ततः पतिरग्रतो 
वधूं कृत्वा इमं मन्त्रं पठन्‌ अग्नि प्रदक्षिणं करोति,--(३) 'ॐ 
प्रजापतिः विष्णु; ऋषिः त्रिष्टुप्‌ छन्दः श्रीविष्णुः देवता कन्या- 
परिणयने विनियोगः, ॐ कन्यला पितृभ्यः पतिलोकं यति 
इयम्‌ अपदीक्षाम्‌ अयष्ट, कन्ये उत त्वया वयं धारा उदन्या इव 


अतिगाहेमहि द्विष'||१|| पुनस्तथैव वध्वञ्जलिं गृहीत्वा 
उत्तराभिमुखः पतिरवतिष्ठेत, पूर्व्ववत्‌ मातादिः लाजानादाय 
तिष्ठेत्‌, वधूं दक्षिणपादेन सपुत्रां शिलामाक्रामयति, जामाता 
च पठति--(४) 'ॐ प्रजापतिः विष्णु ऋषिः अनुष्टुप्‌ छन्दः : 
श्रीविष्णुः देवता अश्माक्रामणे विनियोगः, ॐ इमम्‌ अश्मानं 
आरोह, अश्मेव त्वं स्थिरा भव परमपदे द्विषन्तं अपवाधस्व, 
मा च त्वं द्विषतां अधः।' पुनस्तथैव वध्वञ्जलौ लाजादिकं 
दातव्यं, वधूः पूर्व्ववत्‌ जुहोति, जामाता च पूर्व्ववत्‌ मन्त्रं पठति— 
(५) 'ॐ प्रजापतिः विष्णु ऋषिः उपरिष्टाद्बृहती छन्दः श्रीविष्णुः 
देवता लाजहोमे विनियोगः, ॐ विष्णुं नु देवं, कन्या हरिम्‌ 
अयक्षत, स इमां देवो विष्णुः प्र इतो मुञ्चातु माम्‌ उत स्वाहा | 
ततः पुनः पूर्ववत्‌ पतिर्वधूमग्रतः कृत्वा मन्त्रमिमं पठन्‌ अग्निं 
प्रदक्षिणं करोति--(६) 'ॐ प्रजापतिः विष्णु ऋषिः त्रिष्टुप्‌ 
छन्दः श्रीविष्णुः देवता कन्यापरिणयने विनियोगः, ॐ कन्यला 
पितृभ्यः . पतिलोकं यति इयम्‌ अपदीक्षां अयष्ट, कन्ये उत 
त्वया वयं धारा उदन्या इव अतिगाहेमहि द्विषः | [२।।' पुनस्तथैव 
वध्वञजलिं गृहीत्वा उत्तरमुखः पतिरवतिष्ठेत्‌ | पूर्व्ववत्‌ 
लाजादानाय मातादिर्वधूं दक्षिणपादाग्रेण शिलामाक्रामयति, 
जामाता च मन्त्रं पठति--(७) 'ॐ प्रजापतिः विष्णु ऋषिः 


अनुष्टुप्‌ छन्दः श्रीविष्णु देवता अश्माक्रामणे विनियोगः, ॐ 
इमम्‌ अश्मानं आरोह, अश्मेव त्वं स्थिरा भव परमपदे द्विषन्तं 
अपवाधस्व, मा च त्वं द्विषता अधः।' पुनस्तथैव लाजादिभिः 
वध्वा अञ्जलिपूरणं वधूकर्तृको होमः, जामाता च पठति--(८) 
‘ॐ प्रजापतिः विष्णु ऋषिः उपरिष्टाद्बृहती छन्दः श्रीविष्णुः 
देवता लाजहोमे विनियोगः, ॐ विष्णुं नु देवं कन्या हरिम्‌ 
अयक्षत, स इमां देवो विष्णुः प्र इतो मुञ्चातु माम्‌ उत स्वाहा |' 
पतिर्वधूसहितः पूर्ववत्‌ अग्निं प्रदक्षिणं करोति, पठति च--(६) 
'ॐ प्रजापतिः विष्णु ऋषि: त्रिष्टुप्‌ छन्दः श्रीविष्णुः देवता 
कन्यापरिणयने विनियोगः, ॐ कन्यला पितृभ्यः पतिलोकं यती 
इयम्‌ अपदीक्षां अयष्ट, कन्ये उत त्वया वयं धारा उदन्या इव 
अतिगाहेमहि द्विषः | |३ | ।' ततः शूर्पस्योत्तरार्द्धे घृतसुवद्दयं दत्त्वा 
तदुपरि लाजशेषं निधाय पुनस्तदुपरि घृतस्रुवद्वयं दत्त्वा, ॐ 
स्वस्तिकृते श्रीअच्युताय स्वाहा’, मन्त्रेण शूर्पेणैव जुहुयात्‌ | 


अथ सप्तपदीगमनम्‌ । ततो जामाता ऐशान्यां दिशि वधूं 
सप्तभिर्मन्त्रेः' सप्तसु मण्डलिकासु सप्तपदानि नयेत्‌, वधूश्च 
मण्डलिकायां अग्रे दक्षिणपादं नीत्वा पश्चात्‌ वामपादं नयेत्‌, 
जामाता च वधूमिदं ब्रुयात्‌-'मा वामपदेन दक्षिणपादं आक्राम |' 
‘ॐ प्रजापतिः विष्णु ऋषिः एकपाद्‌ विराट्‌ छन्दः श्रीविष्णुः 
देवता एकपादाक्रमणे विनियोगः, ॐ एकम्‌ इषे विष्णुः त्वा 
नयतु'।।१।। इति प्रथमं दक्षिणं पादं नयति | 'ॐ प्रजापतिः 
विष्णु ऋषिः द्विपाद्विराट्‌ छन्दः श्रीविष्णुः देवता द्विपादाक्रमणे 
विनियोगः, ॐ द्वे ऊर्जे विष्णुः त्वा नयतु'।।२।। इति वामं पादं 
नयति | 'ॐ प्रजापतिः विष्णु ऋषिः त्रिपाद्विराट्‌ छन्दः श्रीविष्णुः 
देवता त्रिपादाक्रमणे विनियोगः, ॐ त्रीणि व्रताय विष्णुः त्वा 
नयतु' | 1३ || 'ॐ प्रजापतिः विष्णु ऋषिः चतुष्पाद्विराट्‌ छन्दः 
श्रीविष्णुः देवता चतुष्पादाक्रमणे विनियोगः, ॐ चत्वारि 
मायोभवाय विष्णुः त्वा नयतु'।।४।। ' प्रजापतिः विष्णु 
ऋषिः पञ्चपादद्विराट्‌ छन्दः श्रीविष्णुः देवता पञ्चपादाक्रमणे 
विनियोगः, ॐ पञ्च पशुभ्यो विष्णुः त्वा नयतु'|।५।। 'ॐ 
प्रजापतिः विष्णुः ऋषिः षट्पाद्विराट्‌ छन्दः श्रीविष्णुः देवता 
षट्पादाक्रमणे विनियोगः, 'ॐ षड्रायस्पोषाय विष्णुः त्वा 
' नयतु'।।६।। ॐ प्रजापतिः विष्णु ऋषिः सप्तपाद्विराट्‌ छन्दः 
श्रीविष्णुः देवता सप्तपादाक्रमणे विनियोगः, ॐ सप्त सप्तभ्यो 
होत्राभ्यो विष्णुः त्वा नयतु' |७ | | 


ततः सप्तपदीगतां कन्याः पतिराशास्ते--% प्रजापतिः 
विष्णु ऋषिः सामिकीपङ्क्तिः छन्दः श्रीहरिः देवता 
पादाक्रमणानन्तरं आशासने विनियोगः, ॐ सखा सप्तपदी 
भव, सख्यं ते गमेयं, सख्यं ते मा योषाः, संख्यं ते मा योष्ट्याः ।' 

ततो जामाता विवाहं द्रष्टुमागतान्‌ जनान्‌ आमन्त्रयेतू-- 
'ॐ प्रजापतिः विष्णु ऋषि: अनुष्टुप्‌ छन्दः श्रीविष्णुः देवता 
विवाहप्रेक्षकजनामन्त्रणे विनियोगः, ॐ सुमङ्गली: इयं वधूः, 
इमां समेत पश्यत, सौभाग्यम्‌ अस्यै दत्त्वाय अस्तं विपरेतन | 

तत उदककुम्भधारी जामातुर्वयस्योऽग्नेः पश्चिमदेशेन 
सप्तपदीस्थानमागत्य मूर्दध्नि वरमभिषिञ्चेत्‌। जामाता च 
पठति--'ॐ प्रजापतिः विष्णु ऋषिः अनुष्टूप्‌ छन्दः श्रीवासुदेवाद्या 
देवता मूर्द्धाभिषेचने विनियोगः, समञ्जन्तु वासुदेवाद्याः 
सम्‌ आपो हृदयानि नौ, सम्‌ मातरिश्वा सम्‌ धाता समु देष्ट्री 
दधातु नौ। पश्चादनेनैव मन्त्रेण वधूमप्यभिषिञ्चेत्‌ | 


अथ पाणिग्रहणम्‌। 
ततो जामाता अधोनिहितवामहस्तेन वध्वञ्जलिं, दक्षिण 
हस्तेन च साङ्गुष्ठमुत्तानं वधूदक्षिणहस्तं गृहीत्वा सप्तपदीस्थान 


एव षन्मन्त्रान्‌ जपति-- ॐ प्रजापतिः विष्णु ऋषिः त्रिष्टुप्‌ 
छन्दः सनकादयो देवता गृहीताकन्यापाणेः पत्युः जपे विनियोगः, 
ॐ गृभूणामि ते सौभगत्वाय हस्तं, मया पत्या जरदष्टिः यथा 
आसः, सनक-सनातन-सनन्दन-सनत्कुमारः मह्यं त्वा अदुः 
कार्ष्णगार्हपत्याय ||१।| ॐ प्रजापतिः विष्णु ऋषिः त्रिष्टुप्‌ 
छन्दः श्रीविष्णुः देवता गृहीतकन्यापाणेः पत्युः जपे विनियोगः, 
ॐ अघोरचक्षुः अपतिघ्नी एधि, शिवा पशुभ्यः सुमनाः सुवर्च्चाः 
वीरसूः जीवसूः कृष्णकामा स्योना, शं नो भव द्विपदे शं 
चतुष्पदे | |२ | | ॐ प्रजापतिः विष्णु ऋषिः जगती छन्दः श्रीविष्णुः 
देवता गृहीतकन्यापाणेः पत्युः जपे विनियोगः, ॐ आ नः प्रजां 
जनयतु विष्णुः आजरसाय, समनक्तु कृष्णः अदुर्मङ्गलीः 
पतिलोकम्‌ आविश, शं नो भव द्विपदे शं चतुष्पदे | ३ || ॐ 
प्रजापतिः विष्णु ऋषि: अनुष्टुप्‌ छन्दः श्रीविष्णुः देवता 
गृहीतकन्यापाणेः पत्युः जपे विनियोगः, ॐ इमां त्वं विष्णो 
मीढ्वः सुपुत्रां सुभगां कृधि, दश अस्यां पुत्रानाधेहि, पतिम्‌ 
एकादशं कुरु ।|४।। ॐ प्रजापतिः विष्णु ऋषिः अनुष्टुप्‌ 
छन्दः श्रीविष्णुः देवता गृहीतकन्यापाणेः पत्युः जपे विनियोगः, 
ॐ सम्राज्ञी श्वशुरे भव, सम्राज्ञी श्वश्व्रां भव, ननन्दरि च 
सम्राज्ञी भव, सम्राज्ञी अधि देवृषु | |५।। ॐ प्रजापतिः विष्णु 
ऋषिः त्रिष्टुप्‌ छन्दः श्रीविष्णुः देवता गृहीतकन्यापाणेः पत्युः 


जपे विनियोगः, ॐ मम व्रते हृदयं दधातु, मम चित्तं अनु चित्तं 
तेऽस्तु, मम वाचम्‌ एकमना जुषस्व, श्रीविष्णुः त्वा नियुनक्तु 
मह्यम्‌' | |६ | | 

ततः पाणिग्रहणानन्तरम्‌ अग्निसमीपमागत्य वधूं वामतः 
कृत्वोपविष्टा जामाता व्यस्तसमस्तमहाव्याहृतिहोमं कुर्य्यात्‌ 
'ॐ प्रजापतिः विष्णु क्रषिः गायत्री छन्दः श्रीविष्णुः देवता 
व्यस्तसमस्तमहाव्याहृतिहोमे विनियोगः,~3ॐ भूः स्वाहा। ॐ 
प्रजापतिः विष्णु ऋषिः उष्णिक्‌ छन्दः श्रीअच्युतो देवता 
व्यस्तसमस्तमहाव्याहृतिहोमे विनियोगः, ॐ भुवः स्वाहा। ॐ 
प्रजापतिः. विष्णु ऋषिः अनुष्टुप्‌ छन्दः श्रीनारायणो देवता 
व्यस्तसमस्तमहाव्याहृतिहोमे विनियोगः ॐ स्वः स्वाहा। 'ॐ 
प्रजापतिः विष्णु ऋषिः बृहती छन्दः श्रीअनन्तो देवता 
व्यस्तसमस्तमहाव्याहृतिहोमे विनियोगः, ॐ भूर्भुवः स्वः स्वाहा'।। 
ततः प्रादेशप्रमाणां घृताक्तां समिधं तूष्णीमग्नौ जुहुयात्‌ । [ततः 
सर्व्वकर्म्मसाधारणं शाट्यायनहोमादि-वामदे व्यगानान्तमुदीच्यं 
कर्म्म कृत्वा दक्षिणां दद्यात्‌ किन्तु विवाहहोमदिवसे 
चतुर्थीहोमश्चेत्‌ क्रियते, शाट्यायनहोमादिस्तु अन्ते कर्त्तव्य: |] . 
इति पाणिग्रहणकर्म्म | 


(४ङ) अथ उत्तरविवाह: 

अथ [पुनरपि योजकनामानमग्निं संस्थाप्य विरूपाक्षजपान्तां 
कुशण्डिकां समाप्य, यदि दिवाभागे विवाहस्तदा नक्षत्रोदयं 
यावत्‌ पतिस्तिष्ठेत, अथोदिते नक्षत्रे] सुखासने वधू 
वागृयतामुपवेश्य उपविष्टो वरः पुनरपि समित्रक्षेपानन्तरं 
व्यस्तसमस्तमहाव्याहृतिहोमं कृत्वा षड़ाज्याहुतीः जुहुयात्‌, 
प्रत्याहुतिशेषञ्च स्रुवलग्नमाज्यं वधूशिरसि निदध्यात्‌ | षण्णां 
मन्त्राणाम्‌ ऋष्यादयः साधारणाः | 'ॐ प्रजापतिः विष्णु ऋषि: 
अनुष्टुप्‌ छन्दः श्रीविष्णुः देवता उत्तरविवाहे पाणिग्रहण- 
स्याज्यहोमे विनियोगः, ॐ लेखासन्धिषु पक्ष्मसु आवर्त्तेशु च 
यानिते, तानि ते पूर्णाहुत्या सर्व्वाणि शमयामि अहं स्वाहा | |१ | | 
ॐ केशेषु यच्च पापकम्‌ इईक्षिते रुदिते च यत्‌, तानि ते 
पूर्णाहुत्या सर्वाणि शमयामि अहं स्वाहा ।।२।। ॐ शीले यच्च 
पापकं भाषिते हसिते च यत्‌, तानि ते पूर्णाहुत्या सर्वाणि 
शमयामि अहं स्वाहा ।।३।। ॐ आरोकेषु च दन्तेषु हस्तयोः 
पादयोश्च यत्‌ तानि ते पूर्णाहुत्या सर्वाणि शमयामि अहं 
स्वाहा | |४ || ॐ अर्व्वोः उपस्थे जङ्घयोः सन्धानेषु च यानि 


ते, तानि ते पूर्णाहुत्या सर्वाणि शमयामि अहं स्वाहा | ।५ । | 
ॐ यानि कानि च घोराणि सर्वाङ्गेषु तव अभवन्‌, पूर्णाहुतिभिः 
आज्यस्य सर्वाणि तानि अशीशमं स्वाहा'। |६ | | 

ततः सवधूर्वरः उत्थाय बहिर्निष्क्रम्य वधूमिमं मन्त्रं पाठयन्‌ 
ध्रुवं दर्शयति--(क) {ॐ प्रजापतिः विष्णु ऋषिः अनुष्टुप्‌ छन्दो 
ध्रुवप्रियो देवता ध्रुवदर्शने विनियोगः, ॐ ध्रुवम्‌ असि, ध्रुवा अहं 
पतिकुले, श्रीविष्णुवैष्णवसेवासु भूयासं, श्रीअमुकदासाधिकारिनः 
अनुगता श्रीअमुकदेव्यहम्‌ || इति उभयोर्नामग्रहणं वध्वा 
कर्तव्यम्‌| ततो जामाता वधूममुं मन्त्रं पाठयन्‌ अरुन्धर्ती दर्शयति 
(ख) 'ॐ प्रजापतिः विष्णु ऋषिः अनुष्टुप्‌ छन्दः श्रीविष्णुः देवता 
अरुन्धतीदर्शने विनियोगः, ॐ अरुन्धतिः अवरुद्धा अहम्‌ 
अस्मि।' ततो वधूं पश्यन्‌ वरो जपति-(ग) 'ॐ प्रजापतिः 
विष्णु ऋषि: अनुष्टुप्‌ छन्दः श्रीविष्णुः देवता कन्यानुमन्त्रणे 
विनियोगः, ॐ ध्रुवा द्यौः, ध्रुवा पृथिवी, ध्रुवं विश्वम्‌ इदं 
जेगत्‌, ध्रुवासः पर्व्वता इमे, ध्रुवा स्त्री प्रतिकुले श्रीविष्णुवैष्णव- 
सेवासु इयम्‌ | ततो वधूः पितृ-गोत्रेण (१) भर्ततारभिवादयेत्‌- 


'अमुकगोत्रा श्रीअमुकीदेवी अहं भो भवन्तम्‌ अमुकगोत्रं 
अभिवादये |' वरो वदेत्‌ ॐ कृष्णमतिः भव सौम्ये ।' 
ततस्त्यक्तमौनया वध्वा सहित वरम्‌ आचारतो वेदीमुत्थाप्य 
जलपूर्णकलसमादाय अविधवा नार्य्यः सहकारपल्लवोदकेन 
स्नानादिमड्गलं कुर्य्युः । ततो वरः अग्निसमीपमागत्य पूर्व्ववत्‌ 
व्यस्तसमस्तमहाव्याहृतिहोमं समितक्षेपं उदीच्यं कर्म्म च कुर्य्यात्‌ | 


(४च) अथ भोजनादिधृतिहोमः 
तत्र जामाता एभिर्मन्त्रैः श्रीमहाप्रसादान्नं भुञ्जीत । मन्त्रो 
यथा--'< प्रजापतिः विष्णु ऋषि: अनुष्टुप्‌ छन्दः श्रीविष्णुः 
देवता महाप्रसादान्नभोजने विनियोगः, ॐ श्रीमहाप्रसादान्नेन 
अनेन प्राणसूत्रेण विष्णुना वध्नामि सत्यग्रन्थिना, मनश्च हृदयञ्च 
ते ।।१।; ॐ प्रजापतिः विष्णु ऋषिः अनुष्टुप्‌ छन्दः श्रीविष्णुः 
देवता श्रीविष्णुवैष्णवसेवनकर्म्मसु दम्पत्योः हृदयैक्यप्रार्थने 


ॐ यदेतद्‌ हृदयं तव, तदस्तु हृदयं मम, यदिदं हृदयं मम 
तदस्तु हृदयं तव ।।२।। ॐ प्रजापतिः विष्णु ऋषिः द्विपाज्जगती 
छन्दः श्रीहरिः देवता अन्नस्तुतौ विनियोगः, ॐ अन्नं प्राणस्य 
पङ्क्तिंशः, तेन वध्नामि त्वा असौ (वधूनाम) स्वाहा'।।३।। 
असावित्यत्र देव्यन्त-सम्बोधनान्तं वधूनाम्‌ योज्यम्‌ | इदानीं 
यदि न भुज्यते, तच्च श्रीमहाप्रसादादिकं पश्चात्‌ भोजनार्थ 
स्थापनीयम्‌ | भुक्तोच्छिष्टं वध्वै प्रदातव्यम्‌ | ततः प्रभृति त्रिरात्रं 
महाप्रसादमात्रसेविनौ दम्पती ब्रह्मचारिणौ भूमिशय्यायां 
शयीयाताम्‌। 

ततो दिनान्तरे अनेन मन्त्रेण वधूं रथारूढ़ां कृत्वा वरः 
स्वगृहं नयेत्‌,--(१) ॐ प्रजापतिः विष्णु ऋषिः त्रिष्टुप्‌ छन्दः 
श्रीविष्णुः देवता यानारोहणे विनियोगः, ॐ सुकिंशुकं शाल्मलिं 
विश्वरूपं सुवर्णवर्णं सुकृतं सुचक्रम्‌, आरोह सूर्य्यं अमृतस्य 
नाभिं, स्योनं पत्ये वहतुं कृणुष्व।। ततो वधूसहितः पति- 
गच्छन्‌ अध्वनि चतुष्पथादीन्‌ आमन्त्रयेत्‌-(२) 'ॐ प्रजापतिः 
विष्णु ऋषिः अनुष्टुप्‌ छन्दः श्रीविष्णुः देवता चतुष्पथाद्यामन्त्रणे 


विनियोगः, ॐ मा विदन्‌ परिपन्थिनो ये आसीदन्ति दम्पती, 
सुगेभिः दुगम्‌ अतीताम्‌, अपद्रान्तु अरातयः | || ततो यानादवतार्य्य, 
वामदेव्यं गीत्वा पतिर्वधूं गृहं प्रवेशयेत्‌ | ततः कृतमङ्गलाचाराः 
पुत्रवत्यः अविधवा वैष्णव्यः वधूं शुभासने उपवेशयेयुः, पतिश्च 
मन्त्रं पठति--(३) 'ॐ प्रजापतिः विष्णु ऋषिः अनुष्टुप्‌ छन्दः 
श्रीविष्णुः देवता आसनोपवेशने विनियोगः, ॐ इह गावः 
प्रजायन्ताम्‌, इह अश्वा, इह पूरुषाः, इह उ प्रेम्ना समर्च्चितो 
श्रीवासुदेवो विराजताम्‌ |।' ततः पतिः कुशण्डिकाविधानेन 
धृतिनामानमग्नि संस्थाप्य समित्प्रक्षेपं, व्यस्तसमस्तमहाव्याहृति- 
होमञ्च कृत्वा अष्टावाज्याहुतीर्जुहुयात्‌ | अष्टानां मन्त्राणाम्‌ 
ऋष्यादयः साधारणाः |ॐ प्रजापतिः विष्णु ऋषिः बृहती 
छन्दः श्रीविष्णुः देवता धृतिहोमे विनियोगः, ॐ इह धृतिः 
स्वाहा ||१|| ॐ इह स्वधृतिः स्वाहा |।२।। ॐ इह रन्तिः 
स्वाहा ।।३।। ॐ इह रमस्व स्वाहा |।४।। ७ मयि धृतिः 
स्वाहा | ।५।। ॐ मयि स्वधृतिः स्वाहा ।।६।। ॐ मयि रमः 
स्वाहा । |७ | | ॐ मयि रमस्व स्वाहा | |८ | ।' ततो. व्यस्तसमस्त- 
महाव्याहृतिहोमं कृत्वा, प्रादेशप्रमाणां घृताक्तां समिधं तूष्णीमग्नौ 
हुत्वा, पतिर्वधूं श्वशुरादिषु पितृगोत्रेणाभिवादनं कारयेत्‌ | ततः 
सर्वकर्म्मसाधारणं शाट्यायनहोमादि-वामदेव्यगानान्तं उदीच्यं 
कर्म्म समाप्य कर्म्मकारयितृवैष्णवब्राह्मणाय दक्षिणां दद्यात्‌ । | 


(४छ) चतुर्थीहोमः 

अथ विवाहदिवसाच्चतुर्थेऽहनि चतुर्थी होमः कर्तव्य: | तत्र 
प्रथमं कुशण्डिकोक्तविधिना शिखिनामानमगिनं संस्थाप्य तूर्ष्णी 
समित्परक्षेपं व्यस्तसमस्तमहाव्याहृतिहोमञ्च कृत्वा, दक्षिणतो 
वधूमुपवेश्य तुलसी-चन्दन-गन्धपुष्पकुशादिसहितमुदकपात्रम्‌ 
अग्नेर्दक्षिणतो निधाय वक्ष्यमानमन्त्रैर्विशात्याहुतीर्जु हुयात्‌, 
प्रत्याहुतिशेषञ्च स्रुवलग्नमाज्यम्‌ उदकपात्रे संपातयेत्‌ | ॐ 
प्रजापतिः विष्णु ऋषिः गायत्री छन्दः श्रीकृष्णो देवता चतुर्थीहोमे 
विनियोगः, ॐ कृष्ण प्रायश्चित्ते, त्वं जीवानां प्रायश्चित्तिः असि, 
दासः त्वा नाथकाम उपधावामि, या अस्याः अवैष्णवी लक्ष्मीः 
ताम्‌ अस्या अपजहि स्वाहा ।|१।। ॐ प्रजापतिः विष्णु ऋषि: 
गायत्री छन्दः श्रीकेशवो देवता चतुर्थीहोमे विनियोगः, ॐ केशवो 
प्रायश्चित्ते, त्वं जीवानां प्रायश्चित्तिः असि, दासः त्वा नाथकाम 
उपधावामि, या अस्याः अवैष्णवी लक्ष्मीः तां अस्या अपजहि 
स्वाहा | ।२।। 'ॐ प्रजापतिः विष्णु ऋषिः गायत्री छन्दः 
श्रीगोविन्दो देवता चतुर्थीहोमे विनियोगः, ॐ गोविन्द प्रायश्चित्ते, 
त्वं जीवानां प्रायश्चित्तिः असि, दासः त्वा नाथकाम 
उपधावामि' या अस्याः अवैष्णवी लक्ष्मीः ताम्‌ अस्याः अपजहि. 


स्वाहा ।।३।। ॐ प्रजापतिः विष्णु ऋषि: गायत्री छन्दः 
श्रीनारायणो देवता चतुर्थीहोमे विनियोगः, ॐ नारायण प्राय- 
श्चित्ते, त्वं जीवानां प्रायश्चित्तिः असि, दासः त्वा नाथकाम 
उपधावामि, या अस्याः अवैष्णवी लक्ष्मी: ताम्‌ अस्याः अपजहि 
स्वाहा | ४ । | ॐ प्रजापतिः विष्णु ऋषिः गायत्री छन्दः श्रीकृष्ण 
केशव-गोविन्द-नारायणाश्चतस्रो देवताः चतुर्थीहोमे विनियोगः, 
ॐ कृष्णकेशवगोविन्दनारायणाः प्रायश्चित्तयः, यूयं जीवानां 
प्रायश्चित्तयः स्थ, दासो वो नाथकाम उपधावामि, या अस्याः 
अवैष्णवी लक्ष्मी: ताम्‌ अस्याः अपहत स्वाहा | |५ || ॐ प्रजापतिः 
विष्णु ऋषिः गायत्री छन्दः श्रीहरिः देवता चतुर्थीहोमे विनियोगः, 
ॐ हरे प्रायश्चित्ते, त्वं जीवानां प्रायश्चित्तिः असि, दासः त्वा 
नाथकाम उपधावामि, या अस्याः भक्तिघ्नी तनूः ताम्‌ अस्याः 
अपजहि स्वाहा | |६।। ॐ प्रजापतिः विष्णु ऋषि: गायत्री 
छन्दः श्रीमाधवो देवता चतुर्थीहोमे विनियोगः, ॐ माधव 
प्रायश्चित्ते, त्वं जीवानां प्रायश्चित्तिः असि, दासः त्वा नाथकाम 
उपधावामि, या अस्याः भक्तिघ्नी तनूः ताम्‌ अस्याः अपजहि 
स्वाहा | |७ || ॐ प्रजापतिः विष्णु ऋषिः गायत्री छन्दः श्रीअनन्तो 
देवता चतुर्थीहोमे विनियोगः, ॐ अनन्त प्रायश्चित्ते, त्वं जीवानां 
प्रायश्चित्तिः असि, दासः त्वा नाथकाम उपधावामि, या अस्याः 
भक्तिघ्नी तनू: ताम्‌ अस्याः अपजहि स्वाहा | |८ । | ॐ प्रजापतिः 
विष्णु ऋषिः गायत्री छन्दः श्रीमधुसूदनो देवता चतुर्थीहोमे 
विनियोगः, ॐ मधुसूदन प्रायश्चित्ते, त्वं जीवानां प्रायश्चित्तिः 
असि, दासः त्वा नाथकाम उपधावामि, या अस्याः भक्तिघ्नी 
तनू: ताम्‌ अस्याः अपजहि स्वाहा | |६ || ॐ प्रजापतिः विष्णु 
ऋषिः गायत्री छन्दः हरिमाधवानन्तमधुसूदनाश्चतस्रो देवताः 


चतुर्थीहोमे विनियोगः, ॐ हरिमाधवानन्तमधुसूदना: प्रायश्चित्तयः, 
यूयं जीवानां प्रायश्चित्तयः स्थ, दासो वो नाथकाम उपधावामि, 
या अस्याः भक्तिघ्नी तनूः ताम्‌ अस्याः अपहत स्वाहा | |१० | | 
ॐ प्रजापतिः विष्णु ऋषिः गायत्री छन्दः श्रीविष्णुः देवता 
चतुर्थीहोमे विनियोगः, ॐ विष्णो प्रायश्चित्ते, त्वं जीवानां 
प्रायश्चित्तिः असि, दासः त्वा नाथकाम उपधावामि, या अस्या 
अपुत्र्या तनूः ताम्‌ अस्याः अपजहि स्वाहा | |११। | ॐ प्रजापतिः 
विष्णु ऋषिः गायत्री छन्दः श्रीनृसिंहो देवता चतुर्थीहोमे विनियोगः, 
ॐ नृसिंह प्रायश्चित्ते, त्वं जीवानां प्रायश्चित्तिः असि, दासः 
त्वा नाथकाम उपधावामि, या अस्याः अपुत्र्या तनू ताम्‌ अस्याः 
अपजहि स्वाहा ।।१२।। ॐ प्रजापतिः विष्णु ऋषिः गायत्री 
छन्दः श्रीअच्युतो देवता चतुर्थीहोमे विनियोगः, ॐ अच्युत 
प्रायश्चित्ते, त्वं जीवानां प्रायश्चित्तिः असि, दासः त्वा नाथकाम 
उपधावामि, या अस्याः अपुत्र्या तनू ताम्‌ अस्याः अपजहि 
स्वाहा | 1१३ ।। ॐ प्रजापतिः विष्णु ऋषिः गायत्री छन्दः 
श्रीजनाईनो देवता चतुर्थीहोमे विनियोगः, ॐ जनाईन प्रायश्चित्ते, 
त्वं जीवानां प्रायश्चित्तिः असि, दासः त्वा नाथकाम उपधावामि, 
या अस्याः अपुत्र्था तन्‌; ताम्‌ अस्याः अपजहि स्वाहा | |१४ | | 
ॐ प्रजापतिः विष्णु ऋषिः गायत्री छन्दः श्रीविष्णुनृसिंहाच्युत- 
जनाईनाश्चतस्रो देवताः चतुर्थीहोमे विनियोगः, ॐ विष्णु- 
नृसिंहाच्युतजनार्दनाः प्रायश्चित्तयः यूयं जीवानां प्रायश्चित्तयः 
स्थ, दासो वो नाथकाम उपधावामि, या अस्याः अपुत्र्या तनूः 
ताम्‌ अस्याः अपहत स्वाहा | |१५ | | ॐ प्रजापतिः विष्णु ऋषिः 
गायत्री छन्दः श्रीवासुदेवो देवता चतुर्थीहोमे विनियोगः, ॐ 
वासुदेव प्रायश्चित्ते, त्वं जीवानां प्रायश्चित्तिः असि, दासः त्वा 


नाथकाम उपधावामि, या अस्याः अपशव्या तनूः ताम्‌ अस्याः 
अपजहि स्वाहा ।।१६।। ॐ प्रजापतिः विष्णु ऋषिः गायत्री 
छन्दः श्रीसङ्कर्षणो देवता चतुर्थीहोमे विनियोगः, ॐ सङ्कर्षण 
प्रायश्चित्ते, त्वं जीवानां प्रायश्चित्तिः असि, दासः त्वा नाथकाम 
उपधावामि, या अस्या: अपशव्या तनूः ताम्‌ अस्याः अपजहि 
स्वाहा | १७ । | ॐ प्रजापतिः विष्ण ऋषि: गायत्री छन्दः 
शरीप्रद्युम्नो देवता चतुर्थीहोमेः विनियोगः, ॐ प्रद्युम्न प्रायश्चित्ते, 
त्वं जीवानां प्रायश्चित्तिः असि, दासः त्वा नाथकाम 
उपधावामि, य अस्याः अपशव्या तनूः ताम्‌ अस्याः अपजहि 
स्वाहा | ।१८।। क प्रजापतिः विष्णु ऋषिः गायत्री छन्दः 
श्रीअनिरुद्धो देवता चतुर्थीहोमे विनियोगः, ॐ अनिरुद्ध प्राय- 
शचित्ते, त्वं जीवानां प्रायश्चित्तिः असि, दासः त्वा नाथकाम 
उपधावामि, या अस्याः अपशव्या तनूः तां अस्याः अपजहि 
स्वाहा |।१६।। ॐ प्रजापतिः विष्णु ऋषि: गायत्री छन्दः 
श्रीवासुदेवसङ्कर्षणप्रद्युम्नानिरुद्धाः चतस्रो देवताः चतुर्थीहोमे 
विनियोगः, ॐ वासुदेवसङ्कर्षणप्रद्युम्नानिरुद्धाः प्रायश्चित्तयः, 
यूयं जीवानां प्रायश्चित्तयः स्थ, या अस्याः अपशव्या तनूः ताम्‌ 
अस्याः अपहत स्वाहा' | |२० | | 

ततो वधूसहितं जामातारमुत्थाप्य अग्नेरुत्तरदेशं नीत्वा 
स्रुवलग्नाज्यमिश्रोदकेन अविधवा पुत्रवत्यो नार्य्यः सहकार- 
पल्लवोदकेन स्नापनादिमङ्गलं कुर्य्युः | ततो व्यस्तसमस्तमहा- 
व्याहृतिहोमं कुर्य्यात्‌--३ प्रजापतिः विष्णु ऋषि: गायत्री छन्दः 


श्रीविष्णुः देवता व्यस्तसमस्तमहाव्याहृतिहोमे विनियोगः, ॐ 
भूः स्वाहा | |' ॐ प्रजापतिः विष्णु ऋषिः उष्णिक्‌ छन्दः श्रीअच्युतो 
देवता व्यस्तसमस्तमहाव्याहृतिहोमे विनियोगः, ॐ भुवः स्वाहा | | 
ॐ प्रजापतिः विष्णु ऋषि: अनुष्टुप्‌ छन्दः श्रीनारायणो देवता 
व्यस्तसमस्तमहाव्याहृतिहोमे विनियोगः, ॐ स्वः स्वाहा || ॐ 
प्रजापतिः विष्णु ऋषिः बृहती छन्दः श्रीअनन्तो देवता 
व्यस्तसमस्तमहाव्याहृतिहोमे विनियोगः, ॐ भूः भुवः स्वः स्वाहा | | 
ततः प्रादेशप्रमाणां घृताक्तां समिधमग्नौ तूर्ष्णी हुत्वा, सर्वकर्म्मसा- 
धारणं शाट्यायनहोमादि-वामदेव्यगानान्तं उदीच्यं कर्म्म कुर्य्यात्‌ | 
तदभिधीयते, यथा-- 


(४ज) उदीच्यं कर्म्म 

ॐ विष्णुः ॐ तत्सत्‌ अद्येत्यादि अत्र अमुक कर्म्मणि 
यत्किञ्चित्‌ वैगुण्यं जातं तद्दोषप्रशमनाय श्रीकृष्णस्मरणपूर्वकं 
शाट्यायनहोम्‌ अहं कुर्वीय इति संकल्प्य विधूनामानमग्निमा- 
वाह्य सम्पूज्य पुनरपि पूर्ववत्‌ अग्नौ घृताक्तां समिधं प्रादेश- 
प्रमाणां तूष्णी दत्त्वा महाव्याहृतिहोमं कुर्य्यात्‌ | ततः श्रीकृष्णं 
स्मरेत्‌, यथा--# कृष्णो वै सच्चिदानन्दघनः इत्यादि | तत 
प्रायश्चित्तहोमं कुर्य्यात्‌, यथा--& प्रजापतिः विष्णु ऋषिः गायत्री 


छन्दः श्रीविष्णु: देवता प्रायश्चित्तहोमे विनियोगः, ॐ पाहि 
नोऽच्युत एनसे स्वाहा |।१।। ॐ प्रजापतिः विष्णु ऋषिः गायत्री 
छन्दः श्रीविष्णुः देवता प्रायश्चित्तहोमे विनियोगः, ॐ पाहि नो 
विश्ववेदसे स्वाहा ।।२।। ॐ प्रजापतिः विष्णु ऋषिः गायत्री 
छन्दः श्रीविष्णुः देवता प्रायश्चित्तहोमे विनियोगः, ॐ यज्ञः 
पाहि हरे विभो स्वाहा ।।३।। ॐ प्रजापतिः विष्णु ऋषिः गायत्री 
छन्दः श्रीविष्णु देवता प्रायश्चित्तहोमे विनियोगः, ॐ सर्व्वं पाहि 
श्रियःपते स्वाहा ।।४।। ॐ प्रजापतिः विष्णु ऋषिः गायत्री 
छन्दः श्रीविष्णुः देवता प्रायश्चित्तहोमे विनियोगः, ॐ पाहि 
नोऽनन्त एकया, पाहि उत द्वितीयया, पाहि ऊर्ज्ज तृतीयया, 
पाहि गीर्भिश्चतसृमिः विष्णो स्वाहा | |५।। ॐ प्रजापतिः 
विष्णु ऋषिः गायत्री छन्दः श्रीविष्णुः देवता प्रायश्चित्तहोमे 
_ विनियोगः, ॐ पुनः ऊर्ज्जा निवर्त्तस्व, पुनः विष्णो इषा आयुषा, 
पुनः नः पाहि अहंसः स्वाहा | |६।। ॐ प्रजापतिः विष्णु ऋषिः 
गायत्री छन्दः श्रीविष्णु: देवता प्रायश्चित्तहोमे विनियोगः, ॐ 
सह रय्या निवर्त्तस्व, विष्णो पिन्वस्व धारया, विश्वप्स्न्या 
विश्वतस्परि स्वाहा | ७ | |३ प्रजापतिः विष्णु ऋषिः गायत्री 
छन्दः श्रीविष्णु; देवता प्रायश्च्तिहोमे विनियोगः, ॐ आज्ञातं 
यदनाज्ञातं, यज्ञस्य क्रियते मिथु, विष्णो तदस्य कल्पय, त्वं हि 
वेत्थ यथातथं स्वाहा | (८ । | ॐ प्रजापतिः विष्णु ऋषिः गायत्री 
छन्दः श्रीविष्णुः देवता प्रायश्चित्तहोमे विनियोगः, ॐ प्रजापते 
विष्णो न त्वत्‌ एतानि अन्यो, विश्वा जातानि-परि ता बभूव, 
यत्कामाः ते जुहुमः तत्‌ नोऽस्तु, वयं स्यामः पतयो रयीनां 
स्वाहा ।।६।। ततः पूर्ववत्‌ महाव्याहृतिहोमं समित्प्रक्षेपञ्च 
कुर्य्यात्‌ | 


ततः क्रमतो वैष्णवहोमः। 

तत्र प्रथमं पञ्चमहाभागवतेभ्य: प्रत्येकं जुहुयातू--ऊँ 
विष्वक्सेनाय स्वाहा। एवं सनकाय, सनातनाय, सनन्दनाय, 
सनत्कुमाराय । | ततो नवयोगेन्द्रेम्यः प्रत्येक जुहुयात्‌, ॐ कवये 
स्वाहा। एवं हवये, अन्तरीक्षाय, प्रबुद्धाय, पिप्पलायनाय, 
आविहोत्राय, द्रुमिलाय, चमसाय, करभाजनाय || ततो 
दशमहामागवतेभ्यः ॐ नारदाय स्वाहा। एवं कपिलाय, 
यममागवताय, भीष्मदेवाय, शुकदेवाय, जनकाय, सदाशिवाय, 
प्रहलादाय, ब्रह्मणे, बलिराजाय | | ततः--ॐ स्वायम्मुवाय. स्वाहा | 
एवं गरुडाय, हनूमते, अम्बरीषाय, व्यासदेवाय, उद्धवाय, 
युधिष्ठराय, भीमाय, अर्ज्जुनाय, नकुलाय, सहदेवाय, विदुराय, 
विष्णुराताय, बिभीषणाय || तत:- उठ श्रीकृष्णचैतन्याय स्वाहा, 
ॐ श्रीनित्यानन्दाय स्वाहा, ॐ श्रीअद्वैताय स्वाहा, ॐ 
पण्डितगदाघरादिम्यः स्वाहा, ॐ श्रीवासादिभ्यः स्वाहा, ॐ 
औरूपाय, ॐ सनातनाय, ॐ भट्टरघुनाथाय, ॐ श्रीजीवाय, 
ॐ गोपालमट्टाय, ॐ दासरघुनाथाय, ॐ दीक्षागुरवे, ॐ 
शिक्षागुरुम्यः; ॐ श्रीनवद्वीपघाम्ने, ॐ श्रीमायापुर-योगपीठाय | 
ततः कृष्णप्रेयसीम्यः प्रत्येकम्‌--3ॐ अन्तरङ्गायै स्वाहा, ॐ 
पौर्णमास्यै स्वाहा, ॐ पद्मायै स्वाहा, ॐ महालक्ष्म्यै स्वाहा । 


एवं ॐ गङ्गायै, ॐ यमुनायै, सरस्वत्यै, गोप्यै, वृन्दायै, गायत्र्यै, 
तुलस्यै, पृथिव्यै, गवे, यशोदायै, देवहूत्यै, देवक्यै, रोहिण्यै, 
सीतायै, द्रोपद्यै, कुन्त्यै, रुक्मिण्यै, सत्यभामायै, जाम्बवत्यै, 
नाग्नजित्यै, लक्ष्मणायै, कालिन्द्यै, भद्रायै, मित्रविन्दायै || ततः 
श्रीगोपालोपासकानां तदावरणत्वेन श्रीदामादिनां होमः कर्त्तव्यः~ 
ॐ श्रीदाम्ने स्वाहा, एवं सुदाम्ने, स्तोककृष्णाय, लवङ्गाय, 
अर्ज्जुनाय, वसुदाम्ने, विशालाय, सुबलाय, श्रीरामाय, श्रीकृष्णाय | 
ततः-_ॐ नर्म्मसखिभ्यः स्वाहा, ॐ प्रियनर्मसखिभ्यः स्वाहा, 
ॐ सहचरेभ्यः, सर्व्वगोपालेभ्यः, नन्दाय, उपनन्दाय, सुनन्दाय, 
महानन्दाय, शुभानन्दाय, प्राणानन्दाय, सदानन्दाय || 
श्रीयुगलोपासकानां श्रीकृष्णावरणत्वेन प्रियसखी-सहचरी- 
रड्गिनी-प्रभृतियुथानां श्रीललितादीनाञ्च होमः कर्त्तव्य: | तत्र 
प्रथमं श्रीगुरुयुगलस्य होमः कर्त्तव्यः | यथा--गुरवे स्वाहा, ॐ सर्नेभ्यो 
महान्तगुरुभ्यः स्वाहा, ॐ चैत्यगुरवे स्वाहा ।। ततः श्रीराधाहोम:-- 
ॐ वार्षभानवि, गान्धर्विके, कात्तिकदेवी, श्रीकृष्णप्रिये, सर्वेश्वरी, 
क्लीं श्रीवृन्दावनसेवाधिकारप्रदे श्री हीं तुभ्यं श्रीराधिकायै स्वाहा | | 
ततः श्रीकृष्णहोमः--ॐ कृष्णो वै सच्तिदानन्दघनः, कृष्ण 
आदिपूरुषः, कृष्णः पुरुषोत्तमः, कृष्णो हा उ कर्म्मादिमूलं, कृष्णः 
स ह सर्नैकार्य्यः, कृष्णः काशंकृदादीशमुखप्रभुपूज्यः, कृष्णोऽनादिः 


तस्मिन्नजाण्डान्तर्बाह्ये यन्मङ्गलं तल्लभते कृती, क्लीं कृष्णाय 
मे स्वाहा || ततः--ॐ ललितायै स्वाहा, ॐ श्यामलायैः, ॐ 
विशाखायै, ॐ चम्पकलतायै, इन्दुरेखायै, सुदेव्यै, रङ्गदेव्यै, 
सुचित्रायै, तुड्गविद्यायै, कुन्दलतायै; धन्यायै, मङ्गलायै, पद्मायै, 
शैब्यायै, भद्रायै, चित्रोत्पलायै, पाल्यै, तारायै, कुञ्जकलिकायै, 
निकुञ्जकलिकायै, सुखकलिकायै, रसकलिकायै, प्रमोदायै, 
घनिष्ठायै, तुलस्यै, रमायै, रम्यायै, विम्बोष्ठ्यै, रसदायै, 
आनन्ददायै, कलावत्यै; रूपमञ्जर्यै, अनङ्गमञ्जर्यै, रसमञ्जरयै, 
लवङगमञ्जर्यै, कस्तूरीमञ्जर्यै, गुणमञ्जर्यै, रतिमञ्जयै, 
कर्पूरमञ्जर्यै | ॐ सर्व्वसखीभ्य: स्वाहा, ॐ सर्वसहचरीभ्यः, 
सर्व्वसङ्गिनीभ्यः, सर्व्वरङ्गिनीभ्य:। ॐ वृषभानुभ्यः स्वाहा, 
ॐ वृषभानुगणेभ्यः स्वाहा, ॐ कीर्तिदायै स्वाहा, ॐ सर्वकार्ष्णेभ्यः 
स्वाहा, ॐ सर्व्ववैष्णवेभ्यः स्वाहा, ॐ सर्व्ववैष्णवीभ्यः स्वाहा | | 
ततः-_ॐ नारायणाय स्वाहा, ॐ कारणाब्धिशायिने स्वाहा | 
एवं गर्भोदशायिने, क्षीराब्धिशायिने, वैकुण्ठधाम्ने, वासुदेवाय, 
सङ्कर्षणाय, प्रद्युम्नाय, अनिरुद्धाय; गोलोकधाम्ने, मथुराधाम्ने, 
द्वारकाधाम्ने; मत्साय, कूर्म्माय, वराहाय, नृसिंहाय, वामनाय, 
सङ्कर्षण-रामाय, रघुनाथ-रामाय, जामदग्न्य-रामाय, बुद्धाय, 
कल्किने; सर्वेभ्यो गुणावतारेभ्यः, सर्व्वेभ्यो मन्वन्तरावतारेभ्यः, 
हंसाय, यज्ञाय, दत्तात्रेयाय, पृथवे, धन्वन्तरये, मोहिन्यै, विराजे, 
सत्ययुगावताराय, शुक्लमूर्त्तये, त्रेतायुगावताराय रक्तमूर्तये, 
द्वापरयुगावताराय कृष्णमूर्तये, कलियुगावताराय पीतमूर्त्तये, 


श्रीवृन्दावनधाम्ने, श्रीवृन्दावनाय, द्वादशवनेभ्यः द्वात्रिंशत्‌- 
उपवनेभ्यः, ॐ श्रीं क्लीं ब्रजवासि-स्थावर-जड्गम-सपरिकर- 
श्रीश्रीराधाकृष्णेभ्यः स्वाहा || 

ततो घृताक्तां प्रादेशप्रमाणां समिधं तूष्णीमग्नौ हुत्वा 
उदकाञ्जलिसेकैरग्निपर्य्युक्षणं कुर्य्यात्‌ । यथा-—'ॐ प्रजापतिः 
विष्णु ऋषिः गायत्री छन्दः श्रीअनिरुद्धो देवता अग्निपर्य्युक्षणे 
विनियोगः, ॐ प्रभो अनिरुद्ध ! प्र सुव य॒ज्ञं, प्र सुव यज्ञपतिं 
भगाय, पाता सर्व्यभूतस्थः केतपूः केतं नः पुनातु, वागीशः वाचं 
' नः स्वदतु'---अनेन मन्त्रेण उदकाञ्जलिना दक्षिणावर्त्तने अग्नि 
वेष्टयेत्‌ | ततः-'ॐ प्रजापतिः विष्णु ऋषिः गायत्री छन्दः 
श्रीअनन्तो देवता उदकाञ्जलिसेके विनियोगः, ॐ अनन्त 
अन्वमंस्थाः,-अने नाग्ने दक्षिणतः पश्चिमान्तात्‌ पूर्व्वान्तं 
यावदुदकाञ्जलिना सिञ्चेत्‌ | |१ || 'ॐ प्रजापतिः विष्णु ऋषिः 
गायत्री छन्दः श्रीअच्युतो देवता उदकाञ्जलिसेके विनियोगः, 
ॐ अच्युत अन्वमंस्था:,--अनेनाग्ने: पश्चिमतः दक्षिणान्तादुत्तरान्तं 
यावत्‌ उदकाञ्जलिना सिञ्चेत्‌ ।।२।। ॐ प्रजापतिः विष्णु 
ऋषिः गायत्री छन्दः श्रीविष्णुः देवता उदकाञ्जलिसेके विनियोगः, 
ॐ सरस्वत्यन्वमंस्थाः', अनेनाग्नेरुत्तरतः पश्चिमान्तात्‌ पूर्व्वान्तं 
यावत्‌ उदकाञ्जलिना सिञ्चेत्‌ | ।३ 1 | 

तत उत्तानहस्तद्वयेन कतिपयास्तरणकुशान्‌ गृहीत्वा 
दर्भजुटिकाहोमं कुर्य्यात्‌--(१) 'ॐ प्रजापतिः विष्णु ऋषिः गायत्री 


छन्दः श्रीविष्णुः देवता दर्भतृणाभ्यञ्जने विनियोगः, ॐ अक्तं 
रिहाणा व्यन्तु वयः,~_अनेन अग्रमध्यमूलानि घृतेन बारत्रयं 
अभ्यनक्ति, मन्त्रश्चायं बारत्रयं पठितव्यः। ततस्तान्‌ दर्भानद्‌- 
भिरभ्युक्ष्य--(२) 'ॐ प्रजापतिः विष्णु ऋषिः अनुष्टुप्‌ छन्दः 
श्रीविष्णुः देवता दर्भजुटिकाहोमे विनियोगः, ॐ भो वैष्णवाना- 
मधिपते विष्णो ! रुद्र तन्तिचरो वृषा पशून्‌ अस्माक मा हींसीत्‌, 
एतदस्तु हुतं तव स्वाहा'-इत्यनेन अग्नौ क्षिपेत्‌ | 

ततो महाप्रसाद-वस्त्र-सूत्र-गन्ध-माल्य-चन्दन-पुष्प-फल- 
ताम्बूलादिभिरग्निं परितोष्य उत्थाय पूर्णहोम॑ कुर्य्यात्‌्-'ॐ 
प्रजापतिः विष्णु ऋषिः विराड्‌ गायत्री छन्दः श्रीविष्णुः देवता 
विष्णुदास्ययशस्कामस्य यजनीयप्रयोगे विनियोगः, ॐ पूर्णहोमं 
यशसे विष्णवे जुहोमि, यः अस्मै विष्णवे जुहोति, स वरं अस्मै 
ददाति, विष्णोः वरं वृणे, यशसा भामि लोके स्वाहा', अनेन 
पूर्णाहूतिं दद्यात्‌ 

तत: प्रदक्षिणेन गत्वा, (कुशमयञ्राह्मणपक्षे ब्रह्मग्रन्थिं मुक्त्वा, 
पुनरागत्य आसने उपविश्य पूर्वस्थापित-महाप्रसाद-गन्ध- 
पुष्प-चन्दन-तुलसी-फलादिसंयुत-पानीयपात्रोदकैः शान्तिदानं 
कुर्य्यात्‌,-'ॐ प्रजापतिः विष्णु ऋषिः गायत्री छन्दः श्रीविष्णुः 
देवता शान्तिकर्म्मणि जपे विनियोगः, ॐ भूः भुवः स्वः, कया नः 
चित्रे आभूवत्‌ ऊती सदा वृधः सखा, कया शचिष्ठया वृता | | 
ॐ भूः भुवः स्वः कः त्वा सत्यो मदानां मंहिष्ठो मत्सत्‌ अन्धसः, 
दृढ़ा चिद्‌ आरुजे वसु || ॐ भूः भुवः स्वः अभी-षु-णः सखीनाम्‌ 


अविता जरितृणां, शतं भवासि ऊतये।। ॐ स्वस्ति नो गोविन्दः 
स्वस्ति नोऽअच्युतानन्तौ, स्वस्ति नो वासुदेवो विष्णुः दघातु | 
स्वस्ति नो नारायणो नरो वै, स्वस्ति न: पद्नामः पुरुषोत्तमो 
दधातु || स्वस्ति नो विष्वक्सेनो विश्वेश्वरः, स्वस्ति नो हृषिकेशो 
हरिः दधातु | | स्वस्ति नो वैनतेयो हरिः, स्वस्ति नोऽञजनासुतो 
हनू: भागवतो दधातु ।। स्वस्ति स्वस्ति सुमङ्गलैकेशो महान्‌ 
श्रीकृष्णः, सच्चिदानन्दघनः सर्वेश्वरेश्वरो दघातु।। ॐ द्यौ: 
शान्तिः, अन्तरीक्षं शान्तिः, पृथिवी शान्तिः, आपः शान्तिः, वायुः 
शान्तिः, तेज शान्तिः, औषधयः शान्तिः, लोकाः शान्तिः, ब्राह्मणाः 
शान्तिः, वैष्णवाः शान्तिः, शान्तिरस्तु, धृतिरस्तु।। ॐ शान्तिः, 
ॐ शान्तिः, ॐ शान्तिः ।। इति बारत्रयं पठेत्‌ । । 

ततः कर्म्मकारयितृ-वैष्णवब्राह्मणाय अन्योभ्यो ब्राह्मणेभ्यश्च 
यथाशक्ति दक्षिणां दद्यात्‌, ततोऽच्छिद्रवाचनं वैगुण्यसमाधानञ्च 


कुर्य्यात्‌ । (सम्प्रदानकर्म्मणि द्रष्टव्यं) | यथाशक्ति कार्ष्णादि- 
वैष्णवसेवां जीवसन्तर्पणञ्च कुर्य्यात्‌ | श्रीकृष्णसङ्कीर्तन वैष्णवैः, 
तदशक्तौ कृष्णनाम कीर्तनं करणीयम्‌ | सर्वेभ्यो दण्डवत्‌ प्रणमेत्‌ | 
इति उदीच्यं कर्म्म | 

इति विवाह-कर्म्म समाप्तम्‌ | | 


(५) अथ गर्भाधानम्‌ 

ऋतुस्नानादूर्ध्ळ निषेकदिवसे पति:--कृतप्रातःकृत्य: स्नातः 
शुचिराचान्तः कृतनित्येष्टकृत्यः कार्ष्णादिपार्षदवैष्णवसहितं 
श्रीमद्‌भगवन्तं श्रीनारायण पुरुषसूक्तमन्त्रैः यथाविधि सम्पूज्य 
सायंसध्यायामतीतायां शुभलग्ने प्राङ्गणे गोमयमृत्स्नावार्भिः 
सुलिप्तायां भूमौ प्रपूजित-श्रीशालाग्रामादिमूर्ति-सम्मुखं श्रीविष्णु- 
स्मरण-स्वस्तिवाचनपूर्वकं मन्त्रैरेभिः पञ्चकृत्वोऽर्घ्यं श्रीविष्णवे 
दद्यात्‌ | 


अर्घ्यानुष्ठान-प्रमाणं, यथा श्रीरुद्वयामले---पञ्चामृतं 
पञ्चगव्यं जलं दुग्धं हरीतकी | गन्ध-गुवाक-पुष्पानि चन्दनं 
मलयोद्भवम्‌ || हरिद्रा कुङ्कुमं दूर्व्वा सुगन्धि तुलंसी तथा | 
हरेरर्घ्य॑ भवेत्‌ धात्री माङ्गल्ये पूजनोत्सवे|| इति 
घोड़शाडगोषर्घ्य: | | (१) 

ततः शङ्खे तदभावे मृतपात्रे पञ्चामृत-पञ्चगव्य-जल- 
दुग्ध-हरीतकी-गन्ध-गुवाक-पुष्प-मलयजचन्दन-हरिद्रा कुङ्कुम- 
दूर्वा-तुलसी-सुगन्धि-धात्री-प्रभृतीनि गृहीत्वा श्रीविष्णवे पञ्चबारं 
अर्घ्यं दद्यात्‌, यथा--'ॐ जगन्नाथ महाबाहो सर्व्योपद्रवनाशन | 
नवपुष्पोत्सवे मेऽ्घ्यं गृहाण जगदीश्वर || एतदर्घ्यं ॐ श्रीविष्णवे . 
नमः'।।१।। इति अर्घ्यं दद्यात्‌ । एवं प्रतिबारम्‌ | ॐ नारायण 
हरे राम गोविन्द गरुड़ध्वज। नवपुष्पोत्सवे मेऽध्य गृहाण 
परमेश्वर ।।२।। ॐ दीनबन्धो कृपासिन्धो परमानन्दमाधव | 
नवपुष्पोत्सवे मेऽर्घ्यं गृहाण मधुसूदन ।।३।। ॐ विश्वात्मन्‌ 


विश्वबन्धो हि विश्वेश विश्वलोचन। नवपुष्पपोत्सवे. मेऽर्घ्य 
गृहाण श्यामसुन्दर | |४ || ॐ चिदानन्द हृषिकेश भक्तवश्य 
जनाईन | नवपुष्पोत्सवे मेऽ्घ्य॑ कमलापते' | |५ । | 

एतत्‌ श्रीविष्णुवैष्णवपूजार्घ्यदानादिक सर्वव कर्म्म समाप्य 
निशायां निषेककर्म्म कुर्य्यात्‌ । ततः अर्घ्यान्ते निषेकपूर्व्वक्षणे वा 
पतिः शुचिः सुगन्धः सुवेशः पूर्ववाभिमुखोपविष्टायाः वध्वाः पश्चात्‌ 
स्थित्वा, वध्वाः स्कन्धोपरिभावेन अवतीर्णेन दक्षिणहस्तेन उपस्थं 
स्पृशन्‌ जपति--ॐ प्रजापतिः विष्णु ऋषिः अनुष्टुप्‌ छन्दः 
श्रीविष्ण्वच्युतहरिजगदीशा देवता गर्भाधाने विनियोगः, ॐ विष्णुः 
योनिं कल्पयतु, अच्युतो रूपाणि पिंशतु आसिञ्चतु हरिः गर्भ 
जगदीशो दधातु ते ।।१।।' ततः पुनरपि उपस्थं स्पृशन्‌ जपति 
ॐ प्रजापतिः विष्णुः ऋषिः अनुष्टुप्‌ छन्दः श्रीगर्भोदशायि- 
नरनारायणा देवता गर्भाधाने विनियोगः, 'ॐ गर्म धेहि 
गर्भोदशायिन्‌, गर्भ ते नरनारायणौ आघत्तां पुष्करस्रजौ । ।२ । ।' 
ततो नाभिपद्मं समाधाय पतिरेदुदीरयेत्‌--'ॐ दीर्घायुषं कृष्णभक्त 
पुत्रं जनय सुव्रते ।' ततो भार्य्याम्‌ उपेयात्‌ | | इति सामवेदीय- 
गर्भाधानम्‌ । | 


(६) अथ पुंसवनम्‌ 

प्रथमगर्भस्य तृतीयमासस्योपक्रमे शुभे दिने प्रातः कृत- 
स्नानाहिनकः, कृतस्वेष्टविष्णुवैष्णवार्च्चनः ततः कृतसात्त्विक- 
वृद्धिश्राद्ध: (अर्थात्‌ श्रीविष्णुमहाप्रसादचरणोदकैः कृतगुरु- 
परम्परापूजनः) पतिश्चन्द्रनामानमग्निं संस्थाप्य, विरूपाक्षजपान्तां 
कुशण्डिकां समाप्य, कृतस्नानां वधूमग्नेः पश्चिमायां दिशि 
स्वदक्षिणतः उदगग्रेषु कुशेषु प्राङ्मुखीमुपवेश्य, प्रकृतकर्म्मारम्भे 
प्रादेशप्रमाणां घृताक्तां समिधं तुष्णीमग्नौ हुत्वा, व्यस्तसमस्त- 
महाव्याहृतिहोमं कुर्य्यात्‌ । यथा, प्रजापतिः विष्णु ऋषिः 
गायत्री छन्दः श्रीविष्णुः देवता व्यस्तसमस्त-महाव्याहृतिहोमे 
विनियोगः, ॐ भूः स्वाहा। ॐ प्रजापतिः विष्णु ऋषिः उष्णिक्‌ 
छन्दः श्रीअच्युतो देवता व्यस्तसमस्त-महाव्याहृतिहोमे विनियोगः, 
ॐ भुवः स्वाहा। ॐ प्रजापतिः विष्णु ऋषिः अनुष्टुप्‌ 
छन्दःश्रीनारायणो देवता व्यस्तसमस्त-महाव्याहृतिहोमे विनियोगः, 
ॐ स्वः स्वाहा।। ॐ प्रजापतिः विष्णु ऋषिः बृहती छन्दः 
श्रीमदनन्तो देवता व्यस्तसमस्त-महाव्याहृतिहोमे विनियोगः ॐ 


भूः भुवः स्वः स्वाहा ||' ततः पतिरुत्थाय वधूपृष्ठदेशस्थितो 
वधूदक्षिणस्कन्धं स्पृष्ट्वा अवतीर्णेन दक्षिणहस्तेनाव्यवहितं 
नाभिदेशं स्पृशन्‌ जपति--'प्रजापतिः विष्णु ऋषि: अनुष्टुप्‌ 
छन्दः श्रीमहाविष्णुवासुदेवाच्युतानन्त-गोविन्द-विष्णवो देवताः 
पुंसवने विनियोगः, ॐ पुमांसौ महाविष्णुवासुदेवौ पुमांसौ 
अच्युतानन्तौ उभौ। पुमान्‌ गोविन्दश्च विष्णुश्च पुमान्‌ 
गर्भस्तवोदरे ||' मन्त्रमिमं बारत्रयं पठेत्‌ | 

ततो व्यस्तसमस्त-महाव्याहृतिहोमं कृत्वा प्रादेशप्रमाणां 
घृताक्तां समिधं तूष्णीमग्नौ हुत्वा सर्व्घकर्म्मसाधारणं शाट्यायन- 
होमादि वामदेव्यगानान्तं उदीच्यं कर्म्म समाप्य कर्म्मकाररितृ 
पाञ्चरात्रिकवैष्णवाय दक्षिणां दद्यात्‌ । इति सामवेदीय 
पुंसवनकर्म्म | | 


(७) अथ सीमन्तोन्नयनम्‌ 

प्रथमगर्भस्य चतुर्थे षष्ठेऽष्टमे वा मासि सीमन्तोन्नयनं 
कर्त्तव्यम्‌ | तत्र यदि दैवाद्‌ यथाकाले गर्भाधान-पुंसवनकर्म्मणी 
न कृते, तदा सीमन्तोन्नयनदिवसे गर्भाधान-पुंसवनकर्म्मणी 
समाप्य सीमन्तोन्नयनं कार्य्यम्‌ । तत्र प्रथमं कृतस्नानः 
कृतविष्ण्वर्च्चनः कृतसात्तिवकवृद्धिश्राद्धः पतिर्मङ्गलनामानम॑ग्निं 
संस्थाप्य, विरूपाक्षजपान्तां कुशण्डिकां समाप्य, संकल्पं कर्य्यात्‌ | 
यथा--' विष्णुः ॐ तत्सत्‌ अद्येत्यादि एतन्मदीयपत्न्या 
यथाकाले गर्भाधान-पुंसवन-कर्म्मणोः अकरणजनितदोष प्रशमनाय 
शाट्यायन-होममहं कुर्व्वीय,-इति संकल्प्य शाट्ययनहोमं 
कुर्य्यात्‌ (उदीच्यकर्म्म द्रष्टव्यं) । ततो यथोक्तगर्भाधान-पुंसवन- 
कर्म्मणी समाप्य, प्रातः कृतस्नानां वधूं अग्नेः पश्चिमायां दिशि 
स्वदक्षिणत उदगग्रेषु कुशेषु प्राङ्मुखीमुपवेश्य, प्रकृत-कर्मारम्भे 
प्रादेशप्रमाणां घृताक्तां समिधं तूष्णीमग्नौ हुत्वा, व्यस्तसमस्त- 


महाव्याहृतिहोमं कुर्य्यात्‌ | यथा, प्रजापतिः विष्णु ऋषिः 
गायत्री छन्दः श्रीविष्णुः देवता व्यस्तसमस्त-महाव्याहृतिहोमे 
विनियोगः, ॐ भूः स्वाहा | ॐ प्रजापतिः विष्णु ऋषिः उष्णिक्‌ 
छन्दः श्रीअच्युतो देवता व्यस्तसमस्त-महाव्याहृतिहोमे विनियोगः, 
ॐ भुवः स्वाहा। ॐ प्रजापतिः विष्णु ऋषिः अनूष्टुप्‌ छन्दः 
श्रीनारायणो देवता व्यस्तसमस्त-महाव्याहृतिहोमे विनियोगः, 
ॐ स्वः स्वाहा। ॐ प्रजापतिः विष्णु ऋषिः बृहती छन्दः 
श्रीअनन्तो देवता व्यस्तसमस्त-महाव्याहृतिहोमे विनियोगः, ॐ 
भूः भुवः स्वः स्वाहा | |' 

ततो वधूपृष्ठदेशे स्थितः पूर्वाभिमुखः पतिः एकवृन्तस्थित 
पक्वोडुम्बरफलयुगलं पइ्सूत्रादिग्रथितं आचारप्राप्तसुवर्णादि- 
' घटित-वासुदेव पादयुगलं यवप्रतिकृति सहितं रक्षार्थोपक्लप्त- 
निम्बसर्षपभल्लातकवचादुपेतं गृहीत्वा, 'ॐ प्रजापतिः विष्णु 
ऋषि: अनुष्टुप्‌ छन्दः श्रीविष्णुः देवता औडुम्बर-फलयुगलबन्ने 
विनियोगः, ॐ अयं ऊर्ज्जावतो वृक्ष ऊर्ज्जीव फलिनी भव, पर्ण 
वनस्पते नुत्वा नुत्वा च सूयतां रयिः।।'१।। अनेन वधूकण्ठ 


दद्यात्‌ || ततो दर्भपिञ्जलीत्रयं गृहीत्वा-- प्रजापतिः विष्णु 
ऋषिः गायत्री छन्दः श्रीविष्णुः देवता दर्भपिञ्जलीभिः 
सीमन्तोन्नयने विनियोगः, ॐ भूः।|।'२।। इति दर्भपिञ्जलीमिः 
वध्वाः केशान्तादारभ्य सीमन्तमुन्नीय दर्भपिञ्जलीः केशपाशे 
स्थापयेत्‌ । [दर्भपिञ्जली-शब्देनात्र प्रादेशप्रमाणं कुशपत्रद्वयं 
कुशान्तरेण वेष्टितमुच्यते।] ततः पुनरपि दर्भपिञ्जलीत्रयं 
गृहीत्वा-- प्रजापतिः विष्णु ऋषिः उष्णिक्‌ छन्दः श्रीविष्णुः 
देवता दर्भपिञ्जलीमिसीमन्तोन्नयने विनियोगः, ॐ भुवः | ३ । | 
इति तथैव कृत्वा ताः स्थापयेत्‌ | ततः पुनरपि दर्भपिञ्जलीत्रयं 
गृहीत्वा ॐ प्रजापतिः विष्णु ऋषिः अनुष्टुप्‌ छन्दः श्रीविष्णुः 
देवता दर्भपिञ्जलीमिः सीमन्तोन्नयने विनियोगः, ॐ स्वः | |'४ | | 
इति मन्त्रेण तथैव स्थापयेत्‌ | ततः शरंगृहित्वा-- प्रजापतिः ` 
विष्णु ऋषिः त्रिष्टुप्‌ छन्दः श्रीविष्णुः देवता शरेण सीमन्तोन्नयने 
विनियोगः, ॐ येन अदितेः सीमानं नयति प्रजापतिः विष्णुः 
महते सौभगाय, तेन अहं अस्यै सीमानं नयामि प्रजाम्‌ अस्यै 
जरदष्टिं कृणोमि | ५।। --इति तथैव केशान्तादारभ्य शरेण 
सीमन्तमुन्नीय शरं तथैव स्थापयेत्‌ । ततः सूत्रपूर्णतकुं गृहीत्वा 
'ॐ प्रजापतिः विष्णु ऋषिः जगती छन्दः श्रीरामो देवता 
सूत्रपूर्णतकुणा सीमन्तोन्नयने विनियोगः, ॐ राममहं सुहवां 
सुष्टुती हुबे, कृणोतु नः सुभगा बोधतु आत्मना सीव्यतु अपः 


सूच्या अच्छिद्यमानया ददातु वीरं शतदायुमुख्यम्‌ | ६ || -- 
इति सूत्रपूर्णतर्कुणा केशान्तादारभ्य सीमन्तमुन्नीय तं तत्रैव 
स्थापयेत्‌ । ततस्त्रिश्वेतां शललीं (सजारुकण्टक) विकल्पे 
काष्ठकङ्कतिकां वा गृहीत्वा-'ॐ प्रजापतिः विष्णु ऋषिः 
जगती छन्दः श्रीरामो देवता त्रिशवेतया शलल्या (काष्ठ- 
कङ्कतिकया) सीमन्तोन्नयने विनियोगः, ॐ यास्ते राम सुमतयः 
सुपेशसो याभिः ददसि दाशुषे वसूनि, ताभिः नः अद्य सुमना 
उपागहि सहस्त्रपोषं सुभग रराणः।।७।। इति शलल्या 
(काष्ठकङ्कतिकया) केशान्तादारभ्य सीमन्तमुन्नीय तत्रैव 
स्थापयेत्‌ । ततस्तिलतण्डुलमाषसाधित कृषररूपं स्थाली- 
पाकमुपरितदत्तघृतं पतिर्वधूं दर्शयन्‌ पृच्छति-- प्रजापतिः 
विष्णु ऋषिः गायत्री छन्दः श्रीविष्णुः देवता वधूप्रश्ने विनियोगः, 
ॐ किं पश्यसि।।' ततः स्थालीपाकं पश्यन्तीं वधूं पाठयति-- 
ॐ प्रजापतिः विष्णु ऋषिः गायत्री छन्दः श्रीविष्णु देवता 
स्थालीपाकावेक्षणे विनियोगः, ॐ प्रजां पशून्‌ सौभाग्यं दृढ़कृष्ण- 
भक्तित्वं आवयोः, दीर्घायुष्ट्वं पत्युः | || ततो व्यस्तसमस्त- 


महाव्याहृतिहोमं कृत्वा, प्रादेशप्रमाणां घृताक्तां समिधं तूष्णीमग्नौ 
हुत्वा, प्रकृतं कर्म्म समाप्य सर्व्वकर्म्मसाधारणं शाट्यायनहोमादि- 
वामदेव्यगानान्त-मुदीच्यं कर्म्म समाप्य, कर्म्मकारयितृ- 
पाञ्चरात्रिक वैष्णवाय दक्षिणां दद्यात्‌ | ततोऽविधवाः पुत्रवत्यो 
नार्य्यः वेद्यामुत्थाप्य कलसोदकेन स्नानादि मङ्गलं कुर्य्यः। 
ताञ्च 'भक्तवीरसूस्त्वं भव जीवसूस्त्वं भव, जीवपत्नी त्वं भव,-- 
इत्यपि ब्रुयूः । तञ्च कृशरं गर्भवती भुञ्जीत | इति सामवेदीय- 
सीमन्तोन्नयनम्‌ | 


(८) अथ शोष्यन्ती-होमः 

आसन्नप्रसवाया: वध्वाः सुखप्रसवार्थ शोष्यन्ती होमः 
कर्त्तव्यः । तत्र कृतस्नानः कृतविष्णुवैष्णवार्च्चनः कृतसात्तिविक- 
वृद्धिश्राद्ध: पतिः, ॐ विष्णुः ॐ तत्सत्‌ अद्येत्यादि अमुकाभि- 
धानाया मदीयपत्न्याः सुखप्रसवार्थं श्रीविष्णुस्मरणपूर्वकं 
शोष्यन्तीहोममहं कुर्वीय--इति संकल्प्य पूर्ववत्‌ मङ्गल 
नामानमग्निं संस्थाप्य, विरूपाक्षजपान्तां कुशण्डिकां समाप्य, 
प्रकृतकर्म्मारम्भे प्रादेशप्रमाणां घृताक्तां समिधं तूष्णीमग्नौ हुत्वा, 
व्यस्तसमस्तमहाव्याहृतिहोमं कुर्य्यात्‌ | यथा--'& प्रजापतिः 
विष्णु ऋषिः गायत्री छन्दः श्रीविष्णुः देवता व्यस्तसमस्त 
महाव्याहृतिहोमे विनियोगः, ॐ भू. स्वाहा | प्रजापतिः विष्णु 
ऋषिः उष्णिक छन्दः श्रीअच्युतो देवता व्यस्तसमस्तमहाव्याहृति 
होमे विनियोगः, ॐ भुवः स्वाहा | ॐ प्रजापतिः विष्णु ऋषिः 
अनुष्टुप्‌ छन्दः श्रीनारायणो देवता व्यस्तसमस्तमहाव्याहृतिहोमे 
विनियोगः, ॐ स्वः स्वाहा | ॐ प्रजापतिः विष्णु ऋषिः बृहती 
छन्दः श्रीमदनन्तो देवता व्यस्तसमस्तमहाव्याहृति होमे विनियोगः, 
ॐ भूः भुवः स्वः स्वाहा ।।' ततः ॐ प्रजापतिः विष्णु ऋषिः, 
पङ्क्तिः छन्दः श्रीविष्णुः देवता शोष्यन्तीहोमे विनियोगः, ॐ 


विष्णो या तिरश्ची निपद्यते अहं विधरणी इति, तां घृतस्य 
धारया यजे संराधर्नी अहं, संराधन्यै देव्यै देष्ट्रयै इदं त्वत्प्रसादामृतं 
स्वाहा'।। इति श्रीविष्णुचरणामृतप्रसादनिर्म्माल्यसहितं आज्यं 
दद्यात्‌ । 'ॐ प्रजापतिः विष्णु ऋषिः अनुष्टुप्‌ छन्दः 
श्रीविपश्चिन्महाविष्णुः देवता शोष्यन्तीहोमे विनियोगः, ॐ 
विपश्चित्‌ महाविष्णुः पुच्छमभरत्‌ तत्धाता पुनः आहरत्‌, परे 
एहि त्वं विपश्चित्‌ महाविष्णुः पुमान्‌ अयं जनिश्यते अमुकदेवशर्मा 
नाम स्वाहा'।। अत्रामुकस्थाने भविष्यत्पुत्रस्य हृदय-निहितं 
विष्णुदास्यसूचकं नाम वक्तव्यम्‌ | यथा--'मुकुन्ददास शर्मा 
स्वाहा' इति। ततो व्यस्तसमस्त-महाव्याहृतिहोमं कृत्वा, 
'प्रादेशप्रमाणां घृताक्तां समिधं तूष्णीमग्नौ हुत्वा, प्रकृतं कर्म्म 
समाप्य, सर्वकर्म्मसाधारणंशाट्यायन-होमादिवामदेव्यगानान्तमुदीच्यं 
कर्म्म समाप्य, कर्म्मकारयितृ-पाञ्चरात्रिकवैष्णवाय दक्षिणां 
दद्यात्‌ । इति सामवेदीय शोष्यन्ती-होमः। 


(९) अथ जातकर्म्म 

पुत्रे जाते सति नाडीच्छेदनात्‌ प्राक्‌ पिता,--मा नाभिं 
कृन्तत, स्तन्यञ्च मा दत्त--इत्यभिधाय तत्कालकृतस्नानः 
श्रीगुरुन्‌ (श्रीगुरुपरमगुरुप्रभृतीनु) अभिवाद्य स्तुत्वा श्रीविष्णुस्मरणं 
कृत्वा (मङ्गलाचरणे (क) द्रष्टव्यं) प्रक्षालितशिलायां ब्रह्मचारिणा 
कुमार्य्या गर्भवत्या वा श्रुतस्वाध्यायशील-पाञ्चरात्रिकवैष्णवेन 
वा अनाहतलोष्ट्रेण पिष्टं व्रीहियवचूर्ण दक्षिणहस्तानामिकाङ्गु- 
ष्ठाभ्यां गृहीत्वा-'ॐ प्रजापतिः विष्णु ऋषिः अनुष्टुप्‌ छन्दः 
श्रीअनन्तो देवता ब्रीहियवचूर्णेन कुमारस्य जिह्यमार्ज्जने विनि- 
योगः, ॐ इयम्‌ आज्ञा, इदम्‌ अन्नम्‌ इदम्‌ आयुः इदं घृतम्‌' 
(१)~इति मन्त्रेण कुमारस्य जिह्या परिमार्ष्टि | ततस्तथैव सुवर्णन 
घृतं ग्रहीत्वा-- प्रजापतिः विष्णु ऋषिः अनुष्टुप्‌ छन्दः श्री- 
माधवहरिवामनाच्युतानन्तो देवताः कुमारस्य सर्पिःप्राशने 
विनियोगः, ॐ मेधां ते माधव वामनौ मेधां हरिः दधातु, मेधां ते 
अच्युतानन्तौ आधत्तां पुष्करस्रजौ स्वाहा“ (२)—इत्यनेन तथैव 
जिहां मार्ष्टि | पुनरपि तथैव सुवर्णेन घृतं गृहीत्वा-- प्रजापति 


विष्णु ऋषिः गायत्री छन्दः श्रीविष्णु: देवता कुमारस्य सर्पिःप्राशने 
विनियोगः, ॐ सदसि अतिप्रियं कृष्णस्य काम्यं सनिं मेधाम्‌ 
अयासिषम्‌ स्वाहा' (3)--इति मन्त्रेण कुमारस्य जिहां मार्ष्टि | 
ततो--'नाभिं कृन्तत, स्तन्यञ्च दत्त' इति पिता ब्रुयात्‌ । पिता 
पुनः सूतिका-स्नानं कुर्य्यात्‌ । इति सामवेदीय-जातकर्म्म | 


(१०) अथ निष्क्रामणम्‌ 
जाते कुमारे तृतीय-शुक्लपक्षस्य तृतीयां तिथौ प्रातः कुमारं 
स्नापयित्वा सायंसध्यायामतीतायां श्रीभगवन्मन्दिरे नीत्वा 
भगवदभिमुखः पिता शालग्रामादिमूर्ति पश्यन्‌ तिष्ठेत्‌ | अथ 
माता शुचिना वस्त्रेण कुमारमाच्छाद्य भर्तुर्वामपार्श्वे भगवदभिमुखी 
स्थित्वा कुमारं उत्तरशिरसं पित्रे समर्पयति। ततो माता भर्तुः 
पृष्ठदेशेन गत्वा श्रीगोविन्दाभिमुखीभूय भर्तुदक्षिणपार्श्वे तिष्ठत्‌ | 


ततः पिता अमून्‌ मन्त्रान्‌ पठेत्‌--'३ प्रजापतिः विष्णु ऋषिः 
अनुष्टुप्‌ छन्दः श्रीविष्णुः सर्व्वतोमुखो देवता कुमारस्य 
श्रीविष्णुदर्शने विनियोगः, ॐ एकः पुरस्तात्‌ य इदं बभूव, यतो 
बभूव भुवनस्य गोप्ता, यं अप्येति भुवनं साम्पराये, नमामि तम्‌ 
अहं सर्वतोमुखम्‌ | तत्‌ प्रभो सर्व्वतोमुख नाहं पौत्रम्‌ अघं 
निगाम्‌ ।।१।। ॐ प्रजापतिः विष्णु ऋषिः अनुष्टुप्‌ छन्दः श्रीविष्णुः 
मृत्युमृत्युः देवता कुमारस्य श्रीविष्णुदर्शने विनियोगः, ॐ य 
आत्मदा बलदा, यस्य विश्वे उपासते प्रशिषं यस्य देवाः, यस्य 
छाया अमृतं यो मृत्युमत्यृः, कस्मै देवाय हविषा विधेम | तस्मात्‌ 
प्रभो मृत्युमृत्यो नाहं पौत्रम्‌ अघम्‌ ऋषम्‌ ।।२।। ॐ प्रजापतिः 
विष्णु ऋषिः अनुष्टुप्‌ छन्दः श्रीनरनारायणौ देवते कुमारस्य 
श्रीविष्णुदर्शने विनियोगः, ॐ नरनारायणौ शर्म्म यच्छतं प्रजायै 
मे प्रजापति, यथायं न प्रमीयेत पुत्रो जनित्र्या अधि | ३ || -- 
इति जप्त्वा कुमारं श्रीभगवन्मूर्ति दर्शयति। ततः पिता हरये 
अर्घ्यं दद्यात्‌-'ॐ कृष्ण माधव गोविन्द पुण्डरीकाक्ष वामन | 
गृह्णीतार्घ्य हृषिकेश रमया सहितो मम | |' ततः पिता तथाभूतमेव 
उत्तरशिरसं पुत्रं मात्रे दत्त्वा वामदेव्यगानं (उदीच्यकर्म्मे द्रष्टव्यं) 
कृत्वा कल्याणमवधार्य्य गृहं प्रवेशयेत्‌। 


तत ऊर्ध्॑परशुक्लपक्षत्रयेऽपि तृतीयायान्तिथौ सायं- 
सध्यामतिक्रम्य भगवन्मूत्तिं पश्यन्‌ पिता पुष्पाञ्जलीन्‌ गृहीत्वा-- 
ॐ प्रजापतिः विष्णु ऋषि: अनुष्टुप्‌ छन्दः श्रीमहाविष्णुः देवता 
कुमारस्य भगवन्मूर्त्िदर्शने विनियोगः, यस्मात्‌ न जातः परो 
अन्यो अस्ति, य अविवेश भूवनानि विश्वा, प्रजापतिः प्रजया 
संविदानः त्रीणि ज्योर्तीषि सचते सषोड़शीम्‌। एतत्‌ विद्वान्‌ 
महाविष्णो नाहं पौत्रम्‌ अघं रुदम्‌ ।।४।। इति पठित्वा 
त्रिःपुष्पाञ्जलिं दद्यात्‌ | ततो वामदेव्यं ( कया नः चित्र 
इत्यादि) गीत्वा कल्याणमवधार्य्य गृहं प्रविशेत्‌ | एतच्च निष्क्रमण- 
कर्म्माङ्गभूतमुदीच्यं कर्म्म॑(वामदेव्यगानं) पत्नीपुत्रोपादान- 
विरहात्‌ पित्रा प्रवासिनापि कार्य्यम्‌ | 

इति निष्क्रमणम्‌ | 


(११) अथ नामकरणम्‌ 
तत्र यद्यपि 'जननाद्दशरात्रे व्युष्टे, शतरात्रे, संवत्सरे वा 
नामधेयकरणं' इति गृह्यवचनेन एकादशाहे नामकरणं प्राप्तं, 
तथाप्याचारवशात्‌ द्वादशाहे, एकाधिकशतरात्रे, जन्मदिने वा 
नामकरणं कर्त्तव्यम्‌ | 
तत्र प्रथमं कृतस्नानः कृतविष्णूर्च्चनः कृतसात्तिवकवृद्धि- 
श्राद्धः पिता पार्थिव-नामानमग्निं संस्थाप्य, विरूपाक्षजपान्तां 
कुशण्डिकां समाप्य, प्रकृतकर्म्मारम्भे प्रादेशप्रमाणां समिधं 
तूष्णीमग्नौ हुत्वा व्यस्तसमस्तमहाव्याहृतिहोमं कुर्य्यात्‌ । यथा-- 
'ॐ प्रजापतिः विष्णु ऋषि: गायत्री छन्दः श्रीविष्णुः देवता 
व्यस्तसमस्तमहाव्याहृतिहोमे विनियोगः, ॐ भूः स्वाहा । प्रजापति 
विष्णु ऋषिः उष्णिक्‌ छन्दः श्रीअच्युतो देवता व्यस्तसमस्तमहा- 
व्याहृतिहोमे विनियोगः, ॐ भुवः स्वाहा | प्रजापतिः विष्णु ऋषिः 
अनुष्टुप्‌ छन्दः श्रीनारायणो देवता व्यस्तसमस्तमहाव्याहृतिहोमे 
विनियोगः, ॐ स्वः स्वाहा | ॐ प्रजापतिः विष्णु ऋषिः बृहती 


छन्दः श्रीमदनन्तो देवता व्यस्तसमस्तमहाव्याहृतिहोमे विनियोगः, 
ॐ भूः भुवः स्वः स्वाहा। ततो माता शुचिना वाससा 
कुमारमाच्छाद्य भर्त्तुदक्षिणे स्थिता कुमारमुत्तरशिरसं पित्रे 
समर्पयति । ततो माता भर्तुः पृष्ठदेशेन उत्तरस्यां दिशि गत्वा 
भर्त्तः वामपार्श्वे उत्तराग्रेषु कृशेषु प्राङ्मुखी उपविशति। ततः 
पिता अनेन मन्त्रेण सकृज्जुहुयात्‌-'ॐ तद्विष्णोः परमं पदं 
सदा पश्यन्ति सूरयो दिवीव चक्षुराततम्‌ ॐ श्रीविष्णवे स्वाहा | ।' 
ततः कुमारस्य जन्मतिथि-तद्देवता-नक्षत्र-तद्देवता-होमं कुर्य्यात्‌ | 
यथा, यदि प्रतिपदि जातस्तदा--'ॐ प्रतिप्रदे स्वाहा; तत 'ॐ 
तद्विष्णोः परमं पदं सदा पश्यन्ति सूरयो दिवीव चक्षुराततम्‌, 
ॐ प्रतिपत्तिथिदेवतायै विष्णवे स्वाहा; ततः पुनः 'ॐ तद्विष्णोः 
इत्यादि मन्त्रेण-'ॐ वैष्णवेभ्यः स्वाहा | ।' एवं द्वितीयादिस्वपि | 
एवं अश्विन्यादि नक्षत्रेषु च। यथा,'ॐ अश्विन्यै स्वाहा, 'ततः 
'ॐ तद्विष्णोः 'इति मन्त्रेण--% अश्विनीनक्षत्रदेवतायै विष्णवे 
स्वाहा; ततः--ॐ तद्विष्णो--इति मन्त्रेण-'ॐ वैष्णवेभ्य 
स्वाहा ।।' ततः पिता कुमारस्य मुख-नासिका-नेत्र-श्रोत्रादीनि 
दक्षिणहस्तेन स्पृशन्‌ जपति--'ॐ प्रजापतिः विष्णु ऋषिः 


गायत्रीछन्दः श्रीविष्णुः देवता नामकरणे विनियोगः, ॐ कोऽसि 
कतमोऽसि, एषोऽसि, अमृतोऽसि आहस्पत्य मासं प्रविश 
श्रीअमुकदास | |१| | अमुक इत्यत्र कुमारस्य सम्बोधनान्तं नाम 
वाच्यम्‌ || 'ॐ प्रजापतिः विष्णु ऋषिः गायत्री छन्दः श्रीमाधवो 
देवता नामकरणे विनियोगः, ॐ स त्वा अहने परिददातु, अह: 
त्वा रात्र्यै परिददातु, रात्रि त्वा अहोरात्राभ्यां परिददातु, 
अहोरात्रौ त्वा अर्द्धमासभ्येः परिदत्तां, अर्द्धमासः त्वा मासेभ्यः 
परिददतु, मासाः त्वा ऋतुभ्यः परिददातु, ऋतवः त्वा सम्वत्सराय 
परिददतु, सम्वत्‌सराः त्वा आयुषे जरायै परिददातु श्रीअमुक- 
दास'।।२।। अमुक-इत्यत्र कुमारस्य सम्बोधनान्तम्‌ नाम 
प्रयोक्तव्यम्‌ । ततः पिता कुमारस्य मातुर्वामकर्णे 'श्रीअमुकदेव 
शर्म्मा अयं ते पुत्र--इति नाम कथयित्वा कुमारस्य दक्षिणकर्णे 
'श्रीअमुकदेवशर्म्मा असि--इति नाम कथयति | ततो मात्रे कुमारं 
दत्त्वा, पूर्ववत्‌ व्यस्तसमस्तमहाव्याहृतिहोमं कृत्वा, प्रादेशप्रमाणां 
घृताक्तां समिघं तूष्णीमग्नौ हुत्वा, सर्व्वकर्म्मसाधारणं शाट्यायन- 
होमादि-वामदेव्यगानान्तमुदीच्यं कर्म्म समाप्य, कर्म्मकारयितृ- 
पाञ्चरात्रिक वैष्णवाय दक्षिणां दद्यात्‌ | 
इति सामवेदीय नामकरणम्‌ | 


(१२) अथ पौष्टिककर्म्म 


जननात्‌ संवत्सरपर्यन्तं मासि मासि जन्मतिथौ पौर्णमास्यां 
वा प्रातःकृतस्नानः कृतविष्ण्वर्च्चनः पिता स्वस्तिध्वनिं (ॐ स्वस्ति 
नो गोविन्द इत्यादि) कृत्वा, 'ॐ तद्विष्णोरिति, 'ॐ कृष्णो वै 
सच्चिदानन्दघन' इति च पठित्वा, वलद-नामानमग्निं संस्थाप्य 
विरूपाक्षजपान्तां कुशण्डिकां समाप्य प्रकृतकर्म्मारम्भे प्रादेश- 
प्रमाणां घृताक्तां समिधं तूष्णीमग्नौ हुत्वा महाव्याह्ृतिहोमं कुर्य्यात्‌ | 
ततः--'ॐ अच्युतानन्ताभ्यां स्वाहा, ॐ दामोदर-पुरुषोत्तममाभ्यां 
स्वाहा, ॐ वासुदेव-वामन-विष्णु-वैकुण्ठादिभ्यः स्वाहा' इति 
आहुतित्रयं दत्त्वा, नामकरणोक्तक्रमविपर्य्ययेण जन्मतिथिदेवता- 
नक्षत्र-देवतयोर्हौमं कुर्य्यात्‌ । प्रथमं तिथिदेवतायै (विष्णवे), 
ततस्तिथये | ततः प्रथमं नक्षत्रदेवतायै (विष्णवे), ततो नक्षत्राय | 
यथा, प्रतिपदि जातस्य--'ॐ तद्विष्णोः परमं पदं सदा पश्यन्ति 
सूरयो दिवीव चक्षुः आततं ॐ विष्णवे प्रतिपत्तिथिदेवतायै 
स्वाहा; तत:--'% तद्विष्णोः, इत्यादि मन्त्रेण‘ वैष्णवेभ्यः 
स्वाहा; ततः--'ॐ प्रतिपदे स्वाहा | ।' एवं नक्षत्रेषु च | यथा-- 


'ॐ तद्विष्णोः परमं पदं सदा पश्यन्ति सूरयो दिवीव चक्षुः 
आततं, ॐ विष्णवे अश्विनीनक्षत्र-देवतायै स्वाहा; तत:--'36 
तद्विष्णोः-इत्यादि मन्त्रेण'ॐ वैष्णवेभ्यः स्वाहा; ततः '3ॐ 
अशिवन्य स्वाहा । ।' इत्थं जुहुयात्‌ । ततः--ॐ तद्विष्णोः" इत्यनेन; 
'ॐ कृष्णो वै सच्चिदानन्दघनः' इत्यनेन च यथाशक्ति होमं 
कुर्य्यात्‌ । ततो महाव्याहृतिहोमं कृत्वा, प्रादेशप्रमाणां घृताक्तां 
समिधं तूष्णीमग्नौ हुत्वा, प्रकृतं कर्म्म समाप्य, सर्व्वकर्म्म- 
स «रणं शाट्यायनहोमादि-वामदे व्यगानान्तमुदीच्यं कर्म्म 
समाप्य, कर्म्मकारयितृपाञ्चरात्रिकाय दक्षिणां दद्यात्‌ । 
इति कुमारस्य सामवेदीय-पौष्टिक कर्म्म | 


(१३) अथ अन्नप्राशनम्‌ 
अथ षष्ठेऽष्टमे वा मासि पुंसः, स्त्रियास्तु पञ्चमे सप्तमे 
वा मासि, शुभे दिने कृतप्रातः कृत्यः स्नातः कृतेष्टविष्णुवैष्ण- 
वार्च्चनः कृतसात्तिविकवृद्धिश्राद्धः पिता शुचि-नामानमग्निं संस्थाप्य, 


विरूपाक्ष जपान्तां कुशण्डिकां समाप्य प्रकृतकर्म्मारम्भे प्रादेश- 
प्रमाणां घृताक्तां समिधं तृष्णीमग्नौ हुत्वा, व्यस्तसमस्त- 
महाव्याहृतिहोमं कुर्य्यात्‌ | यथा,—'ॐ प्रजापतिः विष्णु ऋषिः 
गायत्री छन्दः श्रीविष्णुः देवता व्यस्तसमस्त-महाव्याहृतिहोमे 
विनियोगः, ॐ भुवः स्वाहा | | ॐ प्रजापतिः विष्णु ऋषिः उष्णिक्‌ 
छन्दः श्रीअच्युतो देवता व्यस्तसमस्त-महाव्याहृतिहोमे विनियोगः, 
ॐ भुवः स्वाहा || ॐ प्रजापतिः विष्णु ऋषिः अनुष्टुप्‌ छन्दः 
श्रीनारायणो देवता व्यस्तसमस्त-महाव्याहृतिहोमे विनियोगः, 
ॐ स्वः स्वाहा ।। ॐ प्रजापतिः विष्णु ऋषिः बृहती छन्दः 
श्रीमदनन्तो देवता व्यस्तसमस्त-महाव्याहृतिहोमे विनियोगः, ॐ 
भूः भुवः स्वः स्वाहा'। | ततः 'ॐ प्रजापतिः विष्णु ऋषिः गायत्री 
छन्दः श्रीमदनन्तो देवता पुरुषाधिपत्यार्थस्य चतुष्पथे अग्नौ 
अनन्ताभिमुखस्य आज्यहोमे विनियोगः, ॐ महाप्रसादान्नं वै 
एकं छन्दस्यं, तत्‌ हि एक भूतेभ्यः छन्दयति स्वाहा।। अँ 
प्रजापति: विष्णु ऋषिः गायत्री छन्दः श्रीमदनन्तो देवता पुरुषा- 
धिपत्यार्थस्य चतुष्पथे अग्नौ अनन्ताभिमुखस्य आज्यहोमे 
विनियोगः, ॐ श्रीः वै एषा, यत्‌ सत्वानो विरोचनो सङ्कर्षणो 
मयि सत्त्वम्‌ अवदधातु स्वाहा || ॐ प्रजापतिः विष्णु ऋषिः 
बृहती छन्दः श्रीमदनन्तो देवता पुरुषाधिपत्यार्थस्य चतुष्पथे 
अग्नौ अनन्ताभिमुखस्य आज्यहोमे विनियोगः ॐ अन्नस्य घृतमेव 
रसः तेजः-सम्पदर्थो तदनन्ताय जुहोमि स्वाहा | | ॐ प्रजापतिः 
विष्णु ऋषिः गायत्री छन्दः श्रीमदनन्तो देवता महाप्रसादसेवन- 


वृत्त्यविच्छित्त्यर्थस्य सायं प्रातः क्षुद्धोमे, विनियोगः ॐ विष्णवे 
क्षुधे स्वाहा।। ॐ प्रजापतिः विष्णु ऋषिः गायत्री छन्दः 
श्रीमदनन्तो देवता महाप्रसादसेवन-वृत्त्यविच्छित्त्यर्थस्य सायं 
प्रातः क्षुत्तृड्ढोमे विनियोगः, ॐ विष्णवे क्षुत्पिपासाभ्यां स्वाहा | | 
ॐ प्राणाय स्वाहा।। ॐ अपानाय स्वाहा।। ॐ समानाय 
स्वाहा || ॐ उदानाय स्वाहा।। ॐ व्यानाय स्वाहा।।, — 
इत्याहुतीर्जुहुयात्‌ । ततो व्यस्तसमस्त-महाव्याहृतिहोमं कृत्वा, 
प्रादेशप्रमाणां घृताक्तां समिधं तूष्णीमग्नौ हुत्वा, प्रकृतं कर्म्म 
समाप्य सर्व्वकर्म्मसाधारणं शाट्यायन होमादि वामदेव्य- 
गानान्तमुदीच्यं कर्म्म समाप्य, अनेन मन्त्रेण कुमारस्य मुखे 
सोपकरणसजलमहाप्रसादान्नं दद्यात्‌" प्रजापतिः विष्णु 
ऋषिः बृहती छन्दः श्रीअच्युतो देवता कुमारस्य महाप्रसादान्न- 
प्राशने विनियोगः, ॐ अच्युत अन्नपते, अन्नस्य नो धेहि 
अनवीमस्य शुष्मिणः प्रदातारं तारिषः, ऊर्ज्ज नो धेहि द्विपदे 
चतुष्पदे स्वाहा, ॐ प्राणाय स्वाहा | |१।| ॐ प्रजापतिः विष्णु 
ऋषि: गायत्री छन्दः श्रीजनाईनो देवता कुमारस्य महाप्रसादान्न- 
प्राशने विनियोगः ॐ जनाईन अन्नपते कृणुत अन्नं, नो धेहि 
पीयुषरसाक्तं तेऽन्नं, यद्यत्‌ युगे नो धेहि द्विपदे चतुष्पदे स्वाहा, 


ॐ अपानाय स्वाहा | |२।। ॐ प्रजापतिः विष्णु ऋषिः गायत्री 
छन्द: श्रीलक्ष्मीनारायणौ देवते कुमारस्य महाप्रसादान्न प्राशने 
विनियोगः, ॐ लक्ष्मीनारायणौ अन्नपती अन्नं अमृतं नो धेहि 
कमलासंस्कृतं, ते भुक्तशेषं नो धेहि द्विपदे चतुष्पदे स्वाहा, ॐ 
समानाय स्वाहा !।३।। 3 प्रजापतिः विष्णु ऋषि: गायत्री 
छन्दः श्रीयज्ञो देवता कुमारस्य महाप्रसादान्न-प्राशने विनियोगः, 
ॐ अन्नपते यज्ञ अन्नम्‌ अधियज्ञं त्वदीयं नो धेहि सर्वदुर्लभं 
मानुष्यं चै सुधायुत, नो धेहि द्विपदे चतुष्पदे स्वाहा, ॐ उदानाय 
स्वाहा | |४ ।। ॐ प्रजापतिः विष्णु ऋषिः गायत्री छन्दः 
श्रीजनाईनो देवता कुमारस्य महाप्रसादान्न-प्राशने विनियोगः, 
ॐ अन्नपते जनार्दनो षड्रसमभृतसिक्तं निवेदितं ते सदन्नं नो 
धेहि किल्बिषापहं, नो धेहि द्विपदे चतुष्पदे स्वाहा, ॐ व्यानाय 
स्वाहा“।।५।। इति पञ्चकृत्वोऽन्मप्राशनं कुमारं कारयित्वा 
कर्म्मकारयितृ-पाञ्चरात्रिकवैष्णवाय अपर-वैष्णव-ब्राह्मणेभ्यश्च 
दक्षिणां दद्यात्‌ । तथा कार्ष्णादिवैष्णवसेवामपि कुर्य्यात्‌ । 
यथाशक्ति जीवसन्तर्पणञ्च। ततोऽन्नप्राशनानन्तरं पुत्रमूर्द्धा- 
भिघ्राणञ्च | | 
इति अन्नप्राशनम्‌ | 


(१४) अथ नैमित्तिकं पुत्रमूर्द्धाभिघ्राणम्‌ 

तत्रान्नप्राशनानन्तरमाशीर्वादसमये, अथवा चिरप्रवासा- 
दागतः पिता कृतपादशौचः कृताचमनः शुचितः पूर्वाभिमुखः 
जेष्ठपुत्रक्रमेण हस्ताभ्यां पुत्रमूर्द्धान परिगृह्य मन्त्रत्रयं पठित्वा 
पुत्रमस्तकाघ्राणं कुर्य्यात्‌ । यथा,--' प्रजापतिः विष्णु ऋषिः 
अनुष्टुप्‌ छन्दः श्रीपद्‌मनाभो देवता पुत्रस्य मूर्धानम्‌ उपसंगृह्य 
जपे विनियोगः, ॐ अङ्गात्‌ अङ्गात्‌ संस्रवसि (संभवसि वा) 
हृदयात्‌ अधिजायसे, प्राणं ते प्राणेन संदधामि, जीव मे 
यावदायुषम्‌ ||१।। ॐ प्रजापतिः विष्णु ऋषिः गायत्री छन्दः 
श्रीविष्णुः देवता पुत्रमुर्द्धानम्‌ उपसंगृह्य जपे विनियोगः, ॐ 
अङ्गात्‌ अङ्गात्‌ संभवसि हृदयात्‌ अधिजायसे, वेदो वै 
पुत्रनामासि, संजीव शरदः शतम्‌ ! |२ । | ॐ प्रजापतिः विष्णु 
ऋषिः गायत्री छन्दः श्रीनारायणो देवता पुत्रमूर्द्वानम्‌ उपसंगृह्य 
जपे विनियोगः, ॐ अस्मा भव, परशुः भव, हिरण्यम्‌ अमृतं भव, 
आत्मासि पुत्र मा मृथाः, संजीव शरदः शतम्‌'।|३।। ततोऽनेन 
मन्त्रेण पुत्रस्य शिरः पिता जिघ्रति,'ॐ प्रजापतिः विष्णुऋषि: 
अनुष्टुप्‌ छन्दः श्रीपुरुषोत्तमो देवता पुन्रमूर्द्धाभिघ्राणे विनियोगः, 


ॐ पशूनां त्वा हींकारेण अभिजिप्रामि अमुक दास'।।४।। 
अत्रामुकेतिस्थाने सम्बोधनान्तं पुत्रनाम प्रयोज्यम्‌ | ततो वामदेव्यं 
(ॐ कया नः चित्र इत्यादि) गीत्वा अच्छिद्रमवधारयेत्‌ | अथ 
पिता यदि प्रवासं न गतः, गृह एव तिष्ठति, तदा पुत्रो यदा 
ममायं पिता इति जानाति तदैतत्कर्म्म कर्त्तव्यम्‌ | यदि तदा न 
कृतं तदोपनयनानन्तरं कर्त्तव्यम्‌ | 

इति पुत्रमूर्द्धाभिघ्राणं कर्म्म | 


(१५) अथ चूड़ाकरणम्‌ 

तत्र कुलाचारवशात्‌ प्रथमे तृतीये वा वर्षे, पञ्चमाब्दे वा 
चूड़ाकरणं कर्त्तव्यम्‌ | तत्र प्रथमं प्रातः कृतस्नानः कृतेष्टविष्णु- 
वैष्णवार्च्चनः कृत सात्त्विकवृद्धिश्राद्धः पिता सत्यनामानमग्निं 
संस्थाप्य, विरूपाक्षजपान्तां कुशण्डिकां समाप्य, अग्नेर्दक्षिणतः 
एकविंशतिः दर्भपिञ्जलीः सप्तसप्तभिरेकीकृत्य कुशान्तरेण 
वेष्टयित्वा, उष्णोदकसहितं कांस्यपात्रं, ताम्ननिर्म्मितं क्षुरं तदभावे 
दर्पणं वा, लोहक्षुरपाणिं नापितञ्च; अग्नेरुत्तरतः वृषगोमयं, 
तिल-तण्डुल-माषसिद्धं कृशरञ्च; अग्नेः पूर्व्वतः मिश्रितव्रीहियव- 


पूरितं पात्रत्रयं, मिश्रिततिलतण्डुलमाषपूरितं पात्रत्रयञ्च 
स्थापयेत्‌ | ततो माता शुचिना वस्त्रेण कुमारमाच्छाद्य क्रोड़े 
निधाय अग्नेः पश्चिमतो भर्तुः वामपार्श्वं उत्तराग्रेषु कुशेषु प्राङ्मुखी 
उपविशति | 

ततः पिता प्रकृतकर्म्मारम्भे प्रादेशप्रमाणां घृताक्तां समिधं 
तुष्णीमग्नौ हुत्वा व्यस्तसमस्त-महाव्याह्ृतिहोमं कुर्य्यात्‌ ॐ 
प्रजापतिः विष्णु ऋषिः गायत्री छन्दः श्रीविष्णुः देवता 
व्यस्तसमस्त-महाव्याहृतिहामे विनियोगः, ॐ भूः स्वाहा || ॐ 
प्रजापतिः विष्णु ऋषिः उष्णिक्‌ छन्दः श्रीअच्युतो देवता 
व्यस्तसमस्तमहाव्याहृतिहोमे विनियोगः, ॐ भुवः स्वाहा || ॐ 
प्रजापतिः विष्णु ऋषिः अनुष्टुप्‌ छन्दः श्रीनारायणो देवता 
व्यस्तसमस्तमहाव्याहृतिहोमे विनियोगः, ॐ स्वः स्वाहा || ॐ 
प्रजापतिः विष्णु ऋषिः बृहती छन्दः श्रीमदनन्तो देवता 
व्यस्तसमस्तमहाव्याहृतिहोमे विनियोगः, ॐ भूः भुवः स्वः स्वाहा | ।' 


तत: पिता उत्थाय प्राङ्मुखः कुमारस्य मातुः पृष्ठतो5वस्थित: 
क्षुरपाणिं नापितं पश्यन्‌ सर्वेश्वरं श्रीभगवन्तं मनसा ध्यायन्‌ 
जपति-ॐ प्रजापतिः विष्णु ऋषिः गायत्री छन्दः सर्वेश्वरः 
श्रीभगवान्‌ देवता चूड़ाकरणे विनियोगः, ॐ आ अयभगात्‌ 
सर्वेश्वरः श्रीभगवान्‌, कुरु कुमारमेनं अवतु वै मुण्डनं 
मन्त्रावशयिना क्षुरेण'।।१।। ततः उष्णोदकसहितं कांस्यपात्रं 
पश्यन्‌ श्रीविष्णुः मनसा ध्यायन्‌ जपति--'3ॐ प्रजापतिः विष्णु 
ऋषिः गायत्री छन्दः श्रीविष्णुः देवता चूड़ाकरणे विनियोगः ॐ 
आ अयम्‌ अगात्‌ श्रीविष्णुः, कुरु कुमारमेनम्‌ अवतं वै मुण्डनम्‌ 
उष्णोदकेन'।।२।। ततः कांस्यपात्रस्थितउष्णोदकेन दक्षिण- 
करगृहीतेन दक्षिणकपुष्णिकादेशम्‌ अनेन वक्ष्यमानमन्त्रेण क्ले- 
दयति। (कपुष्णिकाशब्देन ० दक्षिणोत्तरतः शिखास्थानादधः 
शिरस उभयपार्श्वस्थः कर्णाभिमुखोच्चदेशः उच्यते|) 'ॐ 
प्रजापतिः विष्णु ऋषिः गायत्री छन्दः श्रीअच्युतो देवता चूड़ाकरणे 
विनियोगः, ॐ आप उन्दन्तु जीवसे ।।'३।। ततस्ताम्रक्षुरं तदभावे 
दर्पणं वा पश्यन्‌ जपति,'ॐ प्रजापतिः विष्णु ऋषिः गायत्री 
छन्दः श्रीविष्णुः देवता चूड़ाकरणे विनियोगः, ॐ विष्णोः दंष्ट्रोऽसि, 


कुरु कुमारमेनम्‌ अवतु वै विष्णुः साक्षात्‌ मुण्डनं क्षुर | ४ । | 
ततः कुशबद्धसप्तदर्भपिज्जलीर्गृहीत्वा क्लिन्नदक्षिणकपूष्णिकादेशे 
वक्ष्यमानमन्त्रेण ऊर्ध्दमूला निदध्यात्‌~ॐ प्रजापतिः विष्णु ऋषि: 
गायत्री छन्दः श्रीअच्युतानन्तनारायणा देवताः चूडाकरणे 
विनियोगः, ॐ अच्युतानन्तनारायणाः कुर्व्वन्तु कुमारमेनं 
चिरजीविनम्‌, औषधे त्रायस्व एनम्‌ । ५ | | ततो वामहस्तगृहीत- 
दर्भपिञ्जलिसहित-दक्षिणकपुष्णिकादेशे दक्षिणहस्तगृहीतं ताम्रक्षुरं 
तदभावे दर्पणं वा वक्ष्यमानमन्त्रेण निदध्यात्‌, प्रजापतिः 
विष्णु ऋषिः गायत्री छन्दः श्रीसङ्कर्षणो देवता चूड़ाकरणे 
विनियोगः, ॐ सङ्कर्षणः कुरु कुमारमेनम्‌ अवतु वै मुण्डनं, 
स्वधिते मा एनं हिंसीः।।'६।। ततः केशच्छेदो यथा न भवति 
तथा ताम्रक्षुरं दर्पणं वा तत्रैव दक्षिणकपुषिणिकादेशे 
वक्ष्यमाणमन्त्रेण प्रेरयेत्‌ ॐ प्रजापतिः विष्णु ऋषिः गायत्री 
छन्दः श्रीपुरुषोत्तमो देवता चूड़ाकरणे विनियोगः, ॐ येन 
पुरुषोत्तमः वासुदेवविष्ण्वोरच्युतस्य चावपत्‌ तेन ते वपामि 
वैकुण्ठेन जीवातवे जीवनाय दीर्घायुष्ट्वाय वलाय वर्च्चसे | ।'७ | | 


ततो बांरद्वयं तूष्णी प्रेरयेत्‌ | ततो लोहक्षुरेण कपुष्णिकादेशस्थितान्‌ 
केशान्‌ छित्वा दर्भपिञ्जलीभिः सह आचारतो बालकमित्रधृत 
पात्रस्थवृषगोमयोपरि निक्षिपेत्‌ | 

ततः कपूच्छलदेशविषयेऽपि [कपुच्छलशब्देन पश्चिमतः 
शिखास्थानादधः शिरसो मातृक्रोड़ाभिमुखोच्चदेशोऽभिधीयते] 
पूर्ववत्‌ तत्तन्मन्त्रेण (१) नापितदर्शनं, (२) कांस्यपात्रस्थोष्णो- 
दकावलोकनं, (३) कपुच्छलदेशस्य केशक्लेदनं, (४) ताम्रक्षुरस्य 
दर्पणस्य वा दर्शनं, (५) कपुच्छलदेशे दर्भपिञ्जलीस्थापनं, 
(६)तत्र ताम्रक्षुरस्य दर्पणस्य वा निधानं, (७) तत्र क्षुरस्य दर्पणस्य 
वा प्रेरणम्‌ । ततो बारद्वयं तूष्णीं प्रेरणम्‌। ततः लौहक्षुरेण 
कपुच्छलकेशानां छेदनं गोमयोपरि निक्षेपश्च | | 


ततस्तथा तथा पूर्व्ववत्‌ कृत्वा वामकपुष्णिकाकेशान्‌ अपि 
छित्वा गोमयोपरि निदध्यात्‌ । ततः पिता कुमारस्य शिरः 
कराभ्यामुपसंगृहय जपेत्‌--3 प्रजापतिः विष्णु ऋषिः उष्णिक्‌ 
छन्दः श्रीजमदग्नि-कश्यपागस्त्यादयो देवताः चूडाकरणे विनि- 
योगः, ॐ जमदग्नेस्त्र्थायुषम्‌, ॐ कश्यपस्य त्र्यायुषम्‌, ॐ 
अगस्त्यस्य त्र्यायुषम्‌, ॐ यद्देवानां त्र्यायुषम्‌, ॐ तत्तेऽस्तु 
त्र्यायुषम्‌ । ततोऽम्नेरुत्तरदेशं नीत्वा, पुष्पाद्यलङ्कृतो नापितः 
पूर्व्वमुखमुत्तरमुखं वा कुमारं मुण्डयति। सर्व्वमेव केशं 
वृषगोमयोपरि निधाय अरण्ये वंशविटपे वा स्थापयेत्‌ । 

अस्मिन्‌ समये कर्णवेधोऽपि कर्त्तव्यः | ततः पिता पूर्व्ववत्‌ 
व्यस्तसमस्तमहाव्याहृतिहोमं कृत्वा, प्रादेशप्रमाणां घृताक्तां समिधं 
तूष्णीमग्नौ हुत्वा, शाट्यायनहोमादि-वामदेव्यगानान्तमुदीच्यं 
कर्म्म समाप्य, कर्म्मकारयितृपाञ्चरात्रिकवैष्णवाय अपरवैष्णव- 
ब्राह्मणेभ्यश्च दक्षिणां दद्यात्‌। अथ कार्षष्णादिवैष्णवसेवां च 
कुर्य्यात्‌ । कृशर-त्रीहि-यव-तिल-तण्डुल-माषान्‌ नापिताय दद्यात्‌ | 
इति चूड़ाकरणम्‌ || | 


(१६) अथ उपनयनम्‌ 

गर्भाष्टमे अष्टमे वाइब्दे ब्राह्मणस्योपनयनं कर्त्तव्यम्‌ | तत्र 
तदसम्भवे षोड़शवर्षपर्य्यन्तमुपनयनाधिकारः, अतःपरं सावित्री- 
पतितो ब्राह्मणो नोपनेतव्य इति | 

तत्र प्रातः कृतस्नानः कृतेष्टविष्णुवैष्णवार्च्चनः कृतसात्तिविक- 
वृद्धिश्राद्ध: पिता, तथोक्तेन पित्रा वृतोऽन्यो वा आचार्य्यः, तदभावे 
माणवकवृतो वा आचार्य्यः समुद्‌भव-नामानमग्निं संस्थाप्य 
विरूपाक्षजपान्तां कुशण्डिकां समाप्य माणवक  प्रातर्भोजयित्वा 
अग्नेरुत्तरतो नीत्वा शिखया विना मुण्डितं स्नापितं कुण्डला- 
द्यलङ्कृतं क्षोमवस्त्राद्यसम्भवे शुभ्रकार्पासैकवस्त्रावृतं स्वदक्षिणे 


(पूर्वाभिमुख) निधाय प्रकृतकर्म्मारम्भे प्रादेश-प्रमाणां घृताक्तां 
समिधं तूष्णीमग्नौ हुत्वा व्यस्तसमस्त-महाव्याहृतिहोमं कुर्य्यात्‌ 
'ॐ प्रजापतिः विष्णु ऋषिः गायत्री छन्दः श्रीविष्णुः देवता 
व्यस्तसमस्त-महाव्याहृतिहोमे विनियोगः ॐ भूः स्वाहा। ॐ 
प्रजापतिः विष्णु ऋषिः उष्णिक्‌ छन्दः श्रीअच्युतो देवता 
व्यस्तसमस्त-महाव्याहृतिहोमे विनियोगः, ॐ भुवः स्वाहा | ॐ 
प्रजापतिः विष्णु ऋषि: अनुष्टुप्‌ छन्दः श्रीनारायणो देवता 
व्यस्तसमस्त-महाव्याहृतिहोमे विनियोगः, ॐ स्वः स्वाहा। ॐ 
प्रजापतिः विष्णु ऋषिः बृहती छन्दः श्रीमदनन्तो देवता 
व्यस्तसमस्त-महाव्याहृतिहोमे विनियोगः, % भूः भुवः स्वः 
स्वाहा || | 

तत आचार्य्य-होता पञ्चभिर्मन्त्रैः पञ्वाज्याहुतीर्जुहुयातू-- 
'ॐ प्रजापतिः विष्णु ऋषिः गायत्री छन्दः श्रीविष्णु: देवता 
उपनयनहोमे विनियोगः, ॐ विष्णो व्रतपते व्रतं चरिष्यामि, तत्‌ 
ते प्रब्रवीमि तत्‌ शकेयं, तेनद्धर्यासम्‌ (तेन ऋध्यासम्‌) इदम्‌ 
अहम्‌ अनृतात्‌ सत्यम्‌ उपैमि स्वाहा । 1१1 | ॐ प्रजापतिः विष्णु 
ऋषिः उष्णिक्‌ छन्दः श्रीअच्युतो देवता उपनयनहोमे. विनियोगः, 
ॐ अच्युत व्रतपते व्रतं चरिष्यामि, तत्‌ ते प्रब्रवीमि, तत्‌ शकेयं, 
तेन ऋध्यासम्‌ इदम्‌ अहम्‌ अनृतात्‌ सत्यम्‌ उपैमि स्वाहा । 1२ | | 
ॐ प्रजापतिः विष्णु ऋषिः अनुष्टुप्‌ छन्दः श्रीनारायणो देवता 
उपनयनहोमे विनियोगः, ॐ नारायण व्रतपते व्रतं चरिष्यामि, 
तत्‌ ते प्रब्रवीमि, तत्‌ शकेयं, तेन ऋध्यासम्‌ इदम्‌, अहम्‌ 


अनृतात्‌ सत्यम्‌ उपैमि स्वाहा ।।३।। ॐ प्रजापतिः विष्णु ऋषि: 
बृहती छन्दः श्रीअनन्तो देवता उपनयनहोमे विनियोगः, ॐ 
अनन्त व्रतपते व्रतं चरिष्यामि, तत्‌ ते प्रब्रवीमि, तत्‌ शकेयं तेन 
ऋध्यासम्‌, इदम्‌ अहम्‌ अनृतात्‌ सत्यम्‌ उपैमि स्वाहा | |४ | | 
ॐ प्रजापतिः विष्णु ऋषि: पङ्क्तिः छन्दः श्रीसङ्कर्षणो देवता 
उपनयनहोमे विनियोगः, ॐ सङ्कर्षण व्रतानां व्रतपते व्रतं 
चरिष्यामि, तत्‌ ते प्रब्रवीमि, तत्‌ शकेयं तेन त्रष्ध्यासम्‌, इदम्‌ 
अहम्‌ अनृतात्‌ सत्यम्‌ उपैमि स्वाहा | ।'५।। 

एवमाज्याहुतीः हुत्वा अग्नेः पश्चिमतो आचार्य्य उदगग्रेषु 
कुशेषु कृताञ्जलिः प्राङ्मुख ऊर्ध्द्स्तिष्ठेत्‌ | अग्न्याचार्य्ययोर्मध्ये 
माणवकोऽपि कृताञ्जलिराचार्य्याभिमुख उदगग्रेषु कुशेषु 
ऊर्ध्स्तिष्ठेत्‌ । ततो माणवकस्य दक्षिणतः स्थितो मन्त्रवान्‌ 
पाञ्चरात्रिको ब्राह्मणो माणवकस्याञ्जलिमुदकेन पूरयति, 
पश्चादाचार्य्यस्यापि | ततो गृहीतोदकाञ्जलिराचार्य्यः गृहीतोद- 
काञ्जलिं माणवकं पश्यन्‌ जपति,—-'ॐ प्रजापतिः विष्णु ऋषिः 
अनुष्टुप्‌ छन्दः श्रीविष्णु नारायण-वासुदेव-सङ्कर्षणो देवता 
उपनयने आचार्य्यस्य माणवक प्रेक्षमाणस्य जपे विनियोगः, 39 


आगन्त्रा समगन्महि, प्र सुमर्त्त्य युयोतन, अरिष्टाः सञ्चरेमहि, 
स्वस्ति सञ्चरतात अयम्‌ | ।६।। ततो गृहीतोदकाञ्जलिराचार्य्याः 
गृहीतोदकाञ्जलिं माणवकं पाठयति--'ॐ प्रजापतिः विष्णु 
ऋषि: गायत्री छन्दः श्रीविष्णुः देवता उपनयने आचार्य्यस्य 
माणवकपाठने विनियोगः, ॐ ब्रह्मचर्य्यम्‌ आगाम्‌, उप मा 
नयस्व ।।७।। तत आचार्य्यो माणवकं नामधेयं पृच्छति,'ॐ 
प्रजापतिः विष्णु ऋषिः गायत्री छन्दः श्रीविष्णुः देवता उपनयने 
आचार्य्यस्य माणवकनामप्रशने विनियोगः, ॐ को नाम 
असि | |'८।। ततो माणवकः स्व-नाम {प्रागाचार्य्यकल्पितं नाम 
वा) कथयति,--& प्रजापतिः विष्णु ऋषिः गायत्री छन्दः श्रीविष्णुः 
देवता उपनयने माणवकस्य नामकथने विनियोगः, ॐ 
अमुकदेवशर्म्मनामा अस्मि।।'६।। (१) तत आचार्य्यमाणवकौ 
पूर्वगृहीतोदकाञ्जली त्यजेताम्‌ | 
तत आचार्य्यो दक्षिणपाणिना माणवकस्य साङ्गुष्ठं दक्षिणं 
पाणिमनेन मन्त्रेण गृहणाति,--'ॐ प्रजापतिः विष्णु ऋषिः गायत्री 
छन्दः श्रीविष्णु-नारायण-वासुदेव-सङ्कर्षणो देवता उपनयने 
आचार्य्यस्य माणवकहस्तगृहणे विनियोगः, ॐ देवस्य ते विष्णोः 
प्रसवे, नारायण-वासुदेवयोः बाहुभ्यां सङ्कर्षणस्य हस्ताभ्यां 
हस्तं गृभूनामि अमुक । [१० | | अत्र अमुकस्थाने अमुकदेवशर्म्मन्‌ 
(२) इति माणवक-नाम प्रयोक्तव्यम्‌ | ततो गृहीत-माणवकहस्त 


आचार्य्यो जपति,'ॐ प्रजापतिः विष्णु ऋषि: गायत्री छन्दः 
श्रीविष्ण्वादयो देवता उपनयने गृहीतमाणवकहस्तस्य आचार्य्यस्य 
जपे विनियोगः, ॐ विष्णुः ते हस्तं अग्रहीत्‌, नारायणो महाविष्णुः 
हस्तम्‌ अग्रहीत्‌, मुकुन्दो प्रभविष्णुः हस्तम्‌ अग्रहीत्‌, मित्रः त्वं 
असि कर्म्मणा, विष्णुः आचार्य्यः तव ।|'११।। ततो माणवकं 
आचार्य्योऽनेन मन्त्रेण प्रदक्षिणेन आमयित्वा प्राङ्मुखं करोति, 
ॐ प्रजापतिः विष्णु ऋषिः गायत्री छन्दः श्रीविष्णुः देवता 
माणवकस्य आवर्तने विनियोगः, ऊँ विष्णोः विक्रमणम्‌ 
अन्वावर्ततस्व श्रीअमुकदेवशर्म्मन्‌ | '१२।। ततो माणवकस्य 
दक्षिणस्कन्धं स्पृष्ट्वावतीर्णेन दक्षिणपाणिना अव्यवहितं 
(वस्त्राव्यवहितं) नाभिदेशम्‌ अनेन मन्त्रेणाचार्य्यः स्पृशति, 
'ॐ प्रजापतिः विष्णु ऋषिः गायत्री छन्दः श्रीअच्युतो देवता 
उपनयने ब्रह्मचारि-नाभिदेशस्पर्शने विनियोगः, ॐ प्राणानां ग्रन्थिः 
असि, मा विस्रसः, अच्युत तुभ्यम्‌ इदं परिददामि श्रीअमुक- 
देवशर्म्माणम्‌ ।।'१३।। ततो माणवकस्य नाभेरुपरिदेशमनेन 
मन्त्रेणाचार्य्यः स्पृशति--'ॐ प्रजापतिः विष्णु ऋषि: गायत्री 
छन्दः श्रीनारायणो देवता उपनयने ब्रह्मचारि-नाभ्युपरिदेशस्पर्शने 
विनियोगः, ॐ नारायण, तुभ्यम्‌ इदं परिददामि श्रीअमुक- 


देवशर्म्माणम्‌ | १४ | | ततो माणवकस्य हृदयदेशमनेन मन्त्रेणाचार्य्य 
स्पृशति,-'& प्रजापतिः विष्णु ऋषिः गायत्री छन्दः श्रीजनाईनो 
देवता उपनयने ब्रह्मचारि हृदयस्पर्शने विनियोगः, ॐ जनाईन, 
तुभ्यम्‌ इदं परिददामि श्रीअमुकदे वशर्म्माणम्‌ | '१५।। तत 
आचार्य्यो दक्षिणपाणिना माणवकस्य दक्षिणस्कन्धं स्पृशन्‌ 
जपति,--3 प्रजापतिः विष्णु ऋषिः गायत्री छन्दः उपनयने 
ब्रह्मचारि-दक्षिणस्कन्धस्पर्शने विनियोगः, ॐ विष्णवे प्रजापतये 
त्वा परिददामि श्रीअमुकदेवशर्म्मन्‌ | ।१६।। ततो वामेन पाणिना 
माणवकस्य. वामस्कन्धं स्पृशन्‌ आचार्य्यो जपति,--'& प्रजापतिः 
विष्णु ऋषिः गायत्री छन्दः श्रीविष्णुः देवता उपनयने ब्रह्मचारि- 
वामस्कन्धस्पर्शने विनियोगः, ॐ विष्णवे दामोदराय त्वा 
परिददामि श्रीअमुकदेवशर्म्मन्‌ | १७ | | 

तत आचार्य्यो माणवकमनेन मन्त्रेण सम्बोधयति-_'3ॐ 
प्रजापतिः विष्णु ऋषि: गायत्री छन्दः श्रीविष्णुः देवता उपनयने 
ब्रह्मचारि-सम्बोधने विनियोगः, ॐ ब्रह्मचारि असि श्रीअमुक- 
देवशर्म्मन्‌ । १८ ।। ततः सम्बोधितं माणवकमाचार्य्यः प्रेषयति 
ॐ प्रजापतिः विष्णु ऋषि: गायत्री छन्दः श्रीविष्णुः देवता 
उपनयने ब्रह्मचारि प्रेषणे विनियोगः, ॐ समिधम्‌ आधेहि, 


ब्रिह्मचारी--36 बाढ़म्‌]; ॐ अपः अशान्‌ [ब्रिह्मचारी-ॐ बाढ़म्‌]; 
ॐ कर्म्म कुरु, [ब्रह्मचारी ॐ बाढ़म्‌]; ॐ मा दिवा स्वाप्सीः, 
[ब्रह्मचारी ॐ बाढ़म्‌] ।|' ब्रह्मचारी सर्व्वत्र. ॐ बाढ़म्‌' इति 
ब्रुयात्‌ । 

ततोऽग्नेरुत्तरतः गत्वा आचार्य्य उदगग्रेषु कुशेषु प्राङ्मुख 
उपविशति | माणवकोऽपि पातितदक्षिणजानुः उदगग्रेषु कुशेषु 
आचार्य्याभिमूख उपविशति। अथैनम्‌ माणवकम्‌ आचार्य्यसित्रः 
प्रदक्षिणां त्रिवृताम्‌ मौञ्जमेखलाम्‌ परिधापयन्‌ मंत्रद्वयं 
वाचयति,'ॐ प्रजापतिः विष्णु ऋषिः त्रिष्टुप्‌ छन्दः श्रीविष्णुः 
देवता उपनयने मेखला परिधापने विनियोगः, ॐ इयं दुरुक्तात्‌ 
परिवाधमाना, वर्ण पवित्रं पुनती मे आगात्‌; प्राणापानाभ्यां 
वलम्‌ आवहन्ती, स्वसा देवी सुभगा मेखला इयम्‌ 11१६ || ॐ 
ऋतस्य गोपूत्री तपसः परस्वी, घ्नती रक्षः, सहमाना अरातीः; 
सा मा समन्तम्‌ अभिपर्य्येहि भद्रे, धर्तारः ते मेखले मा 
रिषाम्‌'।।२०।। तत आचार्य्यो यज्ञोपवीतं कृष्णसाराजिनसहितं 


माणवकं परिधापयेत्‌ | तत्र प्रथमं यज्ञोपवीतादानं,--39 प्रजापतिः 
विष्णु ऋषिः गायत्री छन्दः श्रीविष्णुः देवता उपनयने 
यज्ञोपवीतादाने विनियोगः, ॐ यज्ञोपवीतम्‌ असि, यज्ञस्य त्वा 
यज्ञोपवीतेन उपनह्यामि' ।।२१।। इत्यनेन मन्त्रेण यज्ञोपवीतम्‌ 
आदाय आचार्य्यस्ततः,'ॐ प्रजापतिः विष्णु ऋषिः गायत्री 
छन्दः श्रीविष्णुः देवता उपनयने माणवकस्य यज्ञोपवीत- 
परिधापने विनियोगः, ॐ यज्ञोपवीतं परमं पवित्रं प्रजापतेः 
यत्‌ सहजं पुरस्तात्‌; आयुष्यम्‌ अग्नयम्‌ प्रतिमुञ्च शुभ्रं यज्ञोपवीतं, 
वलमस्तु तेजः'।।२२।। इति (जप्त्वा माणवकम्‌) यज्ञोपवीतं 
(स्वयम्‌) परिधापयेत्‌ | ततः (आचार्य्यः माणवकहस्ते अजिनं 
दत्त्वा)--3 प्रजापतिः विष्णु ऋषिः त्रिष्टुप्‌ छन्दः श्रीविष्णुः 
देवता उपनयने माणवकस्य अजिनपरिधापने विनियोगः, ॐ 
मित्रस्य चक्षुः वरुणं वलीयः तेजोयशस्वि स्थविरं समिद्धम्‌; 
अनाहनस्यं वसनं जरिष्णु परि इदं वाजि अजिनं दधे 
अहम्‌'।।२३।। इति (मन्त्रं माणवकं वाचयित्वा) अजिनं 
परिधापयेत्‌ | 

ततो माणवक आचार्य्यस्य उपसन्नो ब्रवीति-'ॐ प्रजापतिः 
विष्णु ऋषिः गायत्री छन्दः श्रीविष्णुः देवता आचार्य्यामन्त्रणे 
विनियोगः, ॐ अधीही भोः, सावित्रीं मे भवान्‌ अनुब्रवीतु' | ।२४ | | 
ततस्तमुपसन्नं माणवकमाचार्य्यः प्रथमं पादं पादं ततोऽद्धमद्ध, 


ततः कृत्स्नां सावित्रीमध्यापयेत्‌ । यथा--३ प्रजापतिः विष्णु 
ऋषिः गायत्री छन्दः श्रीविष्णुः देवता जपोपनयने विनियोगः, 
‘ॐ तत्सवितुर्वरेण्यम्‌' इति प्रथमं पादं बारत्रयम्‌ || ऋष्यादयः 
साधारणाः (प्रतिबारम्‌ प्रतिमन्त्रं वाच्याः)। 'ॐ भर्गोदेवस्य 
धीमहि' इति द्वितीयं पादं बारत्रयम्‌ | ॐ धियो यो नः प्रचोदयात्‌ 
इति तृतीयं पादं बारत्रयम्‌ । ॐ तत्‌ सवितुर्वरेण्यं भर्गोदेवस्य 
धीमहि' इति पूर्व्वर्द्ध बारत्रयम्‌ | ' ॐ धियो यो नः प्रचोदयात्‌'। 
इत्युत्तरारद्ध बारत्रयम्‌ । “ॐ तत्सवितुर्वरेण्यं भर्गोदेवस्य 
धीमहि धियो यो नः प्रचोदयात्‌ ॐ' इति सर्व्वामेव गायत्री 
बारत्रयं पाठयेत्‌ | ततो माणवकमाचार्य्यों महाव्याहृतीः पृथक्‌ 
पृथक्‌ कृत्वा ॐंकारपूर्विका ॐकारान्ताश्च (३ॐकारपुटिताः) 
अध्यापयेत्‌ | यथा,--३ प्रजापतिः विष्णु ऋषिः गायत्री छन्दः 
श्रीविष्णुः देवता महाव्याहृतिपाठे विनियोगः, ॐ भूः || ॐ 
प्रजापतिः विष्णु ऋषिः उष्णिक्‌ छन्दः श्रीविष्णुः देवता महा- 
व्याहृतिपाँठे विनियोगः, ॐ भुवः  |। ॐ प्रजापतिः विष्णु 
ऋषिः अनुष्टुप्‌ छन्दः श्रीविष्णुः देवता महाव्याहृतिपाठे विनि- 


योगः, ॐ स्वः | | ततः सप्रणवव्याहृतिकां प्रणवान्तां गायत्री- 
मध्यापयेत्‌ बारत्रयम्‌,'ॐ प्रजापतिः विष्णु ऋषिः गायत्री 
छन्दः श्रीविष्णुः देवता जपोपनयने विनियोगः, ॐ भूर्भुवः स्वः 
तत्सवितुर्वरेण्यं भर्गोदेवस्य धीमहि धियो यो नः प्रयोदयात्‌ 
३5 |' ततो वैल्वं पालाशं वा माणवकपरिमाणं दण्डं माणवकाय 
प्रयच्छन्नाचार्य्यों माणवक वाचयति,-'ॐ प्रजापतिः विष्णु ऋषिः 
पङ्क्तिः छन्दः श्रीविष्णुः देवता. उपनयने माणवकदण्डार्पणे 
विनियोगः, ॐ सुश्रवः सुश्रवसं मा कुरु, यथा त्वं सुश्रवः सु- 
श्रवा देवेषु एवम्‌ अहं सुश्रवः सुश्रवा ब्राह्मणेषु भूयासम्‌' | ।२५ | | 
(इति दण्डं ग्राहयेत्‌) । अथ गृहीतदण्डो ब्रह्मचारी भिक्षा प्रार्थयति | 
तत्र प्रथमं मातरम्‌,~'ॐ भवति भिक्षां देहि’ इति। ततो 
लब्धभिक्षो माणवकः'ॐ स्वस्ति, इति ब्रुयात्‌; एवं सर्वत्र | 
ततो मातृबन्धुस्त्रियः | ततः पितरम्‌-'ॐ भवन्‌ भिक्षां देहि 
इति प्रार्थयेत्‌ । ततोऽन्यांश्च प्रार्थयेत्‌ । सर्वव भिक्षालब्धमाचार्य्याय 
निवेदयेत्‌ | 

ततः पूर्ववदाचार्य्यो व्यस्तसमस्त-महाव्याहृतिहोमं कृत्वा, 
प्रादेशप्रमाणां घृताक्तां समिधं तूष्णीमग्नौ हुत्वा, प्रकृतं कर्म्म 
समाप्य सर्व्वकर्म्मसाधारणं शाट्यायनहोमादि-वामदेव्यगानान्तञ- 


मुदीच्यं कर्म्म निर्व्वत्य दक्षिणां कारयेत्‌ | तत्र यदि 
पितैवाचार्य्यस्तदा कर्म्मकारयितृ-पाज्चरात्रिक-वैष्णवाय दक्षिणां 
दद्यात्‌ । अपरवैष्णवब्राह्मणेभ्यश्च दक्षिणां दद्यात्‌ | तथा 
कार्ष्णादिवैष्णव-सेवाञ्च कुर्य्यात्‌ | ब्रह्मचारी तु तत्रैव स्थाने 
दिनान्तं यावत्‌ वागृयतस्तिष्ठेत्‌ । ततः प्राप्तायां सन्ध्यायां तां 
उपास्य कुशण्डिकोक्तविधिना समुद्भव नामानमग्निं संस्थाप्य, 
'ॐ इह एव अयम्‌ इवरो जातवेदा देवेभ्यो हव्यं वहतु प्रजानन्‌ ` 
इति जप्त्वा, दक्षिणं जानु भूमौ पातयित्वा दक्षिणपश्चिमोत्तर- 

क्रमेण उदकाञ्जलिसेक अग्निपर्य्युक्षणञ्च कृत्वा (कुशण्डिकायां 
द्रष्टव्य) समिद्धोमं (१) कुर्य्यात्‌ | तत्र प्रादेशप्रमाणां घृताक्तं 
समिन्त्रयं गृहीत्वा प्रथमम्‌ एकां तूष्णीमग्नौ जुहुयात्‌ । ततः 
'ॐ प्रजापतिः विष्णु ऋषिः गायत्री छन्दः श्रीविष्णुः देवता 
अग्नौ समिदाधाने विनियोगः, ॐ विष्णो अग्नये समिधं आहार्य्य 
बृहते जातवेदसे, यथा अग्निः समिधा समिध्यति एवम्‌ अहम्‌ 


आयुषा मेधया वर्च्चसा प्रजया पशुभिः ब्रह्मवर्च्चसेन धनेन 
अन्नाद्येन समेधिषीय स्वाहा“ | |२६ | | इत्यनेन द्वितीयां जुहुयात्‌ | 
ततस्तृतीयां तूष्णीं जुहुयात्‌ | ततः कर्म्मशेषोक्तविधिना 
पुनरग्निपर्य्युक्षणं, दक्षिणपश्चिमोत्तरक्रमेण उदकाञ्जलिसेकञ्च 
कुर्य्यात्‌ । तत:---'% अमुकगोत्र: श्रीअमुकदेवशर्म्माहं भोऽभिवादये' 
--ईत्यग्निमभिवाद्य--'* क्षमस्व' इत्यग्निं विसृजेत्‌ | 

ततः अतीतायां सन्ध्यायां भिक्षालब्धमन्नं क्षारलवणवर्जिर्जतं 
सघृतं (चरुशेषम्‌) उदकेनाभ्युक्ष्य--ळ॑ अमुतोपस्तरणमसि स्वाहाः 
इत्यापोऽशनं कृत्वा मध्यमानामिकाङ्गुष्ठ-त्रिपर्व-गृहीतेनान्नेन 
'ॐ प्राणाय स्वाहा, ॐ अपानाय स्वाहा, ॐ समानाय स्वाहा, 
ॐ उदानाय स्वाहा, ॐ व्यानाय स्वाहा-इति पञ्चाहुती- 
रभ्यवहृत्य सर्वत्र प्राणाहुतिशेषं भूमौ निक्षिप्य, वामहस्तविधृत 
भोजनपात्रो वागृयतो भुञ्जीत | भोजनानन्तरम्‌--ॐ अमृत- 
पिधानमसि स्वाहा--इति पुनरापोऽशनं कृत्वा आचामेत्‌ एत- 
च्चाग्निकार्य्य ब्रह्मचारिणा समावर्त्तनपर्य्यन्तं प्रत्यहं सायं प्रातः 
कर्त्तव्यम्‌ | भोजनं चानेन क्रमेण यावज्जीवं कर्त्तव्यम्‌ || इति 
उपनयनकर्म्म | | 


अथ चतुर्थेऽहनि सावित्रीचरुहोमः। तत्र प्रथमं कृतस्नानः 
पिता, पितृवृतो ब्रह्मचारिवृतो वा अन्यो वाचार्य्यः समुद्‌भव- 
नामानमग्निं संस्थाप्य ब्रह्मस्थापनानन्तरं प्राङ्मुख उपविष्ट- 
स्तस्मिन्नेवाग्नौ चरु श्रपयेत्‌ | 

तस्यानुष्ठानं यथा,—अग्नेः पश्चिमायां दिशि प्रागग्रान 
कुशान्‌ आस्तीर्य्य तदुपरि प्रक्षालितानीतं वारुणमुदूखलमूषलं, 
वैणवञ्च सूर्प वारुणचमसस्थजलप्रोक्षितं संस्थाप्य? व्रीहिन्‌ 
यवान्‌ वा सर्पे निधाय, 'ॐ सवित्रे त्वा युष्टं निर्व्वपामि' इति 
कांस्यपात्रे चरुस्थाल्यां वा गृहीत्वा उदूखले स्थापयेत्‌ | 
द्विस्तूष्णीम्‌ | ततो दक्षिणहस्तमुपरि कृत्वा मूषलेनावहत्य शूर्पेण 
प्रस्फोटयेत्‌ | इत्थमेव बारत्रयं कृत्वा त्रि: प्रक्षाल्य चरुस्थाल्याम्‌ 
अमन्त्रक कृतोत्तराग्रं पवित्रं निक्षिप्य, तदुपरि प्रक्षालिततण्डुलान्‌ 
निधाय, दुग्धं निक्षिप्य स्तोकं स्तोकम्‌ उदकं दत्वा, तन्मध्ये 
खदिरपलाशोडुम्बराणामन्यतमस्य प्रादेशप्रमाणाम्‌ अग्रे उभयतः 
सार्द्धाङ्गुष्ठपर्व्यप्रमाणं चतुष्कोणपुष्करं मेक्षणं दक्षिणावर्तेन 


भ्रामयित्वा तथा पचेत्‌ यथा अन्तरुष्मणा पाको भवति सम्यक्‌, 
मण्ंडगालनं दाहश्च न भवति | सम्यक्‌ पाके भूते मध्ये घृतर्‍्रुवद्वयं 
दत्वा प्रागादि-दिक्‌चिहिनतां चरुस्थालीमवतार्य्य अग्नेरुत्तरतः 
कुशोपरि स्थापयित्वा पुनर्मध्ये घृतस्रुवं दद्यात्‌ | 

ततो भूमिजपादि-स्रुवसंस्कार पर्य्यन्तं कर्म्म कृत्वा, अग्नेः 
पश्चिमतः आस्तरणकुशोपरि पूर्ववमाज्यं पश्चाच्चरुं निधाय, 
उदकाञ्जलिसेक कृत्वा, विरूपाक्षजपान्तां कुशण्डिकां समाप्य, 
प्रकृतकर्म्मारम्भे प्रादेशप्रमाणां घृताक्तां समिधं तूष्णीमग्नौ प्रक्षिपेत्‌ | 
आज्यहोमोपक्रमविहितस्तु महाव्याहृतिहोमश्चरुहोमत्वात्‌ अस्य 
प्रथमं न कर्त्तव्यः, अन्ते तु कर्त्तव्य एव विहितत्वात्‌ | यदि 
संक्षेपोऽपेक्षितः जुहुर्व्वा न प्राप्यते, तदा चरुमध्ये घृतस्रुवं दत्वा, 
तत्रैव मेक्षणेन सकृदन्नं गृहीत्वा, अग्निमध्ये-'ॐ विष्णवे सवित्रे 
स्वाहा' इति जुहुयात्‌ | अथ प्रवरसंख्यया पञ्च वा त्रयो 
मेखलाग्रन्थयः कर्त्तव्याः। अथ चेत्‌ फलभूयस्त्वम्‌ अपेक्षितं, जुहुश्च 
प्राप्यते, तदा भार्गवादिप्रवराणां जुहवां पञ्चघृतस्रुवान्‌ दत्वा, 
इतरप्रवराणां घृतस्रुवचतुष्टयं दत्त्वा, अग्नेरुत्तरे प्राग्‌गामिनीम्‌ 


आज्यधारामू--'&॑ विष्णवे स्वाहा--इत्यनेन हुत्वा, तथैवाग्ने- 
दक्षिणभागे--35 अनन्ताय स्वाहा--इति जुहुयात्‌। अथ यदि 
भृगुगोत्रो भार्गवप्रवरो (वा) ब्रह्मचारी, तदा जुह्वां घृतस्रुवमेकं 
चरुमध्ये घृतस्रुवमेकं दत्वा तत्रैव मेक्षणेनावदाय अन्नं पुनरपि 
जुहवां स्थापयेत्‌; अवदानस्थाने च चरौ घृतर्‍्रुवं दद्यात्‌ | ततश्चरोः 
पूर्वभागे घृतस्रुवं दत्वा तत्रैव मेक्षणेनावदाय अन्नं पुनरपि 
जुहवां स्थापयेत्‌; अवदानस्थाने च चरौ घृतस्रुवं दद्यात्‌ । ततश्चरोः 
` पश्चिमे भागे घृतस्रुवं दत्वा तत्रैव मेक्षणेनावदाय अन्नं पुनरपि 
जुहवां स्थापयेत्‌; अवदानस्थाने च चरौ घृतस्रुवं दद्यात्‌ । ततो 
जुह्वां सर्व्वोपरि घृतस्रुवं दत्वा अग्निमध्ये-- विष्णवे सवित्रे 
स्वाहा--इति जुहुयात्‌ | यदि अन्यगोत्रोऽन्यप्रवरो वा तदाचरोः 


पश्चिमभागे घृतखुवं दत्वा अवदानं न कर्त्तव्यम्‌ | किन्तु जुह्वां 
घृतस्रुवं दत्वा, चरुमध्ये प्रागावर्त्तनमेव, चरोरुपरि घृतस्रुवं दत्वा 
होतव्यम्‌ | ततो भार्गवादिप्रवरो यदि ब्रह्मचारी, तदा जुह्वां 
घृतस्रुवद्वयं दत्त्वा, चरोः पूर्वोत्तरभागे घृतस्रुवं दत्त्वा,मेक्षणेन 
चरोः बहुतरमन्नं गृहीत्वा जुहवां स्थापयेत्‌; अवदानस्थाने चरौ 


घृतस्रुवं न दद्यात्‌ | ततो जुहुस्थचरोरुपरि घृतस्रुवद्वयं दत्त्वाग्नेः 
पूर्वोत्तरभागे-'ॐ स्वस्तिकृते श्रीअच्युताय स्वाहा'--इति 
जुहुयात्‌ | यद्यन्यगोत्रोऽन्यप्रवरस्तदा प्रथममेक एव घृतस्रुवो 
जुह्वां दातव्यः (अन्यत्‌ सर्व समानम्‌ |) 

ततस्तूष्णीमग्नौ मेक्षणं हुत्वा महाव्याहृतिहोमं कृत्वा तूष्णीं 
प्रादेशप्रमाणसमितूप्रक्षेपान्तं प्रकृतं कर्म्म समाप्य सर्व्वकर्म्म 
साधारणं शाट्यायनहोमादि वामदेव्यगानान्तं उदीच्यं कर्म्म 
समाप्य आचार्य्याय दक्षिणां दद्यात्‌ । पितैवाचार्य्यश्चेत्‌ 
कर्म्मकारयितृ-पाञ्चरात्रिक-वैष्णवाय ब्राह्मणाय दक्षिणां दद्यात्‌ || 
इति सावित्रीचरुहोमः | | 


(१७) अथ समावर्त्तनम्‌ 

अथ कृतवेदाध्ययनं आचार्य्यनुमतं माणवकं समावर्त्तयेत्‌ | 
तत्र प्रातः कृतस्नानः कृतविष्णुपूजनः कृतसात्त्विकवृद्धिश्राद्ध: 
पिता, कृतवृद्धिश्राद्धेन पित्रा वृतो, ब्रह्मचारिवृतो वाऽन्य 
एवाचार्य्यस्तेजो नामानमग्निं संस्थाप्य, विरूपाक्षजपान्तां 
कुशण्डिकां समाप्य, माणवकं दक्षिणे निधाय, प्रकृतकर्म्मारम्मे 
प्रादेशप्रमाणां घृताक्तां समिधमग्नौ तूष्णीं हुत्वा महाव्याहृतिहोमं 
कुर्य्यात्‌ । तत आचार्य्यः पञ्चाहुतीर्जूहुयात्‌ यथा,—'ॐ प्रजापतिः 
विष्णु ऋषिः गायत्री छन्दः श्रीअनन्तो देवता समावर्त्तनहोमे 
विनियोगः, ॐ अनन्त व्रतपते व्रतम्‌ अचारिषं तत्‌ ते प्रब्रवीमि, 
तत्‌ अशकं, तेन अरात्सम्‌, इदम्‌ अहम्‌ अनृतात्‌ सत्यम्‌ उपागां 
स्वाहा ।|१।। ॐ परमेश्वर ऋषिः गायत्री छन्दः श्रीवासुदेवो 
देवता समावर्तनहोमे विनियोगः, ॐ वासुदेव व्रतपते व्रतम्‌ 
अचारिषं, तत्‌ ते प्रब्रवीमि, तत्‌ अशक, तेन अरात्सम्‌, इदम्‌ 
अहम्‌ अनृतात्‌ सत्यम्‌ उपागां स्वाहा |।२।। ॐ सनक ऋषिः 
गायत्री छन्दः श्रीचतुर्भुजो देवता समावर्त्तनहोमे विनियोगः, ॐ 


चतुर्भूज व्रतपते व्रतम्‌ अचारिषं, तत्‌ ते प्रब्रवीमि, तत्‌ अशकं, 
तेन अरात्सम्‌, इदम्‌ अहम्‌ अनृतात्‌ सत्यम्‌ उपागां स्वाहा | [३ । | 
ॐ सनत्कुमार ऋषिः गायत्री छन्दः श्रीसर्वेशवरो देवता 
समावर्त्तनहोमे विनियोगः, ॐ सर्व्वेश्वर व्रतपते व्रतम्‌ अचारिषं, 
तत्‌ ते प्रब्रवीमि, तत्‌ अशक, तेन अरात्सम्‌, इदम्‌ अहम्‌ अनृतात्‌ 
सत्यम्‌ उपागां स्वाहा | |४| | ॐ आयुष्मान्‌ ऋषिः गायत्री 
छन्दः श्रीअच्युतो देवता समावर्त्तनहोमे विनियोगः, ॐ अच्युत 
व्रतपते व्रतम्‌ अचारिषं, तत्‌ ते प्रब्रवीमि, तत्‌ अशक, तेन 
अरात्सम्‌, इदम्‌ अहम्‌ अनृतात्‌ सत्यम्‌ उपागां स्वाहा । 1५ । | 

ततः आचार्य्य उदगग्रेषु कुशेषु उत्तराभिमुख उपविशति | 
ब्रह्मचारी तु आचार्य्यस्य पश्चिमोत्तरकोणे उदगग्रेशु कुशेषु 
प्राङ्मुख उपविशति | ततः शीतोष्णमिश्रिताभिरदभिर््रीहि-यव- 
माष-मु द्‌ गाद्यो षधिद्र व्ययुक्ताभिश्चन्दनादिगन्धवासिताभिः 
पात्रान्तरस्थिताभिः स्वाञ्जलिं पूरयित्वा ब्रह्मचारी आचार्य्य- 
प्रेरितोऽनेन मन्त्रेण भूमौ उदकाञ्जलिं त्यजेत्‌'ॐ शौनक 
ऋषिः गायत्री छन्दः श्रीनारायणानन्तादयो . देवताः समावर्तने 
ब्रह्मचार्य्युदकाञ्जलित्यागे विनियोगः, ॐ अप्सु अन्तः- 
नारायणानन्तादयः प्रविष्टाः, गोह्य उपगोह्यो मयुखो मनोहाः 
खलो विरुजः तनूदूषिः इन्द्रियहा अति तानत्‌ अग्नीन्‌ 


सृजामि |।१।| ततः पुनस्ताभिरञ्जलिं पूरयित्वा अनेन मन्त्रेण 
भूमौ त्यजेत्‌-'ॐ व्यासदेव ऋषिः विराट्‌ छन्दः श्रीमहाविष्णुः 
देवता समावर्तने ब्रह्मचार्य्युदकाञ्जलित्यागे विनियोगः, ॐ यदपां 
घोरं, यदपां क्रुर, यदपाम्‌ अशान्तम्‌, अति तत्‌ सृजामि | ।'२ | | 
'ततो ब्रह्मचारी आचार्य्यप्रेरितस्ताभिरदभिः स्वाञ्जलिं पूरयित्वा 
अनेन मन्त्रेण आत्मानमभिषिञ्चेत्‌-'ॐ सनातन ऋषिः गायत्री 
छन्दः श्रीवराहो देवता समावर्तने ब्रह्मचार्य्युदकाञजलिसेके 
विनियोगः, ॐ वराह त्वमिह भव, तेनाहं आत्मानं 
अभिषिञ्चामि | ।३।। ततः पुनरपि पूर्व्ववत्‌ स्वाञ्जलिं पूरयित्वा 
अनेन मन्त्रेणात्मानमभिषिञ्चेत्‌,-'ॐ श्रीनारद ऋषि: बृहती 
छन्दः श्रीमदनन्तो देवता समावर्तने ब्रह्मचार्य्युदकाञ्जलिसेके 
विनियोगः, ॐ यशसे तेजसे ब्रह्मवर्च्चसाय वलाय इन्द्रियाय 
वीर्य्याय अन्नाद्याय रायस्पोषाय त्विष्ट्यै अपचित्तै' | |४ | | ततः 
पुनरपि पूर्ववदञ्जलिं गृहीत्वा अनेन मन्त्रेणात्मानमभिषिञ्चेत्‌- 
'ॐ परमेश्वर ऋषि: गायत्री छन्दः श्रीअनन्तो देवता समावर्तने 
ब्रह्मचार्य्युदकाञ्जलिसेके विनियोगः, ॐ येन कृष्णयशोगानं 
येन शय्या, येन आसनं, येन उपानं येन छत्रं व्यजनं सूत्रं 
वसनं, यत्‌ यत्‌ सेवा यशः ते सर्व्व, तेन माम्‌ अभिषिञ्च 
त्वम्‌'।।५।। ततः पुनरपि ब्रह्मचारी तादृशेनाञ्जलिना 

तूष्णीमात्मानम्‌ अभिषिञ्चेत्‌ | | 


ततोऽभिषेकानन्तरं ब्रह्मचारी उत्थाय प्राङ्मुखे श्रीनारायण 
पश्यन्‌ चतुर्भिमन्त्रैरुपतिष्ठत्‌--'ॐ वेदव्यास ऋषिः विराट्‌ छन्दः 
श्रीविष्णुः देवता श्रीनारायणोपस्थाने विनियोगः, ॐ नारायणः 
विराजन्‌ भ्राजभृष्णुः इन्द्रो मरुदभिः अस्थात्‌ प्रातः यावभिः 
पार्षदैः दशसनिः असि, दशसनिं मा कुरु, आ त्वा विशामि, आ 
मा विश ।।६।। ॐ वैशम्पायन ऋषिः अनुष्टुप्‌ छन्दः श्रीसहस्न- 
शीर्षा पुरुषो देवता श्रीनारायणोपस्थाने विनियोगः, ॐ नारायणो, 
विराजन्‌ भ्राजभृष्णुः इन्द्रो मरुदभिः अस्थात्‌ दिवा यावभिः 
आवरणैः, शतसनिः असि, शतसनिं मा कुरु, आ त्वा विशामि, 
आ मा विश।।७।। ॐ श्रीसनन्दन ऋषि: अनुष्टुप्‌ छन्दः 
na श्रीनारायणोपस्थाने विनियोगः, ॐ नारायणो 
विराजन्‌ : इन्द्रो मरुद्भिः अस्थात्‌ सायं यावभिः 
सखिभिः, संहस्रसनिः असि, सहस्रसनिं मा कुरु, आ त्वा 
विशामि,„आ मा विश ।।८।। ॐ सनातन ऋषिः त्रिष्टुप्‌ छन्दः 
श्रीविश्वम्भरो देवता, श्रीनारायणोपस्थाने विनियोगः, ॐ एको 
देवः सर्वभूतेषु गूढ: सर्व्वव्यापी सर्वभूतान्तरात्मा | कर्म्माध्यक्षः 
सर्वभूताधिवासः साक्षी चेता केवलो निर्गुणश्च || ॐ नित्यो 
नित्यानां चेतनश्चेतनानाम्‌ एको बहूनां यो विदधाति कामान्‌ | 
तं पीठगं ये अनुभजन्ति धीराः तेषां सुखं शाश्वतं नेतरेषाम्‌ | | 
ॐ नमो नमस्तुभ्यं नारायणाय" | |६ | | 


ततो ब्रह्मचारी मेखलामनेन मन्त्रेण अधस्तान्मोचयेत्‌3ॐ 
हरि ऋषि: अनुष्टुप्‌ छन्दः श्रीवसुदेवात्मजो देवता मेखलामोचने 
विनियोगः, ॐ उदुत्तमं वरूण पाशम्‌ अस्मत्‌ अव अधमं वि 
मध्यमं श्रथाय। अथः विष्णो व्रते वयं तव अनागसः श्रियै 
स्याम'।।१०।। तत आचार्य्यो बैल्वं पालाशं वा दण्डम्‌ अग्नौ 
क्षिप्त्वा, महाव्याहृतिहोमं कृत्वा, प्रादेशप्रमाणां घृताक्तां समिधं 
तूष्णीमग्नौ हुत्वा प्रकृतं कर्म्म समाप्य सर्व्वकर्म्मसाधारणं 
शाट्यायनहोमादि वामदेव्यगानान्त मुदीच्यं कर्म्म समापयेत्‌ | 
ततो ब्रह्मचारी कार्ष्णादिवैष्णवान्‌ ब्राह्मणान्‌ भोजयित्वा स्वयञ्च 
भुक्त्वा शिखावर्ज केश-श्मश्रु-नखानां स्फोटनं कारयित्वा स्नात्वा 
अहते वाससी परिधाय कृतालङ्कार अनेन मन्त्रेण यज्ञोपवीतद्वयं 
परिदध्यात्‌ --ॐ सनन्दन ऋषिः गायत्री छन्दः श्रीहरिः देवता 
समावर्तने यज्ञोपवीतधारणे विनियोगः, ॐ यज्ञोपवीतम्‌ असि, 
यज्ञस्य त्वा यज्ञोपवीतेन उपनह्यामि'।।११।। [कालान्तरेऽपि 
छिन्नं यज्ञोपवीतं जले त्यक्त्वा अपरं एतन्मन्त्राभिमन्त्रितं 
गृह्णीयात्‌ |] ततः स्नातकोऽनेन मन्त्रेण मूर्द्ध्नि स्रजं 
वध्नीयात्‌'ॐ करभाजन ऋषिः गायत्री छन्दः श्रीभागवती 


देवता, स्रगृबन्धने विनियोगः, ॐ श्रीः असि, मयि भागवती. 
रमस्व'।।१२।। ततः स्नातकोऽनेन मन्त्रेण चर्म्मपादुकायुगले 
चरणो निदध्यात्‌-'ॐ जमदग्नि ऋषिः विराड्गायत्री छन्दः 
श्रीउपेन्द्राच्युतौ देवते उपानत्‌-परिधाने विनियोगः, ॐ नेत्रौ 
स्थो, नयत माम्‌'।।१३।। ततः स्नातक आत्मपरिमितं वैणवं 
दण्डमनेन मन्त्रेण गृहणाति--'ॐ परमेश्वर ऋषिः गायत्री छन्दः 
श्रीकेशवो देवता दण्डग्रहणे विनियोगः, ॐ नारायणस्य त्वं 
विहितो, गन्धर्वोऽसि, उप मा अव'।।१४।। ततस्त्यक्तं 
कृष्णसाराजिनं यज्ञोपवीतञ्च दण्डोपरि निदध्यात्‌ | ततः स्नातक 
आचार्य्यसमीपं गत्वा सपरिषदमाचार्य्यमनेन मन्त्रेण पश्येत्‌ 
ॐ सनन्दन ऋषिः त्रिष्टुप्‌ छन्दः श्रीईश्वराचार्य्यो देवता, 
आचार्य्यपरिषद्‌-वीक्षणे विनियोगः, 35 यक्षमिव चक्षुषः प्रियो 
वो भूयासम्‌'।।१५।। अथ स्नातक आचार्य्यसमीपं गत्वा उपविश्य 
प्रसारिताङ्गुलिना दक्षिणहस्तेन मूखमाच्छाद्य मूखभवं प्राणवायुं 
संस्पृशन्‌ इमं मन्त्रं पठेत--% करभाजन ऋषि: सावित्री 


छन्द: सनातनो देवता मुख्यप्राणस्पर्शने विनियोगः, ॐ ओष्ठा- 
पिधाना नकुली, दन्तपरिमितः परिः, जिह्वे मा विहलो वाचं, 
चारु माद्येह वादय'।।१६।। आचार्य्यस्तं पाद्यादिभिरर्च्चयेत्‌ | 
ततो स्नातको गोयुगसहितस्य रथस्य समीपं गत्वा, पक्षस्‌- 
शब्दवाच्यं कूवरबाहुशब्दवाच्यं वा रथावयवद्वयं स्पृशन्‌ अनेन 
मन्त्रेण पादत्रयेन रथमारोहेत्‌-'ॐ नारद ऋषिः अनृष्टुप्‌ छन्दः 
श्रीविष्णु देवता रथाभिमर्षणे विनियोगः, ॐ वनस्पते वीड्वङ्गो 
हि भूयाः, अस्मत्सखा प्रतरणः सुवीरः, गोभिः सन्नद्धोऽसि 
वीड़यस्व'।।१७।। ततोऽनेन मन्त्रेण चतुर्थपादेनोपविशति 
'ॐ परमेश्वर ऋषिः गायत्री छन्दः श्रीविष्णुः देवता रथोपवेशने 
विनियोगः, ॐ आस्थाता ते जयतु जेत्वानि'।।१८ || ततः प्राङ्मुख 
उदङ्मुखो वा स्नातको रथेन गत्वा दक्षिणेन परावृत्या- 
चार्य्य॑समीपमागच्छति | आचार्य्यः पुनस्तस्मै पाद्यादिकं दद्यात्‌ | 
ततो यदि पितैवाचार््यस्तदा कर्म्मकारयितृ-पाञ्चरात्रिक-वैष्णवाय, 
यदि अन्य एव आचार्य्यः कृतस्तदा तस्मै, अन्येभ्यो वैष्णव- 
ब्राह्मणेभ्यश्च दक्षिणां दद्यात्‌ । ततः कार्ष्णादिवैष्णव-ब्राह्मण 


सेवां, जीवसन्तर्पणञ्च कुर्य्यात्‌ | वैगुण्यप्रशमनाय श्रीकृष्णनाम 
यथाशक्ति जपेत्‌ | दण्डवत्‌ प्रणतिज्च कुर्य्यात्‌ । इति समावर्त्तनम्‌ | 
इति सत्क्रियासार-दीपिका समाप्ता | 


